

~~1321~~ ~~1327~~ ~~1324~~ 1321/2000

ಈ ಕೃತಿ ಸಂದೇಶ.



ಈ ಕೃತಿ ಸಂದೇಶ

ಪರಾಮರ್ಶನ ಗ್ರಂಥ

Acc. No: 023258

ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ

1957

1321-1330

* 1328-1330

8K2.6 57
SRI

ಭಾರತಸಂದೇಶ

ಇದರೊಳಗೆ ಕೃಷ್ಣ ಪರಮಾತ್ಮನ ವಿಚಾರತತ್ವರತೆಯ ವ್ಯಕ್ತಿಚಿತ್ರದ ಮುಂದೆ ವಿವಿಧ ಶಕ್ತಿಗಳ ಶೇಷಾಗತಿಯನ್ನು ಚಿತ್ರಿಸಿಯದೆ. 'ಶಕ್ತಿಪ್ರದರ್ಶನ'ದಲ್ಲಿ ಶಕ್ತಿಸ್ವರೂಪರಾದ ಭೀಮ ಅಶ್ವತ್ಥಾಮರು ಇದಿರಿದಿರಾಗಿ ಬಳಲುವುದಿದೆ. ಕುರುನೇನಾಕರ್ತವ್ಯಕ್ಕಾಗಿ ಶಕ್ತಿಯನ್ನು ಶಕ್ತಿಯಿಂದಲೇ ಗೆಲುವೆಂಬ ಅಶ್ವತ್ಥಾಮನು, ಉನ್ಮಾದಗೊಂಡು ವಧಾಕೃತ್ಯಗಳನ್ನಷ್ಟೆ ಮಾಡಿ ಬಳಲಿ ಪಶ್ಚಾತ್ತಾಪಪಡುತ್ತಾನೆ. 'ಹಿಂಸೆಯ ಸೋಲೆ'ಂಬುದೇ ಪ್ರೇಮದ ವಿಜಯವಾಗಿ, ನಿಶ್ಚಸ್ತ್ರೀಕರಣವನ್ನು ಎಲ್ಲರೂ ಸ್ವೀಕರಿಸುತ್ತಾರೆ. ಹಾಗೆಯೇ ಧರ್ಮರಾಯನ ಸಾಧನ, ಅರ್ಜುನನ ಶೌರ್ಯಪ್ರಿಯತೆ, ದ್ರೌಪದಿ, ನಕುಲ ಸಹದೇವಾದಿಗಳ ನಿರುಪಾಯ ನಿಷ್ಕಹಾಯತೆಗಳು, ಒಂದಲ್ಲ ಒಂದು ರೀತಿಯ ಅಪೂರ್ಣ ವ್ಯಕ್ತಿಗಳಾಗಿ ಕಾಣುತ್ತವೆ.

ಕೊನೆಗಂತೂ ವಿಚಾರತತ್ವರನಾದ ಕೃಷ್ಣ ಪರಮಾತ್ಮನು ಎಲ್ಲರಿಗೂ ಹಿತವಾದ ಸ್ವಾತಂತ್ರ್ಯವನ್ನು ಸಾರುತ್ತಾನೆ.

ಕೆಲವೆಡೆ ಅಲ್ಲಲ್ಲಿ ಪಾತ್ರಗಳು ಮೂಲದಲ್ಲಿದ್ದದ್ದಕ್ಕಿಂತ ಪರಿವರ್ತನೆಗೊಂಡಂತೆ ಕಾಣುವುದಿದ್ದರೆ, ಅವು ಅಧುನಿಕ ವಿಷಯಗಳ ಪ್ರತಿಪಾದನೆಗಾಗಿ ಮಾತ್ರ, ಅಲ್ಲದೆ ಮೂಲಕಥಾವಸ್ತುವನ್ನೆ ಅದಷ್ಟು ಮಟ್ಟಿಗೆ ದೃಢೀಕರಿಸಿದೆ. ಶಕ್ತಿಪ್ರಯೋಗವು ಫಲಕಾರಿಯಾಗದಿದ್ದಲ್ಲಿ ಒಂದು ತರದ ಉನ್ಮಾದವುಂಟಾಗಬಹುದೆಂಬುದಾಗಿ ಅಶ್ವತ್ಥಾಮನ ಕೃತಿಗಳಿಗೆ ಸಮರ್ಥನೆಯನ್ನು ಕಲ್ಪಿಸಿದುದಾಗಿದೆ.

ಚಂದ್ರಶೇಖರ ಕಂಬಾರ
136, ಕಂಗೇರಿ ಉಪಗರ,
ಬೆಂಗಳೂರು-560 060.

ಭಾರತಸಂದೇಶ



ಕನ್ನಡ ವಿಶ್ವವಿದ್ಯಾಲಯ, ಹಂಪಿ.
ಗ್ರಂಥಾಲಯ.

(ನಾಟಕ ಕೃತಿ)

AKSHARA GRANTHALAYA



ACCN NO: 023258

ಶ್ರೀನಿವಾಸರಾವ್, ಕದಿರೆ.


1957

ಬೆಲೆ: ರೂ. 2.

Publishers:

Bala Sahithya Mandala, (Private) Ltd.,
MANGALORE.

023258



(All Rights Reserved by the Author.)

8K2.6

SRI

Printed by
The Prabhat Printers, Ltd.,
MANGALORE

ಗ್ರಂಥಾಲಯದಿಂದ

॥ ೩ ॥

ಹತ್ತು ಸೀಮೆಯ ಬಳಸಿ ಬರಲಿ ನಲ್ಮೆಯದೊಂದು
ಹೊತ್ತು ಮೂಡಿದ ರೀತಿ ಬೆಳಕ ತಂದು;—
ವೃತ್ತಿಯೊಳಗಾ ಬೆಳಕು ಕೊಡಲಿ ಪ್ರತಿಭೆಯನೆನುಗೆ,
ಚಿತ್ತಕದುವೇ ನಿತ್ಯ ಸುಖವೀಯಲಿ.

ಮುನ್ನುಡಿ

“All the world's a stage,
And all the men and women merely players”

—Shakespeare.

ಪೌರಾಣಿಕ ವಿಷಯಗಳು ಯುಗ ಯುಗಾಂತರಗಳಲ್ಲೂ ಪ್ರಪಂಚಕ್ಕೆ ಅನ್ವಯಿಸಿಕೊಳ್ಳತಕ್ಕ ಸಾಧನಗಳಾಗಿವೆ ಎಂಬುದನ್ನು ಅಲ್ಲಗಳೆಯಲು ಸಾಧ್ಯವಿಲ್ಲ. ಅವುಗಳಿಂದ ವ್ಯಕ್ತವಾದ ತತ್ವಗಳು ಸನ್ಮಾರ್ಗದರ್ಶಕಗಳಾಗಿ ಯಾವತ್ತೂಲೂ ಪ್ರಕಾಶಯುಕ್ತವಾಗಿವೆ. ಈ ಕೃತಿಯಲ್ಲಿ, ಶ್ರೀಕೃಷ್ಣಪರಮಾತ್ಮನ ರಾಜಕೀಯ ಧೋರಣೆ, ಪ್ರೇಮದ ಹಿನ್ನೆಲೆಯಿಂದ ಉಂಟಾದ ಜನತೆಯ ಹಿತ ಸಾಧನೆ, ಇತ್ಯಾದಿ ವಿಚಾರಗಳು ನಿರೂಪಿಸಲ್ಪಟ್ಟಿವೆ. ಇವುಗಳು ಆಧುನಿಕ ಯುಗದಲ್ಲಿ ಮಾನವ್ಯತೆಯ ಶಾಂತಿಪ್ರಿಯತೆಯನ್ನು ತೋರಿಸುವುದರೊಡನೆ ವಿಶ್ವತತ್ವವನ್ನೇ ಧ್ವನಿಸಬಹುದೆಂಬ ಸೂಚನೆ ಇದರಲ್ಲಿ ಅಡಕವಾಗಿದೆ.

ರಂಗಭೂಮಿಗೆ ಅನುಕೂಲವಾಗುವಂತೆ, ಈ ನಾಟಕವು, ಸಂಪೂರ್ಣವಾಗಿಯೂ ಅಥವಾ ಖಂಡ ಖಂಡವಾಗಿಯೂ ಅಭಿನಯಿಸಲ್ಪಡುವುದಕ್ಕಾಗಿ, ಪರಿಚ್ಛೇದಗಳಾಗಿ ವಿಂಗಡಿಸಲ್ಪಟ್ಟಿದೆ.

ಈ ಕೃತಿಯು ಬೆಳಕು ಕಾಣುವುದಕ್ಕೆ ಸಹಕಾರವನ್ನಿತ್ತ ಮಿತ್ರರೆಲ್ಲರಿಗೂ ನನ್ನ ಹೃತ್ಪೂರ್ವಕ ವಂದನೆಗಳನ್ನು ಸಲ್ಲಿಸುತ್ತೇನೆ.

ಶ್ರೀನಿಳಯ, ಮಂಗಳೂರು,
ಸೌರಮಾನ ಯುಗಾದಿ,
ತಾ. 14-4-1957.

ಶ್ರೀನಿವಾಸರಾವ್, ಕದಿರೆ.

ದೃಶ್ಯ ಪರಿಚಯ

ಒಂದನೆಯ ಅಂಕ

1. ನಾಂಡವರ ಶಿಬಿರ ಮತ್ತು ಕುರುಕ್ಷೇತ್ರದ ಒಂದು ಭಾಗ.
2. ನಾಂಡವರ ಶಿಬಿರದಲ್ಲಿ ಧರ್ಮಜನ ಶುಶ್ರೂಷಾಲಯ.
3. ಕೌರವರ ಶಿಬಿರ.
4. ಕುರುಕ್ಷೇತ್ರ.
5. ಸ್ಮಶಾನ ಕುರುಕ್ಷೇತ್ರದಲ್ಲಿ ಕೌರವನ ವೀರಶಯ್ಯೆ.
6. ನಿರ್ಜನ ಕುರುಕ್ಷೇತ್ರದಲ್ಲಿ ಕೌರವನ ಪತನಶಯ್ಯೆ.

ಎರಡನೆಯ ಅಂಕ

7. ಭೂಶಾಯಿ ಕೌರವನ ಪತನಶಯ್ಯೆ.
8. ಗೌತಮಾಶ್ರಮದ ಮುಂಭಾಗ.
8. ಧೃತರಾಷ್ಟ್ರ ಸಾರ್ವಭೌಮನ ಆಸ್ಥಾನ.
10. ಶ್ರೀಕೃಷ್ಣನ ಸಭಾಸದನ.

ಪರಿಚ್ಛೇದಗಳು

- | | |
|-------------------|------------------|
| 1. ಗಾಂಡೀವದ ಮಹತ್ವ. | 4. ಉನ್ನಾದ. |
| 2. ಶಕ್ತಿಪ್ರದರ್ಶನ. | 5. ಶಸ್ತ್ರಸನ್ಯಾಸ. |
| 3. ಹಿಂಸೆಯ ಸೋಲು. | 6. ಶಾಂತಿ ವಿಜಯ. |

ಪಾತ್ರಗಳು

ಶ್ರೀಕೃಷ್ಣ.	ಅಶ್ವತ್ಥಾಮ.	ಭೀಮ.	ಕೌರವ.	ಅರ್ಜುನ.
ಧರ್ಮರಾಯ.	ದ್ರೌಪದಿ.	ಗೌತಮ ಋಷಿ.	ವ್ಯಾಸಮಹರ್ಷಿ.	
ಕೃಪಾಚಾರ್ಯ.	ಧೃತರಾಷ್ಟ್ರ.	ನಕುಲ.	ಸಹದೇವ.	ನಂದಿ.
ಚರ.	ಶಲ್ಯ.	ಕರ್ಣ.	ಭಗವಾನ್ ಸ್ವರೂಪ.	ಜಯಲಕ್ಷ್ಮಿ.
ಭಾಗ್ಯಲಕ್ಷ್ಮಿ.				

ದೃಶ್ಯನಿರೂಪಣೆ ಮತ್ತು ಪಾತ್ರವರ್ಗ

.....

೧. ಗಾಂಡೀವದ ಮಹತ್ವ—ದೃಶ್ಯ ೧ ಮತ್ತು ೨.

ಪಾತ್ರಗಳು:—ಭೀಮ, ಚರ, ಕರ್ಣ, ಶಲ್ಯ, ದ್ರೌಪದಿ, ಧರ್ಮಜ, ಕೃಷ್ಣಾರ್ಜುನರು.

೨. ಶಕ್ತಿಪ್ರದರ್ಶನ—ದೃಶ್ಯ ೩ ಮತ್ತು ೪.

ಪಾತ್ರಗಳು:—ಕೌರವ, ಅಶ್ವತ್ಥಾಮ, ಕೃಷ್ಣ, ಅರ್ಜುನ.

೩. ಹಿಂಸೆಯ ಸೋಲು—ದೃಶ್ಯ ೫ ಮತ್ತು ೬.

ಪಾತ್ರಗಳು:—ಅಶ್ವತ್ಥಾಮ, ಕೌರವ, ನಂದಿ, ಕೃಷ್ಣ, ಯುಗಪುರುಷ, ಭಗವಾನ್ ಸ್ವರೂಪ, ಜಯಲಕ್ಷ್ಮಿ ಮತ್ತು ಭಾಗ್ಯಲಕ್ಷ್ಮಿಯರು.

೪. ಉನ್ನಾದ—ದೃಶ್ಯ ೭.

ಪಾತ್ರಗಳು:—ಅಶ್ವತ್ಥಾಮ, ಕೌರವ.

೫. ಶಸ್ತ್ರಸನ್ಯಾಸ—ದೃಶ್ಯ ೮.

ಪಾತ್ರಗಳು:—ಕೃಷ್ಣ, ಅರ್ಜುನ, ಅಶ್ವತ್ಥಾಮ, ಭೀಮ, ದ್ರೌಪದಿ, ಧರ್ಮಜ, ನಕುಲ ಸಹದೇವರು.

೬. ಶಾಂತಿವಿಜಯ—ದೃಶ್ಯ ೯ ಮತ್ತು ೧೦.

ಪಾತ್ರಗಳು:—ಧೃತರಾಷ್ಟ್ರ, ಧರ್ಮಜ, ಕೃಪಾಚಾರ್ಯ, ವ್ಯಾಸಮಹರ್ಷಿ, ಅರ್ಜುನ, ನಕುಲ ಸಹದೇವರು, ಗೌತಮಮುನಿ, ಕೃಷ್ಣ, ಭೀಮ.

ಭಾರತಸಂದೇಶ

.....

(ಮೊದಲನೆಯ ಅಂಕ)

ಚಂದ್ರಶೇಖರ ಕಂದಾ
136, ಕೆ.ಗಿ.ಲಿ. ಉಪಗ್ರಹ
ಚಿಕ್ಕಕೋಟೆ-560 060

ಗಾಂಡೀವದ ಮಹತ್ವ

ಶ್ರೀಕೃಷ್ಣ ಪರಮಾತ್ಮನ ನಿಯಮದಂತೆ, ಹದಿನಾರು ದಿನಗಳ ಭಾರತ ಯುದ್ಧವು ಕಳೆದುಹೋಗಿದೆ. ಕರ್ಣನ ದಿವ್ಯಾಸ್ತ್ರ ಪ್ರಯೋಗದಿಂದಾಗಿ ಜರ್ಜರಿತವಾದ ದೇಹದಿಂದ, ಧರೆಗೊರಗಿದ ಧರ್ಮರಾಯನನ್ನು ಕುರುಕುಲೇಶನ ಸ್ವಾಧೀನಪಡಿಸುವುದಕ್ಕಾಗಿ, ಎಳೆದೊಯ್ದಿದ್ದಾರೆ. ಪಾಂಡವರ ಶಿಬಿರವು ನಿಸ್ಸಹಾಯಕವಾಗಿದೆ. ಧನಂಜಯನು ಪಾತಾಳಲೋಕದಲ್ಲಿ ಸಮಸಪ್ತ ಕಂಡನೆ ಯುದ್ಧದಲ್ಲಿ ತೊಡಗಿದ್ದಾನೆ. ಬಾಹುಬಲಿ ಭೀಮನ ಹೊರತು, ಧರ್ಮದ ಕಡೆ ಯಾರೂ ಇರಲಿಲ್ಲ.

ನಡುಗುವವಯವಗಳಿಂದ ಚರಮೊಬ್ಬನು ಪ್ರವೇಶಿಸಿ, ಭೀಮಸೇನನ ಕಾಲೈರಗಿ ನುಡಿಯುತ್ತಾನೆ,—

ಚರ—ಹದಿನಾರು ದಿನ ಕೊಳುಗುಳಂ ನಡೆದರಿದು ತನಕ,
ಧರ್ಮದೇವನ ದೆಸೆಯು ಪಿಂತೆಸೆಯದಿರೆ, ದೇವ,
ಉಸುರಲೆನ್ನಳವಲ್ಲ; ಕರ್ಣಸಾಹಸಮಿಂದು !!

ಭೀಮ — ಆರಿವನು? ಚರನೆಮ್ಮ! ಏಕಿಂತು ನಡುಗುತ್ತ
ನುಡಿಯುತಿಹೆ? ಧರ್ಮದೇವನ ಗುಡಿಗೆ ನಡುಕಮಿಂ-
ದನ್ನೆಗಂ ಬಂದಿಲ್ಲ. ನೀನಿಂದು ನಡುಗುತ್ತ,
ನುಡಿಯಲಾರದೆ ನುಡಿವೆ! ಸೊಲ್ಲಿಸೆಲೆ ಬಂದೆಡರ.

ಚರ— ಕುರುಕುಲದ ಸಾಹಸಿಯು,—

ಭೀಮ — ಬಲ್ಲೆನದ. ಮಗುಳೊಮ್ಮೆ,
ಸಾಹಸಪದವನು: ಚ್ಚರಿಸದಿರೈ — ವೇಳ್ವುದಂ
ವೇಳೆನ್ನು ಸಮ್ಮುಖದಿ.

ಚರ — ಕರ್ಣ ತಾ, ಧನ್ಯದೇ-

ವನನಸ್ತನಿಚಯದಿಂ ಹಿಡಿದೆಳೆದು ಕುರುಕುಲ-

ಕೈಳೆಡೊಯ್ದು, -- ಕಡಹುತಿಹ — ಪೇಳಲದ --

ಭೀಮನ ಅಸ್ತವ್ಯಸ್ತಪದನಾಕಾಶವು, ಕಾರ್ನೋಡಗಳಿಂದ ತುಂಬಿತು. ವಿಷಾದನುಯ ಪಾಳಯವು ಭೀಮನ ಹುಂಕಾರದಿಂದ ಬಿರಿಯಿತು. ಚರನ ನಂದಿರದೆ, ನಾಯವಾದನು.

ಭೀಮ — ನಡೆಯಿರೈ ರಾಹುತರು, — ಕೌರವನ ಕಾರಿರುಳ

ಹರಿದೆಸೆಯೆ ವೆರೆವೆಮ್ಮ ಕಿರಣಚೂರ್ಣಗಳು !!

ಪರಮಾತ್ಮನಿಂಗಿತದ ಹದಿನೆಂಟು ದಿನ ದಾಹವಂ

ಹದಿನಾರರೊಳೆ ತೀರ್ಚುವೆನು! ನೋಳ್ವೆ!! ಈ ಹೆಗಲ-

ನೇರಿದ್ ಗಥೆಗಿಂದು ಹಬ್ಬದೂಟವು! ಬದುಕು-

ವರು ಬದುಕಿರಲಿ! ಅಣ್ಣನಯ್ಯನೊಳಗವ ನಾ-

ನೇ ಕೊಂಬೆ! ಎನ್ನ ಗಥೆಯೇ ಕಾಂಗವಿಜಯಿಯಂ-

ದಿಸಗುವೆಂ! ದೇವಂಗಿದೇ ಪ್ರಣಾಮಂಗಳುಂ!!

ಎಂದು ಗದಾಧಾರಿ ಭೀಮನು, ಕೌರವಸೇನಾಶರಧಿಯಲ್ಲಿ ದುಮ್ಮಿಕ್ಕಿದನು. ಇದಿರಿಗಿದ್ದ ರಥಾರೋಹಿ ಕರ್ಣನು ಇದನ್ನು ನೋಡಿದನು.

ಕರ್ಣ — ಆರಯ್ಯ! ಸಾರಥಿಯೆ! ನೋಡಿದೆಯೆ? ಸಮ್ಮುಖದಿ

ಪ್ರಳಯ ತಾಂಡವನೆಸಗಿ, ತುಂಬಿದೆದೆ ಅಟ್ಟಹಾಸಂ

ಬೀರಿ ಬರುತಿರ್ಪ ವೈರಿ ವೀರಂ? ಆರ-

ವಂ? ಪೇಳೆನೆಗೆ; ಈ ವರೂಢಮಂ ಅವನಿದಿರಿ-

ಗಡ್ಡೈಸಿ ನಿಲಿಸಯ್ಯ! ತಡವೇಕೆ? ಎಮ್ಮ ಸೈ-

ನಿಕವದೋ ಭಯದಿಂದ ಕಂಗೆಟ್ಟು ಚದರಿಹುದು!

ಸಾರಥಿಯೆ! ತಡವೇಕೆ?

ಶಲ್ಯ — ಏಂ ನುಡಿದೆ? ಕೊಳುಗುಳದ

ಕೂರ್ಮೆಯಿಂ ಪೆರ್ಚಿದ್ದ ನಿನ್ನೆದೆಯು ಕಾಲಕಾ-

ಲಕೆ ತಕ್ಕ ಓಲಗವನೊಪ್ಪದದು! ಆ ಮಹಾ

ವೀರನವನಾರೆಂದು ತಿಳಿದಿರುವೆ?

ಕರ್ಣ — ಸಾರಥಿಯೇ!

ಸಾರಥಿಯು ನೀನೈಸೆ; ನುಡಿದೆನ್ನ ಅಪ್ಪಣೆಯು
ಪಾಲಿಕುಂವೇಳ್ವವಲ್ಲವೆ, ಮಾತ ನುಡಿಯದಿರು;
ವೈರಿಯಂ, ವೀರಂ ಮಹಾವೀರನೆಂದೆನಗೆ,
ನುಡಿ ನುಡಿದು ಹೊಗಳುವಂ ಹೇಡಿಯೈ.

ಶಲ್ಯ — ಏನೆನಲಿ;

ಕುರುಕುಲೇಶಗೆ ನಾನು ನಿನ್ನಲ್ಲಿ ಸಾರಥ್ಯ-
ವನ್ನೊಪ್ಪಿ ಬಂದುದತಿ ತಿಳಗೇಡು; ಆ ವೀರ-
ನಾರೆಂದು ತಿಳವನಿತು ತಾಳ್ಮೆ ನಿನ್ನಂತರವ-
ನುಳಿದಿಹುದು! ಅವನಿದಿರು ರಥವನ್ನು ಹಾರಿಸೆ-
ದುಸುರುತಿಹೆ! ಭೀಮನಾತಂ! ಭೀಮ! ಕಲಿಭೀಮ!

ಕರ್ಣ — ನುಡಿಯೊಳೇ ಇನಿತನಿತು ಕಾಲವುಂ ಕಳೆದೆನ್ನ
ಕಲ್ಪನೆಯ ಕೆಡಿಸುತಿಹೆ! ಭೀಮನಾಂ ತಿಳದಿಲ್ಲ-
ವೆಂದೆಯೇಂ? ಈ ದಿನಂ, ಪೂಜ್ಯ ಗುರು ಪರಶುರಾ-
ಮಂ ತನಗೆ ತನ್ನಸ್ತ್ರ ಫಲಿಸಲೆಂದೊಲಿದಿತ್ತ
ದಿನಮೈಸೆ! ಆರಾದೊಡೇನವನ ಸೊಕ್ಕೊಂದು
ಮುರಿವೆನಾಂ; ಕರ್ಣಾಸ್ತ್ರಮಾಯವೆಂದು,
ತೋರ್ವೆನೀ ರಣಭೂಮಿ! ನೋಡದರ ಮಹಿಮೆ-
ಯಂ! ಮತ್ತೆ ನುಡಿ.

ಶಲ್ಯ — ನಿನ್ನಿಚ್ಛೆಗಡ್ಡೊಸಿ ಬರಲೇಕೆ? ಮುನ್ನ ಬಹ
ತೊಡರ ನಾನುಸುರಿದೆನು; ನಿನಗದುವು ಕಹಿಯಾಯ್ತು;
ಪ್ರತ್ಯಕ್ಷ ನೀನೊಂದು ನೋಡದನು, ಭೀಮನವ.

ಎನಲು, ಕ್ಷಣಾರ್ಧದಲ್ಲಿ ಕರ್ಣವರೂಢವು ಭೀಮನ ಸಮ್ಮುಖವಾಯ್ತು.
ಕರ್ಣನು ಒಂದೇ ಸವನೆ ಭೀಮನ ಮೇಲೆ ಶಸ್ತ್ರದ ಜಡಿಸುಳೆಯನ್ನು ಸುರಿಸಿದನು.
ದಿವ್ಯಾಸ್ತ್ರ ಶಕ್ತಿಯನ್ನು ನೋಡಿ ಮೆಚ್ಚಿದನು ಶಲ್ಯನು.

ಶಲ್ಯ — ಕರ್ಣ! ನಿನ್ನಸ್ತ್ರ ಶಕ್ತಿಯನು, ಕಂಡೆನ್ನ ಮನ-
ವೆಂದು ಸಂತಸದಿ ಕೊನೆಯುತಿದೆ. ಕರಚಳಕದಲಿ

ಅರಿಸೇನೆ ಕಂಗೆಟ್ಟು ಚದರಿಹುದು! ಭೀಮನವ
ಬಿರುವಸ್ತ್ರಗಳನಿರಿಯೆ ತೊಳಲುತ್ತ ನಿಂದಿಹನು!
ನೀನಹುದು ಸಾಹಸಿಯು! ಕರಯುಗಲದಿಂ ನಿನ್ನ
ಕಣೆಗಳನ್ನೊಂದೊಂದೆ ಮುರಿದವನು ಮಗುಳಿಸೆಯು-
ತಹನಲ್ಲಿ! ನೋಡಯ್ಯ, ನೋಡವನ ಪರಿಯನಿತು.

ಕರ್ಣ — ಏನೆಂದೆ! ಕುಲಗುರುಂ, ಸಾಕ್ಷಾತು ಭಾರ್ಗವಂ
ಸಹವೆನ್ನ ಶಕ್ತಿಯನು ಮೆಚ್ಚಿಹನು! ಈ ಭೀಮ,
ಅರ್ಜುನಂ, ಮಗುಳುಳಿದ ಅನುಜರುಂ, ಇವರೇನು?
ಕಲಿಗಳೇ? ನೋಡಪ್ಪ ಮಹಿಮೆಯಂ ಇನ್ನೊಮ್ಮೆ!

ಶಲ್ಯ — ಭಲ! ಭಲಾ! ಶಕ್ತಿಯುತನೈಸೆ ನೀಂ! ಇದುತನಕ
ನಿನ್ನೊಡನೆ ಬೆರೆವುದಕೆ ಎಡೆಯಿಲ್ಲ! ಇಂದಾನು
ಮನಗಂಡೆ; ಬಿಡುಶಸ್ತ್ರ; ಭೀಮನೆಲ್ಲಂ ಕಡಿದು
ಮಗುಳಿಸೆವ ಕಣೆಗಳನು ಖಂಡಿಸುತ ಪ್ರತಿಶರವ-
ನಿರದೆಸೆಯು; ಕಣ್ತುಂಬ ನೋಡಿ ನಾಂ ದಣಿವೆನ್ನೆ.

ಈ ಮಾತುಗಳಿಂದ ಉಜ್ಜಿದ ಕರ್ಣನು, ಸರ್ವಶಕ್ತಿಯನ್ನೂ ತೋರಿ
ಪ್ರಯೋಗಿಸಿದ ಕಣೆಗಳು ಭೀಮನನ್ನು ನಾಲ್ವೆಸೆಗಳಿಂದಲೂ ಮುಸುಕಿ
ಕಂಗೆಡಿಸಿದವು. ರೋಷಭೀಷಣನಾದ ಭೀಮನು ಎಷ್ಟು ಶಕ್ತಿಯಿಂದ ಅವುಗಳನ್ನು
ಖಂಡಿಸಿದರೂ ಮತ್ತೂ ಬರುತ್ತಿದ್ದವು. ಎಲ್ಲೆಡೆಯೂ ಕರ್ಣಾಸ್ತ್ರಮಯವಾಯ್ತು!
ಪ್ರಳಯಸ್ವರೂಪನಾಗಿ ಭೀಮನು, ಖಡ್ಗಧಾರಿಯಾಗಿ, ತನ್ನ ರಥದಿಂದ ಕರ್ಣನ
ರಥಕ್ಕೆ ಹಾರಿ, ಅತನ ಜುಟ್ಟನ್ನೆಳೆದು ಶಿರಚ್ಛೇದನ ಮಾಡುವಾಗ ತಡೆದು

ಶಲ್ಯ — ತಡೆ ಭೀಮ! ಕೊಲ್ಲದಿರು; ದಯೆದೋರು! -- ಇವನಲ್ಲಿ
ಕುರುಕುಲೇಶನ ಪ್ರೇಮದಾಮಿತ್ರ! ಅವನಿಗಿರು-
ವೊಂದಾಸೆಯೂ ಕೊನೆಯು! ನೀನವನ ಕೊಲ್ಲದಿರು! —
ಪರಮಸಾಹಸಿ ನೀನು.

ಭೀಮ—ಏಕೆನ್ನ ತಡೆವೆ ನೀಂ?

ಕುನ್ನಿಯಿದು ಉಳಿದರೇನಳಿದರೇಂ? ತನ್ನಸ್ತ
ದಿವ್ಯವೆಂದೆನ್ನನಿಂದಿವನಿಂತು, ಚುರ್ಚಿದನು.

ತಡೆಯಾದಿರು, ದಯೆಯೇಕೆ? ಸಾಕಿವನ ಬಾಳನಿತು!

ಬೆಂಗಳೂರು ಸರ್ಕಾರಿ ಕಾಲೇಜು

136, ಕೆ.ಆರ್. ರಸ್ತೆ, ಬೆಂಗಳೂರು.

ತೆಲೆಗ್ರಾಫಿಕ್ ಸಂಖ್ಯೆ 560 060.

ಶಲ್ಯ—ಕೊಲ್ಲದಿರು!, ಕಾಲ್ಗೈರಗಿ ಶರಣೆಂಬ ನರನ, ನೀ
ಕೊಂದೇಕೆ ಕೆಡಬೇಕು? ಬೇಡುವೆನು, ಬಿಟ್ಟುಬಿಡು!
ತಮ್ಮನಾ ಶಪಥವನು ಭಂಗಿಸುವ ಬಗೆ ನಿನಗೆ
ಬೇಡೆಂಬೆ! ಬಿಟ್ಟು ಬಿಡು! ಸಾಹಸಿಯು ನೀನಲ್ಲೆ!

ಭೀಮ —ಬದುಕಿರಲಿ ನಾಯಿಯೊಲು, — ಇವನಸ್ತಮಹಿಮೆ-
ಯನು ಮೆರೆಸಲೆನ್ನನುಜನೊಳು. ಕುನ್ನಿಯೇ,
ತೊಲಗು ನೀ; ತೊಲಗೆಲವೊ! ನಡೆ;— ಎನ್ನ
ಮಾವನಂ ಮನ್ನಿಸಿದೆ,

ಶಲ್ಯ—ಕಾರಣಕೆ ಕೋಪಿಯೂ ದಯವಂತನಾಗುವನು.

(ಎನಲು ತೆರೆ ಬೀಳುವುದು.)

ದೃಶ್ಯ ೨

ಪಾಂಡವರ ಶಿಬಿರದಲ್ಲಿ ಧರ್ಮಜನು ಕುಳಿತಿರುವನು. ಕರ್ಣನ ಸ್ವಗಳಿಂದಾದ, ಧರ್ಮಜನ ಗಾಯಗಳಿಗೆ ಪಾಂಚಾಲಿಯು ಶುಶ್ರೂಷೆ ನಡೆಸುತ್ತಿದ್ದಾಳೆ,— ನೋಂದಿರುವ ಧರ್ಮಜನ ಬಳಿಯಲ್ಲಿ ಬೇರೆ ಯಾರೂ ಇರಲಿಲ್ಲ.

ಧರ್ಮರಾಯ—ಆ ಕಣೆಗಳೇಂ ಕ್ರೂರತರವಿಹುದು! ಕರ್ಣಾಸ್ತ್ರ-
ಕೆಂತುಟೋ ಶಕ್ತಿ! ಕಡುಧೀರ! ಭೀಮನು ಬಾರ-
ದಿದೋಡಾಂ ಕೌರವನ ಸೆರೆಮನೆಯ ಸೇರುತ್ತ-
ಲಿದೆ! ನಾಂ ಬಲಾನೊಂದೆನಾಹವದಿ, 'ದ್ರೌಪದಿಯೆ!

ದ್ರೌಪದಿ—ಪಾಳಯವು ಬಂದೆಂಬ ಸಮಯವನೆ
ಸಾಧಿಸಿದ ಕರ್ಣ! ಧರ್ಮವು ತನ್ನರಸನಾಶ್ರಯವನೊಂದಿ,
ಬಾಳಲೆನೆ ಬಗೆದನೇಂ?

ಧರ್ಮರಾಯ—ನಾಡಿನಾಸೆಗೆ ನೀವು,
ಸಮರವನೆ ಸಂಘಟಿಸಿ, ಬಳಲಿದಿರಿ; ಅದರೊಡನೆ
ಕೌರವನ ಸಾವ್ರಾಜ್ಯಕವನತಿಯನೇಕೆ ನಾವ್
ತಂದೊಡ್ಡ ಬೇಕಿನಿತು! ಅನುಜರಾದರೆ, ಧರೆಯ-
ನಾಳಲ ಸಮರ್ಥರೇಂ? ಏಕಿನಿತು ವೈರಾಗ್ಯ?

ದ್ರೌಪದಿ—ಧರ್ಮಜಂ ನೀನು! ಧರ್ಮದಲಿ ಲೌಕಿಕದ
ಗೀತಿಯನು ಬೆರಿಸುವುದೆ ಮೆಚ್ಚುಗೆಯು! ಹೀಗಿರಲು
ಸಾವಧಾನಂ ಮೇಲ್ಮೆಯೆಂದೆನಿಸಿ ಎನಿತೆನಿತು
ಕಷ್ಟಗಳ ಜನ್ಮದಲಿ ಸಹಿಸಿದೆವು! ವನವಾಸ-
ದುಪವಾಸ! ಕಾಂತಾರದಲೆದಾಟಿ! ಅಜ್ಞಾತ-
ದಲಿ ನೀಚ ಕೀಚಕನ ಕೈಯಿಂದ ಬಳಲಿದೆನು!
ಪತಿಗಳೈವರು ನೀವು ಗಂಡುಗಲಿಗಳು ನೋಡೆ!
ಭೀಮನಾ ಪ್ರಳಯರುದ್ರಂ, ಬಳಕ ಅರ್ಜುನಂ
ಭೂತ್ರಯಕಜೇಯ ತಾಂ! ನೀ ಧರ್ಮದೇವನೈ!

ಅದರೂ ಎನ್ನ ದೆಸೆ, — ಅನಂದಿನಂ ಕಣ್ಣೀರ
ಸುರಿಸಿ ಕೊರಕೊರಗಿ ಕೊರವರ ಕೈವಾಡವೆಂ-
ಬಂತೆ ಕಷ್ಟವನು ಪಡುವುದೇ! ಅಹಾಹ!
ಭಾಗ್ಯವೇ? ಈ ರಾಜ್ಯಕಡಿಯಿಟ್ಟ ನಂತರಂ
ಸುಖಮೆನಗೆ ಬಿಸಿಲಾಗುದ. ರೆಯ ತೆರದಿ ಅಗಿಹುದು!
ಜನ್ಮದಲಿ ನಾ ಪಡೆದ ಕರ್ಮವಿದು! ನೀನಲ್ಲೆ,
ಸತ್ಯಸಂಧಂ, ಪ್ರಜ್ಞ! ಅದರೇ! ಕಷ್ಟಗಳ
ಮುಂಗಾವಲಾಗಿಹುದು ಸತತವೀ ಸತ್ಯಧ-
ರ್ಮವು! ನಾವದರ ಪಿಂತೆ; ಏತಕೇ ಜನ್ಮಗಳು!
ಮಾನಿನಿಯ ಮಾನವನು ಆ ದಿನದಿ ಭಗವಂತ-
ನಲ್ಲದೊಡೆ ಕಾಯ್ದರಾರ! ಮಾನಭಂಗದ ಸಮಯ
ಬಿಚ್ಚಿದ ಕೇಶವಿದುತನಕವೂ ಕಟ್ಟಿಲ್ಲ!
ಶಪಥವನು ಕೈಕೊಂಡೆ, ಪೂರೈಸುವವರಾರು!

ಧರ್ಮರಾಯ — ಪಾಂಚಾಲಭೂಪತಿಯ ಸಂಪತ್ತು ಶರಧಿಯಿಂ-
ದೊಗೆದಿರುವ ರತುನವೇ! ನಿನ್ನತುಲ ಸೌಭಾಗ್ಯ
ಸುಖದ ಸಂಜೀವನವು ನಮ್ಮಿಂದ, ನಮ್ಮೊಡ-
ನಾಟದಿಂ ನಾಶಮಾದುದು ಸ್ತ್ರಿಯೇ! ದೇಸಿಗರ
ನಿರ್ಭಾಗ್ಯ ಪುತ್ರರಂ ಎಮ್ಮನ್ನ ಸೇರ್ದಂದು
ನಿನಗಿಂತು ಕಷ್ಟವಿದು.

ಕೃಷ್ಣಾರ್ಜುನರ ಪ್ರವೇಶ, ಅರ್ಜುನನು ಧರ್ಮಜನ ಕಾಲ್ಗೆರಗುವನು.

ಕೃಷ್ಣ — ಧರ್ಮಜಾ! ಕಣ್ಣೀರು
ಸುರಿಸುತಿಕೆ! ಏನಿದೀ ವಿಪರೀತ! ಆರೀಕೆ!
ದ್ರೌಪದಿಯು! ತಂಗಿ, ನೀ ಅಳುತಿರುವೆ! ಎಂಭವಣೆ
ವೇಳಿನಗೆ!

ಧರ್ಮಜ — (ಕುಳಿತಲ್ಲಿಂದಲೇ ವಂದಿಸುವನು.)

ದ್ರೌಪದಿ—(ವಂದಿಸಿ) ಭವಣೆಯೇಂ? ಎನಗೇನು ಭವಣೆಗಳು! ಭಗವಂತ-
ನನುಜೆ! ತೈಭುವನ ಪ್ರಖ್ಯಾತರಂ ವರಿಸಿಹೆನು!!
ಧರ್ಮಜಂ ಜರ್ಜರಿತನಾಗಿಹನು! ಅದರೂ
ಎನಗೇನು ಭವಣೆಗಳು—?

ಅರ್ಜುನ—ಕೃಷ್ಣೆಯೇ, ನಿನ್ನ ನುಡಿ ಮೊನೆಯಂತೆ ನಾಟುತ್ತಿದೆ.
ಬರಿದೇಕೆ ಹಂಬಲಿಪೆ! ಬಂದಿರುವ ತೊಡರುಗಳ
ತೊಡೆಯಲೀ ಪರಮಾತ್ಮನಿಹನೆಂದು ಮರೆತೆಯೇಂ?
ಅಣ್ಣದೇವನು ಬಂದೆ ಮರುಗುತಿಹನೇಕೆಂದು
ಹೇಳಲಾಗದೆ ನಿನಗೆ?

ದ್ರೌಪದಿ—ಜರ್ಜರಿತನಾಗಿಹನು! ಕಾಂಬುಡನು ಕೇಳ್ವುದೇ?
ಈ ರೀತಿ ಗೈವವರು ವೈರಿಯಲ್ಲದೆ ಬೇರೆ ಯಾರಿಲ್ಲ!
ಹೀಗಿರಲು, ಪೇಳ್ವುದೇನಿಹುದಿಲ್ಲ?

ಅರ್ಜುನ—ಅದಕಿಂತು ಮರುಕವೇ? ಕ್ಷತ್ರಿಯರು ನಾವೈಸೆ;
ಕ್ಷಾತ್ರಧರ್ಮದ ಮರ್ಮವೆಮ್ಮದದು! ಎಮ್ಮಗೈಸೆ
ರಾಜದಂಡಂ—ಧರ್ಮದಂಡಂ!

ದ್ರೌಪದಿ—(ಮರ್ಮಭೇದಕವಾಗಿ ದುಃಖದಿಂದ) ಎನಿದೀ ದಂಡಗಳು!
ಕೈವಿಡಿದ ಕುಲವತಿಯ ಸಭೆಯಲ್ಲಿ ಸೆಳೆತಂದು
ಸೆರಗಳಿವ ಸಮಯದಲಿ ಎಲ್ಲರ್ದವೀ ದಂಡ
ಗಳ? ನಾನು ಪಾಂಚಾಲ ಭೂಪತಿಯ ತನುಜೆ—ನೆರೆ
ಗಂಡುಗಲಿಗಳ ಮಡದಿ—ಸಾಕ್ಷಾತು ಪರಬ್ರಹ್ಮ
ರೂಪಿ ಶ್ರೀಕೃಷ್ಣನಿಗೆ ಸೋದರಿಯು. ಅದರೂ
ಕೌರವನ ರೌರವಕೆ ಬೆದರುವೆವು. ಧರ್ಮಜನು
ಕರ್ಣನಪ್ಪದ ಸವಿಯನುಣಬೇಕು!

ಧರ್ಮಜ—(ಮಧ್ಯದಲ್ಲಿ ತಡೆದು) ಅರ್ಜುನನ-
ನೇಕೆ ನೀ ಮೂದಲಿಪೆ? ನಿರ್ದೋಷಿಯಾತನಹ;
ನಿಮಗಲ್ಲ ಎಡರೊಡ್ಡಿದವ ನಾನು. ಜೂಜಾಟ-
ವಾಡಿದನು; ಹೆಂಡತಿಯ ಮಾರಿದನು; ವನವಾಸ

ಕೈಕೊಂಡೆ; ಅಜ್ಞಾತದಲಿ ಘೋರ ಕಷ್ಟಗಳ-
 ನಿತ್ತಿಹೆನು. ಈಗಲಾ ಯುದ್ಧವೇ ಒದಗಿದುದು.
 ಮಾಡಿದ್ದ ತಪ್ಪಿತಕೆ ವೀರ ಕರ್ಣನು ಎನಗೆ
 ಶಿಕ್ಷೆಯಿಂದಿತ್ತಿಹನು. ಅರ್ಜುನಾ! ಏನಿಂತು
 ಶಿರಬಾಗಿ ನಿಂತಿರುವೆ? ಕ್ಷತ್ರಿಯರು ನೀವೈಸೆ;
 ನಾವೇನು ಕ್ಷತ್ರಿಯರೆ? ಕರ್ಣಾಸ್ತ್ರಕಂಜುವರು
 ನಾವಿಂದು ಕ್ಷತ್ರಿಯರೆ?—ಕ್ಷತ್ರಿಯರು ನೀವಾದ-
 ರಿಂದಿನಾಹವದಲ್ಲಿ ಅರಿಸೇನೆ ಮುಂಬರಿಯೆ,
 ನಿನ್ನ ಸೈನ್ಯವು ಬೆದರಿ ಕಂಗೆಟ್ಟು ಒಡುತಿರೆ,
 ಎಲ್ಲಿದನಾ ಕ್ಷತ್ರಿ? ಕ್ಷತ್ರಿಯರು ನೀವೈಸೆ,—
 ಒಡುತಿಹ ಸೈನಿಕರು ಕರ್ಣಾಸ್ತ್ರದಲಿ ಸಿಲುಕಿ,
 ನುಚ್ಚುನೂರಾಗುತ್ತಿರೆ, ಎಲ್ಲಿದನಾ ಕ್ಷತ್ರಿ?
 ಕ್ಷತ್ರಿಯರು ನೀವೈಸೆ,—ನಾಯಕನ ಸೆಳೆದೊಯ್ದು
 ಕೆಡಹುತ್ತಿರೆ ಎಲ್ಲಿದೆಯೇ ಕ್ಷತ್ರಿ? 'ರಾಜದಂ-
 ಡಂ'! ಏನು ಎಲ್ಲಿದುದಾ ದಂಡ? ಕ್ಷತ್ರಿಯನೆ,
 ನೀನಹುದು ಕ್ಷತ್ರಿಯಂ! ದಂಡಂ ಮಹಾದಂಡ
 ನಿನಗಿಹುದು,—ಕರ್ಣನಿರಿದಿರಲ್ಲೇನು ಕುಸಿದುದೇ?
 ಅವನಸ್ತ್ರದಲಿ ನಿನ್ನ ಗಾಂಡೀವ ಸುಟ್ಟುದೇ?.....

ಅರ್ಜುನ—ಗಳಹದಿರು, ಆರಾದೊಡೇನೆನ್ನ ಗಾಂಡೀವ-
 ಮಂ ಜರೆವ ವಾಪಿಯನು ಕೊಂದವನು ಎಂದಾನು
 ಶಂಕರಗೆ ಪಣತೊಟ್ಟ ವೃತಮಹುದು. ಶಾಸ್ತ್ರವಿಹು:-
 ದಿಂತೆನ್ನ ದಿವ್ಯಾಸ್ತ್ರದುನ್ನತಿಯ ಕಾಯಲ್ಕೆ.

ಎಂದು ಸಾಕ್ಷಾತ್ ಧರ್ಮಪುತ್ರನನ್ನೆ ಸಂಹರಿಸಲಿಕ್ಕಾಗಿ ಗಾಂಡೀವವನ್ನು
 ಎತ್ತಿಹಿಡಿದಿದ್ದಾನೆ,—ತೈಭುವನವು ಭಯದಿಂದ ಹಾಹಾಕಾರವೆತ್ತಿದೆ. ಆಗ
 ಭಗವಾನ್ ಶ್ರೀಕೃಷ್ಣನು ಕಿರುನಕ್ಕು, ಗಾಂಡೀವಕ್ಕೆ ಇದಿರಾಗಿ ಬಂದು,
 ಅರ್ಜುನನನ್ನು ತಡೆದು,—

ಭಗವಂತ—ಏನಯ್ಯ ಅವಿವೇಕ? ಅರ್ಜುನಾ, ಅವನಾರು?
 ನಿನ್ನಣ್ಣನೆಂದಿಷ್ಟೆ ತಿಳಿದೆಯಾ? ನೋಡವನ—

ಅರ್ಜುನ—ದೇವ! ತಡೆದಿನ್ನು ವೃತವನ್ನು ಕೆಡಿಸುವೆಯ ನೀಂ?

ಭಗವಂತ—ಏನಂಥ ವೃತವದುವು ಸಾಕ್ಷಾತು ಧರ್ಮಪು-

ತ್ರನ ಕೊಲುವ ವೃತವೊಂದು ಜಗಕಿಹುದೆ—ಅವೃತಂ
ಸಾಧಿಕುಮೆ? ಕೊಲುವೆಡೆಯೆ ತಾನಿದುವು! ಕೊಲುವಕೊ-
ಲ್ಲಿಸಿಕೊಂಬರೀಯೆಡೆಯೊಳಿಬ್ಬರು ಅಪಾತ್ರರೈ,—
ಮೇಣೆಂತು ಕೊಲುವೆ ನೀ? ಅಂದು ಖಾಂಡವ ದಹನ
ಕಾಲದಲಿ, ಅಗ್ನಿ ತಾ ವರುಣನಿಂ ಕೊಡಿಸಿದನು
ವಿಧ ವಿಧಾಸ್ತ್ರಗಳೆಮಗೆ; ನಿನಗೆ ದಿವ್ಯಾಶ್ವ, ರಥ,
ಧ್ವಜ; ಧನುಸು, ಗಾಂಡೀವ, ಅಕ್ಷಯಾ ತೂಣೀರ
ಬತ್ತಳಿಕೆಗಳನಿತ್ತ. ಬಳಿಕ, ನಿನಗೊಲಿದು ಶಿವ,
ಪಾಶುಪತ ಕೊಡುವಂದು, ಅಸ್ತ್ರಮಹಿಮೆಯನೊರೆದ,—
ಆತ್ಮರಕ್ಷಣೆ, ಸಕಲ ಧರ್ಮ ಸೈರಣೆ; ರಣದಿ
ವೈರಿಯೆಡೆಯಲಿ ನಿನ್ನ ವೃತ್ತಿತ್ವ ಸಾಧನೆಗೆ,
ಇಹುದದುವು; ಕಳೆಯದಿರು. ಸುವಿಚಾರಮಂಕೊಳ್ಳು.
ಶಾಸ್ತ್ರ ವೃತಗಳು ಎಲ್ಲ ಸತ್ಪಲವ ಪಡೆವುದಕೆ;
ಮಾನವತೆಯನುಕೂಲತೆಯ ಮೊರೆ
ನಿಲುವುದೇಂ! ವೃತವುಳಿಸಲೆಂದು ದುಷ್ಕೃತ್ಯಗಳ
ಗೈವುದೇಂ? ಹಲವೆಡೆಯೊಳುದ್ವೇಗ ಮಾನಸರು
ತಪ್ಪಿ ನುಡಿದರೆ, ನುಡಿಯ ಗುರಿಯನೂಹಿಸಬೇಕು.
ಮಾತ ಮಾತಿಂ ಗೆಲ್ಲು.

ಅರ್ಜುನ—ಏನ ಮಾಡಲಿ ದೇವ? ಧರ್ಮಸಂಕಟಮಾಲ್ತೆ!

ಭಗವಂತ—ಅರ್ಜುನಾ ಅಲಿಸೈ—ಈತನು ಮಹಾಮಹಿಮ.

ಧರ್ಮವನ್ನಳಿಸುವಂ, ಉಳಿಸುವಂ ಇವನಲ್ಲೆ;
ಅವನೊಳಿಗವ ಮಾಳ್ಪ ಹಕ್ಕು ಮಾತ್ರವೆ ನಿನಗೆ.
ಭಾರ್ಗವನ ದಯಾದಿಂದ ಸೂತಪುತ್ರನು ತಾನು
ಇಂದಜೇಯಂ ರಣದಿ; ಅದರಿನಿಂ ಧರ್ಮಜನ

ಕಾರವಗೆ ಕೆಡಹುವೆಂ ಎಂದವಂ ನುಡಿದಂತೆ
 ನಡೆದುದ್ದೈ. ಕಾರವನ ಸೆರೆಯಿಂದ ಬಂದ ಧ-
 ಮ್ನಜನೀಗ ಸಾವನೇ ಧಿಕ್ಕರಿಸಿ ನಿನ್ನ ಗಾಂ-
 ಡೀವಕ್ಕೆ ತಪ್ಪಿದನು. ಮೂದಲಿಸುತಿಹೆ ನೀನು.
 ಕ್ಷತ್ರಿಯಾದರು ಅವನು ಸುಮ್ಮನಿರುವನು ಕೇಳಿ.
 ಅದೆ ಅವನ ಸಾವಧಾನದ ಮಹಿಮೆ. ಮಾತು ಮಡಿದುದು ಇಂತು.
 ಹಿರಿಯನಂ ಜರೆದವಂ ತನ್ನ ತಾ ಕೊಂದಂತೆ,
 ದುಡುಕಿ ಮಡಿದುದು ನಿನ್ನ ಪೌರುಷವು. ನಿನ್ನ ಘನ
 ಪರಿಹರಿಸು. ಶಸ್ತ್ರಗಳ ಬಿಸುಟೀಗ ಅವನ ಕಾ-
 ಲಿಗೆ ಮಣಿದು, ಭಾವನಾಮಯ ಭ್ರಮೆಯ ಕಳೆದಿಂದು
 ಸುವಿಚಾರಮಂ ಕೊಳ್ಳು--

ಅರ್ಜುನ—ಅಸ್ತು! ನಿನ್ನಾಜ್ಞೆಗಾಂ ಶರಣೆಂದು ವರ್ತಿವೆನು.

.....

ಶಕ್ತಿಪ್ರದರ್ಶನ

ದೃಶ್ಯ ೩.

ಕುರುಕುಲೇಂದ್ರನ ಪಾಳಯವು ಸೈನಿಕರಿಂದ ಕಿಕ್ಕಿರಿಮಹೋಗಿದೆ. ಅತಿರಥರು, ಮಹಾರಥರು, ಷಡ್ರಥರೇ ಮೊದಲಾದ ವೀರಾಗ್ರಣಿಗಳು ನೆರೆದಿದ್ದಾರೆ. ಪ್ರತಿಯೊಬ್ಬನೂ ಭಯಶ್ಚಕಿತನಾಗಿ ಗೊತ್ತುಗುರಿಯಿಲ್ಲದವನಂತೆ ಅತ್ತಿತ್ತ ಸುಳಿಯುತ್ತಿದ್ದಾನೆ. ಕಾಲ್ಕುರಿದ, ಕೈಮುರಿದ, ಹಲ್ಲುರಿದ ಅಸಂಖ್ಯಾತ ಯೋಧರು, ಅಲ್ಲಲ್ಲಿ ಬಿದ್ದಿರುತ್ತಾರೆ. ಅವರ ಅರ್ತನಾದದ ಕೂಗುಗಳಿಂದ ಪಾಳಯವು ತುಂಬಿರಲು, ಒಬ್ಬರ ಮಾತನ್ನೊಬ್ಬರಿಗೆ ಕೇಳಿಸದಂತಿರುವಾಗ, ಕೌರವನು ಪ್ರವೇಶಿಸುವನು. ಎಲ್ಲರೂ ಶಿರಬಾಗಿ ನಿಲ್ಲುವರು.

ಕೌರವ—ಎನಿದೀ ವಿಪರೀತ! ಗುರುಪುತ್ರನೆಲ್ಲಿಹನು?

ಗುರುಪುತ್ರನಾದ ಅಶ್ವತ್ಥಾಮನು ಜನಸ್ತೋಮದೆಡೆಯಿಂದ ಧಾವಿಸಿ ಬಂದು ಕುರುಕುಲೇಶನಿಗೆ ವಂದಿಸಿ ನುಡಿಯುತ್ತಾನೆ.

ಅಶ್ವತ್ಥಾಮ—ಪ್ರಭುವರನೆ! ಅಪ್ಪಣೆ ನಿರೀಕ್ಷಣೆಯೊಳಾನಿಹಂ;
ನಿನ್ನನಿಸು ಕಾಣದೀ ಕಂಗಳುರೆ ಕುಣಿದಾಡುತ್ತಿದ್ದುವೈ!

ಕೌರವ—ವೀರಾತ್ಮ! ಬಾ ನಿನ್ನ ತಬ್ಬವೆನು! ಕಂಡೆಯಾ
ನಮ್ಮವರು ಕಂಗೆಟ್ಟ ಪರಿಸ್ಥಿತಿಯ! ಅವನತಿಯಿ-
ದೇಂ ಬಂತೊ ನಮ್ಮರಾಜ್ಯಕೆ! ಇಂದಿನಾಹವದಿ
ಭೀಮನೋ ಭೈರವನೋ ಬಂದೆಮ್ಮ ಪಾಳಯವ
ನುಚ್ಚು ನೂರಾಗಿಸಿದ! ಸೈನಿಕವು ದಿಕ್ಕು ಪಾ-
ಲೈ! ನಿನ್ನ ಕಾಂಬ ತವಕದಿ ಬಂದೆನೊದಗಿದೆಯು?
ಮನದಳುಕು ಮರೆಯಾಗಿ ನಿನ್ನ ಕಂಡಿಹ ಸೊಗವು
ಶಕ್ತಿಯುತವೆನಿಸಿತ್ತೈ; ಸೋಲ ಕತ್ತಲೆ ಕವಿದು
ದಿಕ್ಕುಗಾಣದ ಮನಕೆ ಬೆಳಕಾದೆ.

ಅಶ್ವತ್ಥಾಮ—ಎಕಿಂತು ಭಯಗೊಳುವೆ! ಕೌರವಾ, ನಿನ್ನಾಜ್ಞೆ-
ಯಾದೊಡೊಡಾಂ ಕ್ಷಣದೊಳಗೆ ನಡೆಯುವೆನು.

ಕೌರವ— ಏನು ನಡೆಯಿತು! ಕಡುಧೈರ್ಯವನ್ನು ಸುರಿದಾ
ಗುರುವಳಿದ! ಭಲದಂಕ ಭೀಷ್ಮನೇಂ ಕಡಿಮೆಯೇ?
ಸರಳಮಂಚವನೆಸೆದ! ಇನ್ನಾರು ಗತಿಯಿಹರು!
ಈ ಧರೆಯ ವೀರಾತ್ಮರೆಮ್ಮವರು ಮಾಡಿದಿಹರು!
ನಂಬಿದೆನು. ಎಲ್ಲರಂ ನಂಬಿದೆನು! ಅಂದಿನಿಂ-
ದಿದು ತನಕ ನಂಬಿಯೇ ಕೆಟ್ಟಿನಾಂ; ನಮಗಿಹರು
ಇಚ್ಛಾಮರಣಿ, ಚಿರಂಜೀವಿಗಳು! ಧರೆಯಾಣ್ಣ-
ರೆಲ್ಲವರು, ನಮ್ಮ ಪಕ್ಷವನಾಂತು, ಪಾಂಡವರ
ಪೊರೆದರೈ! ಇದು ರಾಜದ್ರೋಹಮೆಂದಾಗದೇಂ?

ಅಶ್ವತ್ಥಾಮ— ಅಳಿದವರ ಮೇಲೊಂದು ದ್ರೋಹಮಂ ಸ್ಥಾಪಿಸುವ
ನಿನ್ನ ಬಲೆಯಿದೇನು, ಕೌರವಾ? ಕಳೆದ ಮರ-
ವೆಯೊಳಿಂದು ಹೊಸತನಾರಿಸು. ಎನ್ನ ಶಸ್ತ್ರ ಸಂ-
ಚಯದಲ್ಲಿ ಅತಿಗೂಢಶಕ್ತಿಯಿದೆ. ಕೊನೆಗೆಲ್ಲ-
ರಂ ಗೆಲ್ಲು ಈ ಜಗದಿ ವಿಜಯಿಯೆನಿಸುವೆ ನಿನ್ನ.

ಕೌರವ— ಇನ್ನೆಲ್ಲಿಯಾ ಕೊನೆಯು! ಭೀಮನೆಲ್ಲವನಿಂದೆ
ಕೊನೆಗೊಳಿಸುವಂ. ನೀನು ನಿನ್ನ ಶಕ್ತಿಯನವೋ-
ಘವು ಎಂದು ಬಚ್ಚಿಡುವೆಯೇಕದನು!

ಅಶ್ವತ್ಥಾಮ— ಸರ್ವ ನಾಶದ ಶಕ್ತಿ ನಾನೆಸೆದೊಡಾ ಭೀಮ
ಬದುಕಿ ಬಂದರೆ ಚಿತ್ತಭ್ರಮಣೆಯಲಿ ಸಿಕ್ಕು-
ಕ್ಕವರನ್ನು ತಿಂದು ತೇಗುವನವನು! ಮಾನವತೆ-
ಯಳೆಯದೇಂ?

ಕೌರವ— ಆಗಲದುವೇ ಬರಲಿ! ಮತ್ತಪ್ಪ ಬವಣಿಗಳ
ಬೆದರಿಕೆಗೆ, ಬಂದು ನಿಂತಿಹ ಸಾವನೊಪ್ಪುವುದೆ!
ಮೊದಲು ಭೀಮನನಳಿಸು; ನಾವುಳವ ಹದನವನು
ಮತ್ತೆ ಯೋಚಿಸಿಕೊಂಬೆ.

ಅಶ್ವತ್ಥಾಮ—ದುಶ್ಯಾಸನಾದಿ ಪಟುಭಟರೆಲ್ಲ ರಣರಂಗ-
ದೊಳಗಿಹರು; ಕಾದಲಸಮರ್ಥರೇಂ? ನನ್ನಸ್ತ
'ವಡಬಾನ'ಲವನೆಸೆಯಬೇಕೇನು? ಅಳವನುಳ-
ವನು ನಿತ್ಯ ನಿರ್ಧರಿಸ ದೈವಿಕತೆಯಾ ವಿಶ್ವ-
ಧರಗಲ್ಲದೆಮಗೇನು ಶಕ್ತಿಯಿದೆ? ಶಕ್ತಿಯ-
ನ್ನುಳಿಸಿಕೊಂಬುದೆ ಶಕ್ತಿ. ಅಳವಿನೊಳಗೇನಿಹುದು
ಶಕ್ತಿ? ಜಗದುಳವಲ್ಲವೇ ನಲಿವು! ನಲಿವಿನೊಳ-
ಗಿಹುದೆಲ್ಲ ಚೆಲುವೆಂಬೆ

ಕೌರವ—ಯುದ್ಧದೊಳಗೆಲ್ಲವೂ ಸೊಬಗಹುದು. ದೇವಗೀ-
ವನ ತರ್ಕ ತರಹರಿಸದೆಮ್ಮಳವ. ಈ ರೀತಿ
ಸುಮ್ಮನಿರಲೆಮ್ಮ ಹಂಚಿಕೆಯೆಂತು ಫಲಿಸಬಹು-
ದೈ ನೋಡು, ಗುರುವುತ್ತು.

ಅಶ್ವತ್ಥಾಮ—ಏನು ಹಂಚಿಕೆ ನಿನ್ನದೇನು ಫಲವೋ ತಿಳಿಯೆ.
ಇನ್ನಾದರೇ ಯುದ್ಧ ನಿಲಿಸಬಹುದೈ ನಿನಗೆ.
ನಿನ್ನವರೆ ಪಾಂಡವರು. ಅವರ ಕೂಡುತ ಸುಖದ
ಶಾಂತಿಯೆಸಗಿದ ಸಮಯ, ನಿನ್ನ ಕೀರ್ತಿಯ ಭಿತ್ತಿ
ಬಾನ ಗುರಿಯಂ ಮೊರಿ ನಿಲ್ಲದೇಂ? ನಿನ್ನತುಳ
ಸೌಹಾರ್ಥ ಹೃದಯತೆಯ ನಚ್ಚಿ ಮೆಚ್ಚುತ ಬಂದು
ಭುವಿಯ ಸಂಭ್ರಮವಾಂತು ಮೆರೆವೊಂದು ಜಯಶ್ರೀಯು,
ಸುಖವಲ್ಲವೇ ನಮಗೆ! ನೋಡು,—ನಮ್ಮೆಯ ಕಣ್ಣ
ತೆರೆದು ತಿರೆಯನು; ನಿನ್ನ ಮನದೊಳಲೆಯುವ ದುಷ್ಟ
ಶಕ್ತಿಗಳ ಗೆಲ್ಲೊಮ್ಮೆ—ನೋಡು,—ಸರ್ವರ ನೇಹ-
ವೆರಸಿ ನಮ್ಮವರೆಂದು ತಿಳಿದು ತಾಳುತ್ತಲೊಮ್ಮೆ!
ನೋಡು ನೋಡೈ ಇಂದೆ; ನಲಿದೊಲಿದು ಬರುವರೈ.
ನೋಡು ನೆಮ್ಮದಿ ನಮಗೆ, ಎಲ್ಲರಿಗೆ, ಬರುವುದನು—
ಸುಖವುಂಬ ಬಗೆಯನ್ನು.

ಕಾರವ—(ನಿರುತ್ತರ)

ಅಶ್ವತ್ಥಾಮ—ಆವುದೀ ಧರೆಯಲ್ಲಿ ಶಾಶ್ವತವು ನೋಡಯ್ಯ.
ನರನ ಬಾಳ್ವೆಯೊಳೊಳಿತು ಕೆಟ್ಟದಲ್ಲದೆ! ಬಾಳು
ಮುಗಿವನಕ ಮುದಗೊಂಡು, ಬದುಕಿ ಬದುಕಿಸಿಕೊಂಡು,
ಎಲ್ಲರೇಳ್ಗೆಯ ನೋಡಿ ಎಲ್ಲರಂತೊಂದು ದಿನ
ನಡೆವುದಲ್ಲವೆ ಸುಖವು! ನಿಲುವುದಲ್ಲವೆ ಹೆಸರು!!

ಕಾರವ—ಪಾಂಡವರನುಳಿಸಿ ಮೆರೆಸುವ ನಿನ್ನ ಕಂಬಲವು
ಹರಿದೆಯೊಳಂತು ಮಾತುಗಳಾದುವೇಂ? ತಿಳಿಯೆ,
ಗುರುವುತ್ರ, ಭೀಮ ಸಾಹಸದಳುಕು ನಿನ್ನದೆಯ
ತೂರಿ ಮುಂಗಾಣದಿರೆ ಶಾಂತಿ ಕರೆಯೇ ಇನಿತು!
ನಿನಗೆ ಸರಿಯೇನಿದುವು?

ಅಶ್ವತ್ಥಾಮ—ನಿನ್ನನೆಗಡ್ಡೆಸಿ ಬರಲೆಂತು! ನಿನಗೆ ನಾ-
ವನೈರೇನಲ್ಲವೈ.

(ಎಂದಿಬ್ಬರೂ ಕುರುಕ್ಷೇತ್ರಕಭಿಮುಖವಾಗಿ ಹೊರಟು ಹೋಗುವರು.)

.....

ದೃಶ್ಯ ಲ

ಭರ್ತೃಕ್ಷೇತ್ರವೆಂದೆನಿಸಿದ ಕುರುಕ್ಷೇತ್ರದ ವಿಶಾಲ ರಣಭೂಮಿ. ಭೀಮ ಸಾಹಸದಿಂದ ಕೋಲಾಹಲಮಯವಾದ ಸಮಗ್ರ ಕುರುಕ್ಷೇತ್ರದಲ್ಲಿ ಯುದ್ಧೋನ್ಮತ್ತ ಸೈನಿಕರ ರಣಕಹಳೆ ಒಮ್ಮಿಂದೊಮ್ಮೆಲೇ ನಿಂತುಹೋಗಿದೆ! ಶಸ್ತ್ರಾಸ್ತ್ರ ಸುಸಜ್ಜಿತವಾದ ಸೇನಾಶರಣಿಯ ಮೇಲೆ ಯುದ್ಧಾತುರತೆಯ ಅದಾವ ತೆರೆಯೂ ಇಲ್ಲವೆಂಬಂತೆ ನಿಶ್ಚಬ್ಧವಾಗಿದೆ. ಹಲವು ಯೋಜನ ಪರಿಯಂತ ಕೆಲಬಲದಲ್ಲಿ ನಿಂತು ಹೋರಾಡುತ್ತಿದ್ದ ಸೈನಿಕ ನಿಜಯವೊಂದೂ ಕಾಣದಾಗಿ, ನಿರ್ವಾತ ಭೀಕರತೆಯು ತುಂಬಿಹೋಗಿದೆ. ಕುರುಕ್ಷೇತ್ರದ ಒಂದೆಡೆಯಿಂದ ದೂರದಲ್ಲಿ ಕೃಷ್ಣಾರ್ಜುನರು ರಥಾರೋಹಿಗಳಾಗಿ ಪ್ರವೇಶಿಸುತ್ತಾರೆ. ರಣಭೂಮಿಯು ನೀರವ-ನಿಶ್ಚಬ್ಧನಿಷ್ಪಂದವಾಗಿದ್ದು ಅವರಿದಿರಿನಲ್ಲಿ ಭೂವೈಷಮ್ಯಗಳು ಒಂದಾಗಿದ್ದಂತೆ ಅಗ್ನಿಮಯವಾದುದನ್ನು ನೋಡಿ ಭಯಗೊಳ್ಳುತ್ತಾನೆ ಅರ್ಜುನನು. ಪರಮಾತ್ಮನು ಅರ್ಜುನನ ಸ್ಥಿತಿಯನ್ನು ಕಂಡು ಕನಿಕರಪಡುತ್ತಾನೆ.

ಕೃಷ್ಣ — ಆರಯ್ಯ! ಅರ್ಜುನಾ, ಏಂ ಜೆರಗುಗೊಂಡಿರುವೆ?

ಅರ್ಜುನ — ದೇವ! ನಮ್ಮಿದಿರಿನಲಿ ಕಾಣುತ್ತಿಹುದೇನದುವು!

ವಹ್ನಿ ಪರದೆಯದೊಂದು ಭೂಮಿಯಿಂದಾಕಾಶ-
ಪರಿಯಂತ ಮುಚ್ಚಿಹುದು! ಮುಂಗಾಣೆ!! ಎನ್ನಕ್ಕೆ-
ಗಾವುದೂ ತೋರದಿದೆ, ವಹ್ನಿ ಜ್ವಾಲೆಗಳಷ್ಟೆ!!!

ಕೃಷ್ಣ :— ಮಂತ್ರಾಸ್ತ್ರ ಮಹಿಮನಶ್ವತ್ಥಾಮ ದುಡುಕಿದನು.
ವಡಬಾನಲದ ಶಕ್ತಿಯಂ ಪ್ರಯೋಗಿಸಿದನಲ್ಲಿ
ಸರ್ವನಾಶವನೆನಗೆ; ಭಯಗೊಳ್ಳದಿರು; ಭೀಮ-
ನಿಂದೀಶನಹ. ಈಶನಿತ್ತಿರುವ ಶಕ್ತಿಯನು
ಅವನಿದಿರು ದುರುಪಯೋಗಿಸೆ ತಾನೆ ಭುಂಜಿಸಿದ.
ಮತ್ತವನೊಳುಳಯದದು. ಆ ಮಹಾಶಕ್ತಿಯಿಂ
ವಹ್ನಿ ಜ್ವಾಲೆಗಳೇಳೆ ರುದ್ರಭೀಮನದಾಗಿ
ಕುರುಕುಲವು ಕಂಗಡಲು ಗುರಿಯಿಲ್ಲದಂತಹುದು.
ಬಹುಕಾಲ ಕಷ್ಟದಿಂ ಬೆಂದ ಜನತೆಯು ಮತ್ತೆ
ಭೀಕರತೆಯಾವೇಶ ಶಕ್ತಿಯನು ಪಡೆವಂತೆ

ಬಲಗೊಂಡು, ಧರೆಯನೇ ನಡುಗಿಪೋಲು,
ಭೀಮತಾ ಭೀಮಶಕ್ತಿಯನಾಂತು ನಿಂತಿಹನು.

ಚಂದ್ರಶೇಖರ ಕೆ
136, ಅ.ಗೊಂ
ಕೂಗಲೂ-560

ಅರ್ಜುನ—ಮತ್ತೇನು?

ಕೃಷ್ಣ —ಆ ಶಕ್ತಿ ಭೀಮನೊಳು ಕ್ಷಣವಾತ್ರವಿದ್ದು ಬಳಿ-
ಕೇಶನೊಳು ಐಕ್ಯವಾಹುದು; ವಿಶ್ವಶಕ್ತಿಸಂ-
ಪೂರ್ಣತೆಯನಾಂತಿಹುದು, ರೂಪಾಂತರಿಸಿ ಬಹುದು.
ಅಳಿವಿನಿಂದಳಿವಹುದು ಬೆಳೆಯಿಂದ ಬೆಳೆಬಹುದು.
ಅಳಿವೊ ಉಳಿವೊ, ಬೀಜ ಬಿತ್ತಿದೊಲು ಫಲವಿಹುದು.
ಬೆಳೆವ ಲಕ್ಷಣದಿಳೆಯೊಳುತ್ತ ರೀತಿಯ ಬೆಳೆಯು.
ಪ್ರಕೃತಿ ಲಕ್ಷಣ ಮೂರಲಾರಿಂದಲಸದಳವು.

ಅರ್ಜುನ—ಸಚರಾಚರವನುಳಿಸಿ ಸಲಹುವಾ ದೇವ, ನಿ-
ನ್ನಭಿಮತವದೇಂ ದಿವ್ಯತರವಹುದು! ನುಡಿವೆನೇಂ!!

ಕೃಷ್ಣ —ಕೌರವನ ಕಾಠಿಣ್ಯ ಕರಗದೀ ಜಗಮೊಲಿದು
ನಲಿಯದೈ. ಅದರಿನೀ ಧರ್ಮಜನ ಸೋಲೊದಗಿ
ನೆಪವಾಯ್ತು. ಸೋಲ ಶಕ್ತಿಯೆ ರುದ್ರಭೀಮ ಶ-
ಶಕ್ತಿಯದೆನಿಸೆ ಕುರುಭೂಪ ತಾನೆ ತನ್ನವನತಿಯ
ಕೊಂಡನೈ. ಅವನತಿಯನರಿತವರ ಪರಿಯ ತಿ-
ದ್ದವ ಬುದ್ಧಿಯೇಳ್ಗೆಯವ್ವುದೆ ಹೊರತು, ಮತ್ತು ತ-
ಪ್ಪಿದನಾಗೆ, ಕ್ಷೀಣಗತಿಯೈದುವನು. ಕೌರವನ
ದೊರೆತನವು, ಶಾಂತಿವಾರ್ಗವನುಳಿದು, ಮಿಕ್ಕವರ
ಸ್ವಾತಂತ್ರ್ಯಕೆಡರಾಗಿ ಬಂದಿಹುದು. ಪರರನಡಿ-
ಮೆಟ್ಟಿ ಬಸವಳಿಸಿ ಕೊಲಿಸುವ ಅವನ ಧೋರಣೆಯೆ
ಯುದ್ಧವೆಚ್ಚಿಸಲಿಂತು, ಭೀಮಶಕ್ತಿಯೆ ಬಂತು
ಇದಿರಾಗಿ. ನಿರುತ ಕಷ್ಟವನುಂಡ ಬಾಳ ಮೇ
ರೆಯೆ ಸಿಡಿದು, ಶಕ್ತಿಯೆನಿಪುದು ಜಗದಿ—ಕೆಣಕಲದ.
ನೆರೆಕರೆಯು ಕಷ್ಟಗೊಳೆ ತನ್ನ ಸುಖ ಸುಖವಲ್ಲ.
ಕೌರವನ ನೀತಿ ಸುಖಕರವಲ್ಲ. ತನ್ನ ಸುಖ

ವನ್ಯರಲಿ ಮೂಡಿ ಬಂದುಭಯಕುಲದುನ್ನತಿಯ
ಗೈವ ಸುಖ, ನಿಜಸುಖವದೆನ್ನಿಪುದು.

ಅರ್ಜುನ—ಭೀಮನೇಕಾಂಗಿಯಹ. ನಾನವನ ಬಳಿಸಾರ್ಥ
ನೆರವಾಗ ಬೇಡವೇಂ? ತಡವೇಕೆ ನಡೆಸು ರಥ-
ವನು ಅತ್ತ.

ಕೃಷ್ಣ—ಎಂ ಮೌಢ್ಯ! ಅರ್ಜುನಾ, ದುಡುಕದಿರು. ಸಾವಧಾ-
ನದ ಬಾಳ್ವೆ, ಸೂಕ್ಷ್ಮಬುದ್ಧಿಯ ತಳ್ವೆ, ಸುವಿಚಾರ-
ಮಾರ್ಗದಲಿ ಬೆಳಕಾಗಿ ಮೊಳಗುವುದು. ಭೀಮನೇಂ
ಸಾಮಾನ್ಯನೇ? ಆರ ನೆರವನ್ನು ಬೇಡದಾ
ಭೀಮ ವಿಕ್ರಮನಾತ, ವಾಯುಸಂಭೂತನಹ!
ಆರಾರ ರಕ್ಷಣೆಯನಾರಾರ ಬಗೆಯನ್ನು
ಬಯಸದಿಹ ಭೀಮನಂ, ರುದ್ರಭೀಮನನಿಲ್ಲೆ
ನೋಡಯ್ಯ, ನೋಡವನ. ಕಷ್ಟಸುಖವೆಂದೆನದೆ
ಸತ್ವಸಾಹಸದಿಂದ ಭೀಮನೆನಿಸಿದನಾತ.
ತನುಮನೋವಾಕ್ಯಾಯ ಕರ್ಮದಲಿ ಸಮನಾತ.
ರುದ್ರ ಭೀಕರನೆಷ್ಟೊ ತಾನೆಂಬ ಭದ್ರ ಶ್ರೀ-
ಕರನಷ್ಟೆ! ಭಯಗೊಳದೆ ಸಿಂದಿಲ್ಲಿ ನೋಡವನ.
ಭೀಕರಾಕೃತಿಯಾಗಿ ರುದ್ರಶಕ್ತಿಯನುಂಡು
ರುದ್ರಭೀಕರನಾದ, ರುದ್ರಭೀಮನ ನೋಡು.

ಎಂದು ಕೃಷ್ಣಾರ್ಜುನರು ಸಾಕ್ಷಾತ್ ರುದ್ರರೂಪನಾದ ಭೀಮನನ್ನು
ದೂರದಿಂದಲೇ ನಿಷ್ಪಕ್ಷ ಧೋರಣೆಯಾಂತು ನೋಡುತ್ತಾರೆ

ಕೃಷ್ಣ—ತಡವಾಗದಿಲ್ಲೆಂದ ಕರ್ಣನಿಧಿರಿಗೆ ರಥವ
ಹಾರಿಸುವನೀಗಲಾಂ,

ಎನ್ನುವಾಗ ಧರ್ಮಕ್ಷೇತ್ರದಲ್ಲಿ ಪಾರ್ಥಸಾರಥಿಯ ದಿವ್ಯ ರಥವು ಮುನ್ನೆಗೆದು
ಚಲಿಸತೊಡಗಿತು. ಸ್ವತಂತ್ರಧೋರಣೆಯ ಶ್ರೀಕೃಷ್ಣನು ಧನುರ್ಧಾರಿಯಾದ
ಅರ್ಜುನನೊಡನೆ ಧರ್ಮಸಂಸ್ಥಾಪನಾಕಾರ್ಯದ ನ್ಯಾಯಪರಿಪಾಲನೆಗೆ ಬೇಕಾದ
ವಿವೇಕ ಸೂಚನೆಯನ್ನಿತ್ತನು.

ಹಿಂಸೆಯ ಸೋಲು

ದೃಶ್ಯ ಚಿ

ಧರ್ಮಸಂಸ್ಥಾಪನಾಕಾರ್ಯ ನಿಮಿತ್ತನಾದ ಭಗವಾನ್ ಶ್ರೀಕೃಷ್ಣನ ನೇತೃತ್ವದಲ್ಲಿ ಹದಿನೆಂಟನೇ ದಿನದ ಭಾರತ ಯುದ್ಧವು ಕಳೆದುಹೋಗಿದೆ. ಕೊನೆಯ ವರೆಗೂ ತನ್ನ ಭಲವನ್ನು ಬಿಡದ ಕೌರವನು ಬಂಧು ಬಾಂಧವ ಇಷ್ಟಮಿತ್ರರ ವಿಯೋಗದ ದುಃಖವನ್ನು ಎದೆಯೊಳಗೆ ತುಂಬಿಕೊಂಡು ದುಃಶಕ್ತಿಗಳೆಲ್ಲವನ್ನೂ ಕುರುಕ್ಷೇತ್ರದಲ್ಲಿ ಕೊನೆಗಾಣಿಸುವುದಕ್ಕೆ ಕಾರಣೀಭೂತನಾಗಿ, ಕಟ್ಟ ಕಡೆಗೆ ತಾನೂ ಅವರ ಹಾದಿಯನ್ನು ಹಿಡಿದಿದ್ದಾನೆ. ಕದನದ ಮಾತೊಂದು ಹೊರತು, ಇತರ ಶಬ್ದವೇ ಕೇಳಿಸದ ಕುರುಕ್ಷೇತ್ರದಲ್ಲಿ, ನಿಶ್ಚಿತ್ತವಾದ ಭೀಕರತೆಯು ವ್ಯಾಪಿಸಿತ್ತು. ಭೂಶಾಯಿಯಾಗಿದ್ದ ಕೌರವನು, ತನ್ನಂಗಳಾಗಳು ಬದುಕುವ ಆಸೆಯನ್ನು ಕಳೆದಿದ್ದರೂ, ಮನಸ್ಸಿನಲ್ಲಿ ಮಾತ್ರ ತನ್ನ ಸೈನ್ಯವನ್ನು ತೊರೆಯದೆ, ಜೀವಧಾರಣೆಮಾಡಿಕೊಂಡಿದ್ದಾನೆ. ಗಾಢಾಂಧಕಾರದಲ್ಲಿ ಮಡಿದ, ಮಡಿವ, ಮನುಷ್ಯರ ದೃಶ್ಯವೊಂದು ಹೊರತು ಅವನ ದೃಷ್ಟಿಗೆ ಬೇರೇನೂ ಕಾಣಿಸದಾಗಿದೆ. ಆಗ ಅಶ್ವತ್ಥಾಮನು ಪ್ರವೇಶಿಸುತ್ತಾನೆ.

ಅಶ್ವತ್ಥಾಮ—ತೊರೆದೆಯಲ್ಲವೆ ಜಗವನೆಮಗೆ ದಾರಿಯನಿಡದೆ.

ಕೊನೆಯ ಕಾಲಕೆ ಎನ್ನ ಕಾಂಬ ಕರುಣೆಯನಾಂತ
ಮಹಿಮನಸುವನು ಪಿಡಿದೆ! ನನಗೇನು ಅಪ್ಪಣೆಯು?

ಕೌರವ—ಅರಯ್ಯ ಗುರುಪುತ್ರ! ಬಂದೆಯಾ! ಸಾವ ಮು-

ನ್ನವೆ ನನಗೆ ನಿನ್ನ ದರ್ಶನವೆನಿತೊ ಪುಣ್ಯವೆನಿ-

ಸಿತು ನೋಡೆ;—ಧರೆಯ ಕೊಡೆ ಪಾಂಡುತನಯರಿಗೆಂಬ

ಭಲದಿ ಕಟ್ಟಿದನಾಸೆ ಗೋಪುರವ, ಕುಸಿಯುತಿದೆ.

ಕೃಷ್ಣನೊಬ್ಬನ ಹೊರತು ಜಗವಿಡೀ ನನಗಿತ್ತು;

ಮಾಳ್ವದೆಲ್ಲವ ಮಾಡಿ ಮುಗಿಸಿದೆನು; ನನಗಿರದ

ಸೌಭಾಗ್ಯ ಪಾಂಡವರಿಗೇತಕ್ಕೆ! ನಡೆಸಿಕೊಡು-

ವೆಯ ಕೊನೆಯದೊಂದಾಸೆಯನು ನನಗೆ?

ಅಶ್ವತ್ಥಾಮ—ನಿನಗಾಗಿ ಬಂದಿರುವೆ; ಬದುಕಿರುವೆ;
ನಿನಗಾಗಿ ಸಾಯಲಿರುವೆನು ದಿಟವು, ಆದರೇಂ!
ಬ್ರಹ್ಮನೇಕೋ ಚಿರಂಜೀವಿಯೆಂದಂ ಎನ್ನ;
ಹಲವಾಸೆಗಳ ನಿನಗೆ ನಡೆಸಿಕೊಡುವೆನು ಎಂದು
ನುಡಿದರಾಗದೆ, ನಿನ್ನ ಕೊನೆಯ ಕಾಣುವ ನನ್ನ
ಬಾಳದೇಂ ಸರಿಯೋ! ನೀ ಸುಖಿಯಾಗು; ಏನದೇಂ
ನಿನ್ನಾಸೆ?

ಕೌರವ—ನಡೆಸುವೆಯಾ!—ಪಾಂಡವರಿಗೇ ರಾಜ್ಯ ಕೊಡೆನೆಂದೆ;
ಅದನಿಂದು ಕೊಂಬರೈ! ಕೌರವನ ಮಾತು ವುಸಿ-
ಯೆಂದಾಗದಂತೆ ನೀ ನಡೆಸಿದರೆ, ತೃಪ್ತಿಯಲಿ
ತಡವಿರದೆ ಮೋದವೆನು. ಪಾಂಡವರನೆಂತಾದ-
ರಿಂದು ನೀನೆನ್ನೊಡನೆ ಕಳಿಸಿಕೊಡು; ಧರೆಯೆನ್ನ-
ದಿದು; ಮತ್ತವರ ನಾಳೆ ಬರುವ ಜನುಮದೊಳಾನೆ
ಸೋಲಿಸುತ್ತಾಳುವೆನು. ಅವರುಳಿದು ನಾನಳಿದ-
ರಿದು ಸಾಧ್ಯವಿಹುದೆಂತು? ಅದರಿನಿಂ ಈ ಮಾತ
ನಡೆಸಿಕೊಡು.

ಅಶ್ವತ್ಥಾಮ—ಸಾಯುವೊಂದರೆಕ್ಷಣಕೆ ಮೊದಲಾದರೇ ಧರೆಯ
ಮೇಲಣಾಸೆಯನುಳಿದು ಸುಖಿಸಯ್ಯ.

ಕೌರವ—ಧರೆಯನಾಸಿಸಿ ನುಡಿದೆನಲ್ಲ ನಾನಿದ ಕೇಳು!
ಧರೆಯ ವಿಸ್ತರಿಪಾಸೆಗಲ್ಲ ಯುದ್ಧವಗೈದೆ. ಬೇಡಿ ರಾ-
ಜ್ಯವ ಪಡೆದ ಪಾಂಡುತನಯರು ಮುನ್ನ ಅಳುವವ-
ರೆಂತಹರು? ಯೋಚಿಸೈ!

ಅಶ್ವತ್ಥಾಮ—ಇರಲೀಗ ಶೌರ್ಯಸಾಹಸದಿಂದಲೇ ಪಡೆದ-
ರಲ್ಲವೇಂ? ಇನ್ನಾದರವರಿರಲಿ, ಅವರದೇ
ರೀತಿಯಲಿ, ಅವರ ದೇಶವನಾಳಿ ಸುಖಿಸುತ್ತ.

ಕೌರವ — ಏಕಚಕ್ರಾಧಿಪತಿ ನಾನೆಂದ ನುಡಿ ನಡೆಯ:-

ದಾಯ್ತು ಪುಸಿಯೆಂದೆನಿಸಲೆನ್ನ ಗೌರವವಿಳಿದು
ಚರಿತೆಯಲಿ ಕೊರತೆಯೆನಿಸದೆ ಯುಗಾಂತರ ತನಕ?
ಅದರಿನಿಂ ಪಾಂಡುತನಯರ ನನ್ನ ಕೂಡೆಯೇ
ಕಳಿಸಿಕೊಡು. ಮತ್ತೆ ನೀನೆನ್ನ ಪಂಥವ ಸಾರಿ
ಹಸ್ತಿನಾವತಿಯನ್ನು ಬೆಳಗಿಸುತ್ತಿರಬೇಕು.

ಅಶ್ವತ್ಥಾಮ — (ನಿರುತ್ತರ)

ಕೌರವ — ಅಂಜುತಿರುವೆಯ ಏನು! ನುಡಿದ ಮಾತಂ ನಡೆಸು!

ಅಶ್ವತ್ಥಾಮ — ಹೇ ಕೌರವಾ! ನಾನು ನಿನ್ನಗೋಸುಗ ಮಾಡ-
ಲಾಗದಾ ಕೆಲಸವನು ಮಾಡಲೊಪ್ಪದೆಯಿಲ್ಲ!
ಮಾಡಿಯೇ ಮಾಡುವೆನು; ಅಂಜಿಕೆಯ ಮಾತೆಲ್ಲಿ!
ಪರಮಾತ್ಮನಾದೊಡೇಂ! ಲೆಕ್ಕಿಸೆನು! ನಿನ್ನ ಕೊನೆ-
ಯಾಸೆಯನು ನಡೆಸುವೆನು. ಪಂಚಪಾಂಡವರನ್ನು
ಕೃಷ್ಣ ತನ್ನೈದು ಪ್ರಾಣಗಳಂತೆ ಬಚ್ಚಿಟ್ಟ-
ರವನನೇ ನಿನ್ನಿದಿರು ತಂದು ಕೆಡಹುವೆನಯ್ಯ.

ಕೌರವ — ಗುರುವುತ್ರ! ಕೃಷ್ಣ ಪಾಂಡವರನ್ನು ಉಳಿಸಲಿ-
ನ್ನೇಂ ಗೂಢತಂತ್ರವಂ ಕೊಂಡಿಹನೊ!

ಅಶ್ವತ್ಥಾಮ — ಬಿಡೆನವನ; ಅರೆಕ್ಷಣದಿ ಬರುವೆನಾಂ! ನಂಬು ನೀಂ!
ಬೀಳ್ಕೊಂಬೆ.

ಎಂದು ಕೌರವನ ಮನೋಭೀಷ್ಮವನ್ನು ಸಲಿಸುವ ಉದ್ವೇಗಯುಕ್ತವಾದ
ಸ್ವಾಮಿನಿಷ್ಠೆಯಿಂದ ಕರ್ತವ್ಯತತ್ಪರತೆಯನ್ನು ಪೂರೈಸುವುದಕ್ಕಾಗಿ ಅಶ್ವತ್ಥಾಮನು
ನಿಮಿಷಾರ್ಧದಲ್ಲಿ ಕುರುಕ್ಷೇತ್ರದ ಮೂಲೆ ಮುಸುಕುಗಳನ್ನು ತೋರಿಸಿದನು.
ಎಲ್ಲಿಯೂ ಕೃಷ್ಣನನ್ನೂ ಪಾಂಡವರನ್ನೂ ಕಾಣದಾದನು. ರಣಭೂಮಿಯನ್ನು
ಸುತ್ತಿ ಸುತ್ತಿ ಮುಂಗಾಣದೆ ಬೇಸತ್ತು ಮತ್ತೊಂದು ಕಡೆ ನಿಂತು,—

ಅಶ್ವತ್ಥಾಮ — (ಸ್ವಗತ) ಏನಿದೇಂ ಕೌತುಕವು! ಪಾಂಡುತನಯರ ಸುಳಿವೆ
ಸೂಚಿಸುವುದಿಲ್ಲ! ಮತ್ತೆಲ್ಲಿ ತಂಗಿಹರವರು!

ಕದನಪಟುಗಳ ನುಂಗಿ ಸೊಕ್ಕಿದೀ ನಿಶೆಯದೆಯ
ಭೀಕರತೆಯಂ ಪೊಕ್ಕು ಬದುಕಿಕೊಳ್ಳಲು ಬಗೆದು
ಅಡಗಿಕೊಂಡಿಹರೇನು? ದೇಶದೇಶಗಳಿಂದ
ಬಂದವರು, ಕೌರವನ ವೆಸರುಳಿಸೆ ಮಡಿದುಬಿ-
ದ್ದಿಹರಲ್ಲ! ನಿಷ್ಕರುಣೆ ನಿಶೆಯೇಕೆ ಬದುಕಿ ಕೊ-
ಳ್ಳಲು ಬೇಕು. ಅವಳಿದೆಯ ಸೀಳಿ, ಪಾಂಡವರನ್ನು
ತರಿದವೆಂ! ತಡೆವರಾರ! ದುಶ್ಯಕ್ತಿಗುಪಮೆಯೆನಿ-
ಪೀ ನಿಶೆಯು ಮುನ್ನ ರಾಜ್ಯದೊಳುಳಿಯಬಾರದೆನಿ-
ಸುವೆನೀಗ.

ಎಂದು ಸರ್ವ ವಿದ್ಯಾಪಾರಂಗತನಾದ ಅಶ್ವತ್ಥಾಮನ ಮೂರ್ಖತನವು
ನಿಶಾದೇವಿಯ ನಿರ್ನಾಮದಿಂದ, ತನ್ನ ಕೋಪದ ಉಕಶಮನವನ್ನು ಬಯಸಿ,
ಅವನು ತನ್ನ ಖಡ್ಗವನ್ನು ರ್ಘುಳಪಿಸುವಾಗ, ಉಭಯ ಪಾರ್ಶ್ವಗಳಿಂದ, ಸರ್ವಾ
ಲಂಕಾರಭೂಷಿತೆಯರಾಗಿ, ಜಯಲಕ್ಷ್ಮಿಯು ಪುಷ್ಪಹಾರವನ್ನೂ, ಭಾಗ್ಯಲಕ್ಷ್ಮಿಯು
ಭಕ್ತ ಚಾಮರವನ್ನೂ ಹಿಡಿದುಕೊಂಡು ಪ್ರವೇಶಿಸುವರು. ಅಶ್ವತ್ಥಾಮನನ್ನು
ಕಂಡು, ನಮಸ್ಕರಿಸುವರು.

ಜಯಲಕ್ಷ್ಮಿ—ಬ್ರಹ್ಮಪುತ್ರಾ! ಪೂಜ್ಯ ನಿನಗೆನ್ನ ವಂದನೆಗಳು.

ಭಾಗ್ಯಲಕ್ಷ್ಮಿ—ವಂದನಂ, ದ್ರೋಣಾತ್ಮಜಾ, ನಿನಗೆ ವಂದನಂ.

ಅಶ್ವತ್ಥಾಮ—(ವಿಸ್ಮಿತನಾಗಿ) ನೀವಾರು!

ಜಯಲಕ್ಷ್ಮಿ—ನನ್ನ ನೀ ಮರೆತೆಯಾ?

ಅಶ್ವತ್ಥಾಮ—ಮರೆವೆನೆಂತಾ? ಕೈಯೊಳೇನಿದೀ ಪುಷ್ಪಹಾ-
ರಂ? ಈಕೆ, ಇವಳಾರು?

ಜಯಲಕ್ಷ್ಮಿ—ಇವಳ ನೀನರಿಯೆ? ಬರಲೊಲ್ಲದೀಕೆಯ ನಾನು
ನಿನ್ನೆಡೆಗೆ ಕರಿತಂದೆ! ಭಾಗ್ಯದೇವತೆಯೆಂಬ-
ರೀಕೆಯನು. ಜನಶಕ್ತಿ ಜನತೆಯೊಲವೆಂಬುದೀ-
ಕೆಯ ರೂಪ ಜನರೈಕ್ಯಮತ ಭೂಮಿ-
ಯುತ್ತಿಗಳೆ ಈಕೆಯುಜ್ಜುಗವು. ಈ ಹಾರ,

ಇದುವೆ ತಾ ಜಯಮಾಲೆ! ಈಕೆ ನಡೆದಾ ಮಾರ್ಗ-
ವೆನ್ನ ಬಟ್ಟೆಯು, ನೋಡೆ ನಿನ್ನೆಡೆಗೆ ಬರಲೊಲ್ಲ-
ದಾದರಾಂ ಕರಿತಂದೆ. ಅವಳ ಮನ್ನಿಸಿ ನುಡಿಸು.
ಪೂಜ್ಯಕ್ಕೆ. ಈಕೆಯೆತ್ತಿದ ಕೊಡೆಯ ನೆಳಲನಾ-
ಸಿಸಿ ಬರುವ ಜನರೆಷ್ಟೊ ಮಂದಿಗಳು, ದೊರೆಯದಿದೆ.
ವಿಶ್ವಚಾಲಕನ ಪಥವೆಂತೊ ಆ ರೀತಿ ಈ
ನೆಳಲು ಚಲಿಸುತಿದೆ; ನೆರೆ ಧರ್ಮದೃಷ್ಟಿಯನಾಂತು
ದಣೆದು ದುಡಿಯುವರೆಲ್ಲರಾಸಿಸುವರೀ ನೆಳಲ,
ಕೊಡಿಸುವಳು ಅವರವರ ಸುಕೃತಗಳ ತೂಗಿ ತುಲ-
ನೆಯ ಮಾಡಿ. ಸೊಕ್ಕಳದು ನೀ ದಣೆದು ಬಂದೆಯಾ-
ದರೆ ಪಡೆವೆ. ಸುಳ್ಳಲ್ಲ! ನೋಡು ನೀ.

ಅಶ್ವತ್ಥಾಮನು ಕೋಪಾತಿರೇಕದಿಂದ ತನ್ನ ಕೈಯ ಕಠಾರಿಯಿಂದ ಭಾಗ್ಯ
ಲಕ್ಷ್ಮಿಯ ಭತ್ತವನ್ನು ತಿವಿಯುವನು. ಸುವರ್ಣರಂಜಿತ ಭತ್ತವು ಮುರಿದು ಬೀಳು-
ವುದು. ಆಕೆ ಭಯಶ್ಚಕಿತಳಾಗಿ, ಹಿಡಿ, ಜಯಲಕ್ಷ್ಮಿಯನ್ನು ಹಿಡಿದುಕೊಳ್ಳುವಳು.

ಜಯಲಕ್ಷ್ಮಿ—(ಅಶ್ವತ್ಥಾಮನನ್ನು ತಡೆದು)
ಸರ್ವನಾಶವಾಗ್ಯೆ! ದುಡುಕೇನು ದ್ವಿಜವರಾ!
ಈಕೆಯೊಪ್ಪದ ನಿನ್ನ ಪರಿಯು ನಿಲದೈ; ವೃಥಾ
ದುಡುಕಿದೆಯ! ಕ್ಷಮೆಯ ಯಾಚಿಸು ಶೀಘ್ರ!

ಅಶ್ವತ್ಥಾಮ—ಏನೆಂದೆ? ಈಕೆಯೊಳು ಕ್ಷಮೆಯೆ! ಛೇ! ಸೊಕ್ಕಿದೀ-
ಕೆಯನಿಲ್ಲೆ ರಣಭೂಮಿಗರ್ವಿಸುವೆ! ನೀ ಬಂದ
ಕಜ್ಜವೇನುಸುರದನು! ಏತಕೀ ಸುಮಹಾರ?

ಜಯಲಕ್ಷ್ಮಿ—ಸುಮಹಾರವೆಂದರಿತೆಯಾ ಇದನು? ಈ ಹಾರ-
ದಾಸೆಯಿಂ, ರಾಜರಾಜಾಧಿರಾಜರು ತಮ್ಮ
ಭೋಗ ಬೊಕ್ಕಸಗಳನು ತೊರೆದಳಿದು ಮಾಡಿವರೈ!
ಯೋಧನೊಬ್ಬನ ಖಡ್ಗಧಾರೆಗಾಹುತಿಯಾಗಿ
ಕೋಟಿ ಮಕುಟಗಳುರುಳಿ ಬೀಳುವುದೆ, ಈ ಹಾರ,—

ಇದಕ್ಕಾಗಿ! ಕ್ಷಣಕ್ಷಣಕೆ ಬದಲಪ್ಪ ಹಾರವೀ
ಜಯವಾಲೆ, ಈಕೆಯಿಚ್ಛೆಯೊಳೊಂದೆ ಕ್ಷಣವಾತ್ಸ-
ದಲಿ ತಿರುಕನರಸನಪ್ಪಂ, ಅರಸನಳಿಯುವಂ!
ಎನ್ನ ಹಾರದ ಮೈಮೆಯತಿ ಗೂಢ ಚಾರಿತ್ರ!!

ಅಶ್ವತ್ಥಾಮ—ಮತ್ತೇನಗೈವುದೀ ಹಾರ ನಿನ್ನದು ಹೇಳು!

ಜಯಲಕ್ಷ್ಮಿ—ಇವಳನೊಲಿಸಿದ ಬಾಳ ಕೊರಳಿಗೆನಿಪೀ ಹಾರ
ಬೇಕೆಂದರೊಲಿಯದದು! ಅದರ ಹಜ್ಜೆಯ ಸುಳಿವ-
ನರಿಯಲ್ಪೆದಿದ ಧೀರರೆಷ್ಟೊ ಮರಳದೆ ಇಹರು!
ಬಾನ ಪರಿಧಿಯ ಸುತ್ತಿ ಬಳಲಿ ಬಂದವರಿಹರು!
ಶರಧಿಯಂತರವಳೆದು, ಸುರಿಸಿ ರಕ್ತವನೊಲಿಯ-
ದವರು ತನ್ನೊಳು ತಾವೆ, ತಿಳಿದುನೋಡಿದರಿದನು.
ಕೆಲರು ಮುಟ್ಟಲು ಜೆದರಿ, ಸರಿದು ನಿಂತರು; ಕೆಲರು
ತಮ್ಮತನ್ನೊಳು ಕದನ ಹೂಡಿ ಮಾಡಿದರು; ಮಿಕ್ಕ
ಕೆಲರು ಪೇಕ್ಷಿಸಲವರ ಧರ್ಮನಿಷ್ಠೆಯ ಕೊರಳ-
ನೇರಿ ಮೆರೆಯಿತು ಹಾರ. ತಿಳಿದು ತಡೆಯದ ಪರಿಯ
ಕಂಡುಕಾಣದ ಹಾರವೊಡಲಿನಕ್ಷಿಗೆ ವೇದ್ಯ!

ಅಶ್ವತ್ಥಾಮ—ಸಾಕು ತಡೆ! ನಿಲ್ಲಿಸೀ ಚರಿತೆಯನು! ಈಗಲಿದು
ಎಲ್ಲಿದುರ್ದೀ ಹಾರ? ಆರ ಕೊರಳಿಂದೆಳೆದು
ತಂದಿರುವೆ?

ಜಯಲಕ್ಷ್ಮಿ—ಕೌರವೇಂದ್ರನ ಕೊರಳ ಮೇಲಿದುರ್ದೀ ಹಾರ.

ಅಶ್ವತ್ಥಾಮ—ಕೌರವೇಂದ್ರನ ಕೊರಳ ಮೇಲಿದುರ್ದೀ ಹಾರ?

ಜಯಲಕ್ಷ್ಮಿ—ಅಹುದಹುದು; ರಾಜಾಧಿರಾಜನಾತನ ಕೊರಳ
ಮೇಲಿದುರ್ದೀ ಹಾರ; ತಂದಿರುವೆ ನಾನದನು.

ಅಶ್ವತ್ಥಾಮ—ತಂದೆಯೇತಕೆ? ಬೇಗ ನುಡಿಯದನು!

ಜಯಲಕ್ಷ್ಮಿ—ಪರಮಾತ್ಮನಪ್ಪಣೆಯು! ಈ ಹಾರವಿನ್ನು ಧ-
ರ್ಮಜನ ಕೊರಳಲ್ಲಿ ನಿಲುವುದಿದೆ.

ಅಶ್ವತ್ಥಾಮ—

ರೌದ್ರಾವತಾರದ ಉದ್ವೇಗದಿಂದ ಆತ್ಮಂತ ಕುಪಿತನಾಗಿ, ತನ್ನ ಕಠಾರಿ
ಯಿಂದ ಹಾರವನ್ನು ಛಿನ್ನಛಿನ್ನವಾಗಿ ಹರಡೆಸಿದು,—

—, ಸರಿಯಿರೇಗಲೆ ಧಿಟ್ಟಿಯರೆ, ಮಿಂಚಿನೊಲು, ನಮ್ಮ
ಕುರುಭೂಪನೆಡೆಗಾಗಿ! ಆತನಳದಿಲ್ಲ! ಪರ-
ಮಾತ್ಮನಂಕಿತನೆ? ಭ್ರಮೆಯವಗೆ! ಕೌರವ ಭೂಪ
ಮಡುವನ್ನೆಗವನ ನೀವೆಡೆಬಿಡದೆ, ಸೇವಿಸಿರಿ.
ಎನ್ನಾಜ್ಞೆ. ಮರುಕವಿಲ್ಲದ ನಿಮ್ಮ ಎದೆಯನೀ
ಕತ್ತಿಯಿಂದಿರಿವೆ ನಾಂ! ಭೋಗ ಭಾಗ್ಯಾಧಿಗಳು
ಮಾನವ್ಯತೆಯ ಸಾಸ! ತಡೆಯದೀಗಲೆ ತೆರಳಿ,
ರಣಭೂಮಿಯೊಳು ಮಲಗಿ ಎನ್ನ ಬರವನು ನೋಳ್ವ
ರಾಜಾಧಿರಾಜನನು, ಸೇವಿಸುತ, ಆನು ಬರು-
ವನ್ನೆಗಂ ನಿಂದಿರಿ. ಜಯಾಪಜಯವನ್ನಾನು
ನಿರ್ಧರಿಸೆ! ಬರುವಾಗ, ಎನ್ನ ಕ್ಷಿಯಲಿ ನೀವು
ತೋರದಿರೆ, ಎಲ್ಲೆಡೆಯನರಸಿ, ನಿಮ್ಮನು ಹಿಡಿದು,
ಸುಡುವೆನಾಂ! ತಿಳಿದಿರಲಿ.

ಎಂದು ಗದರಿಸಲು, ಜಯಲಕ್ಷ್ಮಿ ಭಾಗ್ಯಲಕ್ಷ್ಮಿಯರು ಅಲ್ಲಿಂದೆದ್ದು “ಅಪ್ಪಣೆ”
ಎಂದು ತೆರಳುವರು.

ಅಶ್ವತ್ಥಾಮ — (ಸ್ವಗತ) ಭ್ರಮೆಯಿದೇಂ ನನಗಿದುವು! ಮಡಿದುಬಿದ್ದವರೆಲ್ಲ
ಎಮ್ಮ ಬಂದಿಹರೇಕೆ? ಹದಿನೆಂಟು ದಿನದ ಮ-
ತ್ತೊಂದು ಭಾರತ ಯುದ್ಧವೆಸಗುವೆಂದಾಂ ಬಂದೆ-
ನೆಂದು ತಿಳಿದರೆ ಏನು! ಗುಲ್ಲೇನು! ರಣಕಹಳೆ
ಕೇಳುತಿದೆ!! ಪಿತ, ಕರ್ಣ, ಭೀಷ್ಮ, ದುಶ್ಯಾಸನರು
ಎಲ್ಲರೂ ಬಂದಿಹರು,—ಭ್ರಮೆಯಲ್ಲ! ಭ್ರಮೆಯಲ್ಲ!
ನನಗೆ ಪಟ್ಟವ ಕಟ್ಟದೊಂದು ಕೊರತೆಯ ಕಳೆದು
ನಾನೆ ಪಟ್ಟವನಾಂತು ಸಮರವೆಸಗುವೆನಿಂದು;
ಕೌರವಗೆ ಜಯಶ್ರೀಯ ತರಿಸಿಕೊಡುವೆನು ಜವದಿ;—

ಛೇ! ಇದೇಂ! ಭ್ರಮೆಯಲ್ಲದೇಂ!! ಮಡಿದು ಬಿದ್ದವರು
ಮತ್ತೊಮ್ಮೆ ಬರಲಿಹರೆ! ಮೂಢತನವೆನಗಿದೇಂ!
ಸರ್ವರಾ ಸಾವೆನಗಿ ಧರೆಗೊರಗಿ ಬಿದ್ದ ಕಾ-
ರವ ನನ್ನ ದಾರಿಗಾಣುತಲಿರ್ವ ಸಮಯದಲಿ,
ಕಣ್ಣೆ ಕಾಣುವುದೆಲ್ಲ, ಇದು, ಭ್ರಮೆಯೇ; ಮಾಯಾವಿ
ಕೃಷ್ಣನೆರಚಿದ ಭ್ರಮೆಯು!

ಎನ್ನುವಾಗ ತನ್ನಿ ದಿರಿನಲ್ಲಿ ಭದ್ರಾಕಾರವಾಗಿ ಉನ್ನತಕ್ಕೆ ಬೆಳೆದು ನಿಂತ ಕೋಟಿ
ಯೊಂದು ಅವನ ಕಣ್ಣಿಗೆ ಕಾಣಿಸಿಕೊಳ್ಳುತ್ತದೆ. ಅದರ ಮುಂಬಾಗಿಲೊಂದು
ಭೂಮಿ ಅಂತರಿಕ್ಷಗಳನ್ನು ಜೋಡಿಸುವಂತಿದ್ದು ಅತ್ಯುನ್ನತವಾಗಿ ಗಭೀರವಾಗಿ
ಕಾಣಿಸುತ್ತಿದೆ.

ಅಶ್ವತ್ಥಾಮ — ನೆಲನೊಡೆದು ಬಂದು ನಿಂತಿಹ ಕೋಟಿಯೊಂದಿಹುದು
ಸಮ್ಮುಖದಿ! ಭೂಮಿಯಿಂದಾಕಾಶ ಪರಿಯಂತ
ಬೆಳೆದಿಹುದು! ಭದ್ರವ್ಯೂಹವನಾರು ರಚಿಸಿಹರು!
ಬಲು ದೀರ್ಘವಾಗಿಹುದು! ಏತಕ್ಕೇ ಕೋಟಿಯಿದು!
ಆರನುಳಿಸುವ ಕೋಟಿ! ಏನು ಮುಂಬಾಗಿಲಿದು!
ನೋಡೆ ನಿರ್ಭೀತ ಭೂತಾಕಾರದಂತೆ ನಿಂ-
ತಿಹುದಿಲ್ಲ! ಕಡು ಭಯಂಕರ ದೃಶ್ಯ! ಇವನಾರು!
ವ್ಯಕ್ತಿಯೊಂದೈತಹುದು! ಬಂದನಿದೊ! ಆರಿವಂ!

ಎನ್ನುತ್ತ ಭಯಗೊಂಡು ವಿಕಾರವಾಗಿ ಆರಚಿಕೊಳ್ಳುತ್ತಾನೆ. ಕೈಯಲ್ಲಿದ್ದ
ಖಡ್ಗವು ತನ್ನಿಂದ ತಾನೇ ಕೆಳಗೆ ಬೀಳುವುದು. ನಿರಾಯುಧನಾದವನು ಮತ್ತೂ
ಭಯಗೊಂಡು ಬುದ್ಧಿವಿಕಾರತೆಗೊಳ್ಳುತ್ತಾನೆ. ಕರಾಳ ಕಗ್ಗತ್ತಲೆಯಲ್ಲಿ ಬಂದ
ವ್ಯಕ್ತಿಯು ಅವನಿಗಿರು ಅಸ್ಪಷ್ಟವಾಗಿ ಕಾಣಿಸಿಕೊಳ್ಳುವಾಗ ಅಶ್ವತ್ಥಾಮನು
ಭಯಂಕರ ಚೀತ್ಕಾರವನ್ನು ಮಾಡುತ್ತಾನೆ. ವ್ಯಕ್ತಿಯಾಗ ಸ್ಪಷ್ಟವಾಗಿ ಅವನಿಗಿರು
ಬಂಪು ನಿಲ್ಲುತ್ತದೆ!

ಅಶ್ವತ್ಥಾಮ — (ತುಸು ಧೈರ್ಯ ತಾಳಿ)

ಆರು ನೀ? ಮಾನವ್ಯತೆಯು ಮುಗಿದು ಬಹುಹೊತ್ತು
ಕಳೆದಿಹುದು! ನೀ ಮನುಷ್ಯನಾಗಿರಲಸಾಧ್ಯವಿದೆ!

ವ್ಯಕ್ತಿ—(ನಿರುತ್ತರ).

ಅಶ್ವತ್ಥಾಮನು ಸಂಪೂರ್ಣ ಉದ್ವೇಗದಿಂದ ಅರಚಿಕೊಳ್ಳುತ್ತಾನೆ. ವ್ಯಕ್ತಿಯು ಕದಲಿಲ್ಲ.

ಅಶ್ವತ್ಥಾಮ—ಆರು ನೀ? ಉತ್ತರಿಸದಿರೆ ನನ್ನ ಶಕ್ತಿಯಿಂ
ನಿನ್ನನೀಗಲೆ ಸುಡುವೆನಾಂ! ಬೇಗ ಬಾಯ್ತೆರೆದು
ಆರೆಂದು ಪೇಳಿನಗೆ!

ವ್ಯಕ್ತಿ—ಮರುಳ ನೀನೈ ದಿಟವು;

ಅಶ್ವತ್ಥಾಮ—ಮಾನವತೆಯುಳಿದ ಮೇಲಿನ್ನುಳಿದ ನೀನು ನೀ-
ನೇ ಮರುಳು!

ವ್ಯಕ್ತಿ—ಅರಿತವರನರಿತರಿತು ಮರೆತವನು ಮರುಳನ-
ಲ್ಲದೆ ಏನು! ಅದರಿನಿಂ ನಡೆದಿನಾ!

ಅಶ್ವತ್ಥಾಮ—ಆರು ನೀ!

ವ್ಯಕ್ತಿ—ಗುರುತಿಸೈ!

ಅಶ್ವತ್ಥಾಮ—ಅಪರಿಚಿತ ನೀನೆನಗೆ.

ವ್ಯಕ್ತಿ—ಅದರಿನಿಂ ಇದೆ ಈಗ ನೀ ಮರುಳನಾಗಿರುವೆ.
ಆರನರಸುತಲಿರುವೆ ಈ ಮಧ್ಯರಾತ್ರಿಯಲಿ?
ಈಶಸೇವಕನಾದ ನಂದಿಯಾಗಿಹೆ ನಾನು!
ಚಿತ್ತಭ್ರಂಶತೆಯಿಂದ ನೀನೆನ್ನ ಗುರುತಿಸದೆ
ಇರ್ವಪೆಯ! ಇಂತೇಕೆ ಭ್ರಮೆಯಾಂತೆ! ಸುಳಿವೆಯೇ-
ತಕೆ ರಾತ್ರಿ—

ಅಶ್ವತ್ಥಾಮ—ಪಾಂಡವರನರಸುತಿಕೆ. ತಿಳಿಸಲಾವೆಯ ಎನಗೆ?

ಕೌರವನಿಗಾಗಿ ರೌದ್ರಾವತಾರಿಯಾದ ಅಶ್ವತ್ಥಾಮನು ತನ್ನ ಕಾರ್ಯ
ಸಾಧನೆಯನ್ನು ಬಿಡದಿರುವುದನ್ನು ಕಂಡು,—

ನಂದಿ—(ಸ್ವ) ಈತನೀಗಲೆ ಭ್ರಮಿಸಿ ಮರುಳನಾದಂ ದಿಟವು;
ಅದರಾತನ ಭ್ರಮೆಯ ಮೊದಲಯೋಚನೆಯೊಂದೆ

ಉಳಿದು ನಿಂತಿದೆಯಾದನು ಮಾಡದೆಂದೂ ಬಿಡದ

ಶಕ್ತನೀತಂ, ಮೇಲೆ ಮರುಳುಗೊಂಡಿಹನೀಗ;

ಇನ್ನಿವಂ ಸರ್ವನಾಶವನೆಸಗದಿರ್ಪನೇಂ!

(ಪ್ರ) ನೀ ತೆರಳಿ ಪೋಗಯ್ಯ, — ಪಾಂಡವರು ನಿನಗಿನ್ನು

ಸಿಗಲಾರರವರು ಭಗವಂತ ರಕ್ಷೆಯ ಸೇರಿ

ಬದುಕಿಹರು, ತೆರಳು ನೀ ತೆರಳಯ್ಯ ನಿಲ್ಲದಿರು.

ಅಶ್ವತ್ಥಾಮ — ಏನೆಂದೆ! ಪುಸಿಯಾಡಿ ಮಂಕೆರಚಿ ಕಳಹುವೆಂ-

ದೆಣಿಕೆಯೇಂ! ಈ ಕೋಟಿಯೇನಿದುವು! ಆಂಹರು

ಅದರೊಳಗೆ?

ನಂದಿ — ಭಗವಂತನಪ್ಪಣೆಯಲೀ ಕೋಟಿ ವಿರಚಿತವು!

ಆರಾರು ಬದುಕಬೇಕೆಂದಿದ್ದವರ ತಾನು

ಇದರೊಳಗೆ ನಿಲಿಸಿ ತೆರಳಿದನಿಂದೆ ಭಗವಂತ.

ಅವನಪ್ಪಣೆಯದಿರದೆ ತೆರೆಯದೀ ಕೋಟಿಯಿದು.

ನೀ ತೆರಳಿ ಪೋಗಯ್ಯ.

ಅಶ್ವತ್ಥಾಮ — ಏಂ ನುಡಿದೆ! ತೆರೆಯದೇಂ ಕೋಟಿಯಿದು! ಭಗವಂತ-

ನಪ್ಪಣೆಯನಾಂತಿಹುದೆ?

ಎಂದು ಕೋಪೋದ್ರೇಕದಿಂದ ವಿಸ್ಮೃತಿಗೊಂಡ ಅಶ್ವತ್ಥಾಮನು ತನ್ನ ಆದಿಶಕ್ತಿಯೆಲ್ಲವನ್ನೂ ಆಹ್ವಾನಿಸಿ ಅಸ್ತು ಶಸ್ತ್ರಗಳೆಲ್ಲವನ್ನೂ ಎಡೆಬಿಡದೆ ಪ್ರಯೋಗಿಸಲು ಪ್ರಾರಂಭಿಸುತ್ತಾನೆ. ಭಯವಿಹ್ವಲನಾಗಿ ನಂದಿಯು ಕಂಗೆಟ್ಟು ನೋಡುತ್ತಾನೆ. ನಾಶಕಾರಕ ಶಕ್ತಿಗಳು ಕೋಟಿಯ ಮೇಲೆ ಎಸೆದು ಬೀಳುವ ಮರುಕ್ಷಣದಲ್ಲಿಯೆ ಅವು ಕೋಟಿಯ ಹೆಬ್ಬಾಗಿಲಿನ ಬುಡದಲ್ಲಿ ಅದೃಶ್ಯವಾಗುತ್ತಾ ಇರುವುವು.

ಅಶ್ವತ್ಥಾಮ — (ಸ್ವ) ಬಹು ಪ್ರಮಾದವಿಡಾಯ್ತು. ನನ್ನಸ್ತು ಶಕ್ತಿಯೆ-

ಲ್ಲವ ಕಳೆದು ಕೊಂಡೆನಾಂ! ಇದು ಮಹಾರುದ್ರ ನಿ-

ರ್ಮಾಣದ ಮಹಾಕೃತ್ತಿಮವು; ತಿಳಿಯದಾದೆ ನಾಂ;

ಆತನಿತ್ತಾ ಶಕ್ತಿಯೆಲ್ಲವಂ ಕಳೆದಾಯ್ತು!

ತಪ್ಪಿದೆನು! ಇನ್ನು ಗತಿಯೇನಿಂದೆ!

(ನಂದಿಯನ್ನು ಜ್ಞೇಪಿಸಿ)

ಘಾತುಕಾ! ನುಡಿಯದೆನ್ನಂ ನೀನು ಕೆಡಿಸಿದೆಯೆ!
ರುದ್ರನಿರ್ಮಿತ ವ್ಯೂಹವೆಂದೆನಗೆ ನುಡಿಯದಿರೆ
ಭದ್ರಶಕ್ತಿಯನಿಳಿಸಿ ನಾಶವೆಸಗಿದೆ ನಾನು!
ನೋಡೀಗ! ಉದರದುರಿಯೊಳು ತನ್ನ ದೇಹವನೆ
ದಹಿಸುತ್ತ, ಭಜಿಸುತ್ತೀಶನನೊಲಿಸಿ, ಪೋಗುವೆ ನಾಂ
ಮೋಟಿಯನು!

ಎಂದು ಅಶ್ವತ್ಥಾಮನು ಸ್ವನಾಶದ ಪರಮಾನುಭವವನ್ನು ಮುಟ್ಟುತ್ತಿರುವಾಗ
ವ್ಯೂಹದ ಬಾಗಿಲು ತೆರೆದು ನಿಲ್ಲುವುದು. ಅಶ್ವತ್ಥಾಮನು ಶಕ್ತಿಯನ್ನು ಝಳಿಸಿ
ಸುತ್ತಾ ಬಳಹೊಕ್ಕನು. ಅವನ ಹತ್ಯಾಕಾಂಡದಿಂದ ಉಂಟಾದ ಅನಂತ ಅರ್ತ
ನಾಡಗಳು ಕೇಳಿಸುತ್ತಿವೆ.

ನಂದಿ—(ಸ್ವ) ಪಾಪಿಗಳ ನೀಚಕೃತ್ಯವಸಹ್ಯವಾಗಿ ತೋ-
ರದೆ ಎಂತು ಭಗವಂತ ಧರ್ಮಸ್ಥಾಪನೆಗೈವ!
ಈತ ಗಳಿಸಿದ ಶಕ್ತಿ ನಾಶಪಡಿಸಿದೊಳಗಿಳಿದು
ಸರ್ವರನ್ನಳಿಸಿದಂ; ತಾವಧಾಕೃತಿಗೈದ!
ಶಕ್ತಿಯಾಂತವನೀತ ಶಕ್ತಿಪುರುಷಂ, ಲೋಕ-
ಕಲ್ಯಾಣವೆಸಗದಿರೆ ವಿಶ್ವದಲಿ ಪ್ರತಿಕೂಲ
ಶಕ್ತಿಯೊಳು ಸಿಲುಕಿ ಕಣ್ಮರೆಯಪ್ಪ ದುದೈವಿ!

.....

ದೃಶ್ಯ ೬

ಧರ್ಮಕ್ಷೇತ್ರದಲ್ಲಿ ಭಗವಾನ್ ಶ್ರೀಕೃಷ್ಣನು ಏಕಾಂಗಿಯಾಗಿ ಕೌರವನ ಕೊನೆಯ ದರ್ಶನಕ್ಕಾಗಿ ಬಂದು ನಿಂತಿದ್ದಾನೆ. ಕೌರವನು ಭೂಶಾಯಿಯಾಗಿದ್ದಾನೆ.

ಕೃಷ್ಣ — ಏಂ ಬೆರಳು ಮೂರರಿಂ ಎಣಿಕೆಮಾಡುತ್ತಿರುವೆ?
ಕೌರವಾ, ಜೇತರಿಸು.

ಕೌರವ — ನೀನಾರು — ಮಾನವನೊ ಮರುಳನೋ ತಿಳಿಯದಿದೆ
ನೀನಾರು?

ಕೃಷ್ಣ — ಸಾನೋರ್ವ ಸೈನಿಕ, ನಿರಾಯುಧನು!

ಕೌರವ — ಸೈನಿಕನೆ! ನೀನೋರ್ವ ಸೈನಿಕನೆ! ನಂಬಲಾ-
ರೆನು, ದಿಟವೆ?

ಕೃಷ್ಣ — ಹಾಗೇಕೆ ನುಡಿಯುತ್ತಿಹೆ? ಪುಷಿ ಮಾಡು ನುಡಿದಿಲ್ಲ.

ಕೌರವ — ಕೃಷ್ಣ ಹೊಸೆದಿಹ ಬಲೆಗೆ ಬಾರದೊಬ್ಬನು ನೀನು,
ಸಾಮಾನ್ಯನಿರಲಾರೆ! ಮುಂದಿನಾ ಯುಗದಲ್ಲಿ
ನನ್ನ ಚರಿತೆಯನುಸಾರಿ ಪೆಸರ ನಿಲಿಸೈ ಜಗದಿ.

ಕೃಷ್ಣ — ಪೆಸರು ನಿಲ್ಲದೆ ಇಹುದೆ? ಏನ ಗೈದರದೊಂದು
ಪೆಸರು ನಿಲ್ಲದೆ ಇಹುದೆ? ನಿನ್ನದತಿ ಶಾಶ್ವತವೆ?

ಕೌರವ — ಪೂರ್ತಿಯಾಗಿಹುದಿಲ್ಲ ನನ್ನ ಪೆಸರೇ ಜಗದಿ.
ತಪ್ಪಿ ಬಿದ್ದಿಹೆ ನಾನು. ಇಲ್ಲವಾದರೆ ಪಾಂಡು-
ತನಯರನು ಗೆಲ್ಲ ರಾಜ್ಯವನಾಳಬಹುದಿತ್ತು.

ಕೃಷ್ಣ — ಎಲ್ಲಿ ತಪ್ಪಿದೆ ಹೇಳು?

ಕೌರವ — ಗುರುವುತ್ರನಂ ಕದನ ಪಟ್ಟಕೇರಿಸಿ ಕಳುಹ-
ತಿದೋಡಾತನ ಜಯಿಸಲಾರದಾಗಿಹುದಲ್ಲೆ!
ಮರಣವಿರಹಿತನಾತ!

ಕೃಷ್ಣ — ಹಿಂದುಮುಂದುಗಳೆರಡು ತಿಳಿದು ಜನಿಸಿದರೆಂಬ
ಯಮಳಜರೆ ಇದಿರಾಗಿ ನಿಲುವೆಂದು, ದೀರ್ಘಾಯು-
ವಂತ ತನ್ನಾಗು ಹೋಗುಗಳನ್ನು ತಿಳಿದು, ತ-
ಪ್ಪನು ತಿದ್ದಿ, ಕೈದುಗಳ ಬಿಸುಟ್ಟಿದ್ದು ತೆರಳುವನು;
ಮರಣವಿರಹಿತ ಸತ್ಯರೂಪನೆನಿಸುವನಾತ.

(ಕೌರವನ ಬೆರಳೆಣಕೆಯೊಂದು ನಿಂತಿತು.)

ಕೌರವ — ಹಾಗಿದ್ದರಾನೆ ತಾಯಿಗೆ ತೊಡೆಯ ತೋರದಿ-
ದ್ದುದು ತಪ್ಪು; ವಜ್ರಕಾಯಂ ತಾನು ತೊಡೆಯೊಡೆಯ:-
ದಿದರ್ಪೆಂ, ವಿಜಯಿಯೆನಿಸುತಲಿರದೆ ಮತ್ತೇನು?

ಕೃಷ್ಣ — ಧರ್ಮವತಾರಿಯೆಂದೆನಿಸಿ ಜನಿಸಿದನೆಂಬ
ಧರ್ಮಜನೆ ಶ್ವೇತದಿಗ್ಗಜಗಳನ್ನೇರಿ ನಿ-
ನ್ನಿದಿರಿನಲಿ, ಯುಗಧರ್ಮವನ್ನುಳಿಸಿ ಸುಖವೆಸಗು:-
ತಿದರ್ಪಂ; ನೇಹ ನಲ್ಮೆಯ ಜಯಿಸಿ, ಅದರ ವಿಜ-
ಯದೊಳೆಲ್ಲ ಪ್ರೇಮದಂಕುರವೆನಿಸಿ ಜಗವು ಸುಖ
ಮಯವಹುದು. ನಿನ್ನ ಭ್ರಮೆಯಾರುವುದು.

(ಕೌರವನ ಮತ್ತೊಂದು ಬೆರಳ ಎಣಕೆಯು ನಿಂತಿತು.)

ಕೌರವ — ಎಂತಾದರಾನು ಜಲಜಪವೆಸಗಿ ಮುಗಿಸಲೇ
ಬೇಕಿತ್ತು. ಮತ್ತೆನ್ನನಾರ್ ತಡೆದವರಿದರೇ
ಜಗದಲ್ಲಿ, ಜಯಿಸುವಂ?

ಕೃಷ್ಣ — ಆಗಲಾನೇ ನಿನ್ನ ಸಮ್ಮುಖದಿ ನಿಂದಪೆನು;—
ದುಶ್ಯಕ್ತಿ ದುಸ್ಪಾಧನೆಯ ನಿನ್ನ ಹಿಂಸೆಯನು,
ತಡೆದುಕೊಳ್ಳುತಲಿದ್ದು, ಸಹನೆಯಿಂ ಕಾರಿಣ್ಯ-
ಗಳ ಗೆಲ್ಲು ತೋರ್ದವೆಂ. ಸತ್ಯಧರ್ಮವೆ ಜಗದಿ
ನಿತ್ಯಮಯವೆನಿಸುವೆಂ!

(ಕೌರವನ ಬೆರಳೆಣಕೆ ಉಳಿದುಡೊಂದೂ ನಿಲ್ಲಲು)

ಕೌರವ — ಆ ಮಹಾ ಶಕ್ತಿಯುತ ಮಹಿಮನೆಂಬಂ, ನೀನು—!
ನೀನಾರು?

ಕೃಷ್ಣ—ನೋಡೆನ್ನು ಕಣ್ತೆರೆದು,—

ಎಂದು ಕೌರವನಿಗೆ ತನ್ನ ಸಾಕ್ಷಾತ್ಕಾರದ ಪರಿಚಯವೀಯುತ್ತಾನೆ. ಭಗವಾನ್ ಶ್ರೀಕೃಷ್ಣನ ತೇಜೋಮಯವಾದ ಸತ್ಯ, ಶಾಂತಿ, ಅಹಿಂಸೆ, ಧರ್ಮಗಳ ಸುಂದರಾಕೃತಿಯನ್ನೂ ಸ್ವಯಂ ಪ್ರಕಾಶಮಾನವಾದ ಪ್ರೇಮಸ್ವರೂಪದ ಸುಪ್ರಭೆಯನ್ನೂ ಕೌರವನು ಕಾಣುತ್ತಾನೆ.

ಕೃಷ್ಣ—ಕೌರವಾ, ಯುಗಪುರುಷ! ಮಹಮಹಿಮನಲ್ತು ನೀ!

ಬಲು ಸೊಗಸಿನಾಟದಿಂ ನಿನ್ನ ಪಾತ್ರವ ನಟಿಸಿ

ತೋರಿದ್ದೈ. ಈಗಲದು ಮುಗಿದಾಯ್ತು,—

ಕೌರವನು ತನ್ನ ಪೂರ್ವಾಪರದ ಜ್ಞಾನವನ್ನು ಹೊಂದಿ ಕ್ಷಣಹೊತ್ತು ಶಾಂತಚಿತ್ತನಾಗಿಗ್ಧಾನೆ. ಭಗವಂತಸ್ವರೂಪ ಶ್ರೀಕೃಷ್ಣನನ್ನು ಮನಸಾ ಧ್ಯಾನಿಸಿ,

ಕೌರವ—ಪ್ರಭುವರಾ, ಸಕಲಾಸೆಯನು ತೊರೆದೆ ನಾನೀಗ.

ಮುಂದೇನು ಅಪ್ಪಣೆಯು! ವಿಧಿಸಿ ರಕ್ಷಿಸು!

ಕೌರವನು ಕೃಷ್ಣನಲ್ಲಿ ಭಗವಂತಸ್ವರೂಪವನ್ನು ಕಾಣುತ್ತಾ ಇರುತ್ತಾನೆ.

ಕೃಷ್ಣ—ಯುಗಪುರುಷನೈ, ನೀನು. ಕೌರವಾ, ಅಲಿಸೆಲೆ,

ಇನ್ನು ತುಸು ಸಮಯದಲಿ ಕೊನೆಗೊಳ್ಳುವೀ ದೃಶ್ಯ,

ಜಗಕೆ ಜ್ಞಾನದ ಮಾರ್ಗ ತೋರಲೆಂದಾದುದಿದೆ.

ವಿವಿಧ ಪಾತ್ರಗಳುದಿಸಿ ಸತ್ಯ, ತಮ, ರಜಗಳನು

ಜೀವನಕೆ ಸರಿತೂಕದಲಿ ಬೆರೆಸಲರಿಯದಿರೆ

ಭ್ರಮಿಸಿದರು. ಅವರವರ ಆಚಾರ, ಶೀಲ ನಡ-

ತೆಗಳಂಥ ಫಲವಹುದು. ಸಾಂಖ್ಯಕರ್ಮಗಳಂತು

ವ್ಯಕ್ತಿರೂಪದೊಳಾಗಿ ತೋರುವುದು. ಮಾನವೀ

ಶಕ್ತಿಯೆಲ್ಲವನಾಂತು, ಹಿಂಸೆ ಕೊಬ್ಬಿದರದುವೆ

ಸತ್ಯದರ್ಶನದಿರು ನಿಲಲರಿದು. ಈ ಮಧ್ಯ-

ರಾತ್ರಿಯಲಿ ನಿನ್ನವಧಿ ಮುಗಿಯುವುದು. ಮುಂದೆ ಕಲಿ-

ಯುಗ ಬಹುದು! ಸತ್ಯ ಶಾಂತಿ ಅಹಿಂಸೆ ಪ್ರೇಮದಲಿ
ಜಗಮೊಲಿದು ನಲಿಯುವುದು. ಶಾಂತಿಯೇ ಸಮನಿಪುಡು.
ಧರ್ಮಸ್ಥಾಪನೆಗಾಗಿ ಜನ್ಮವೆತ್ತಿದೆ ನಾನು,
ಸತ್ಯವೆಂಬಿಳಿಯಿದರ ಪ್ರೇಮರೂಪವನರಿತು,
ಜೀವಕೋಟಿಯೊಳಿಲ್ಲ ಸೌಹಾರ್ದ ಸದ್ಭಾವ
ತುಂಬಿತುಳುಕುವ ವಿಶ್ವಪ್ರೇಮವೇ ಬೆಳಕೆನಿಸೆ
ಸೃಷ್ಟಿಯಾಗಿದೆ—ಬಾಹ್ಯರೂಪವಿದು ಚಿಲುನೆಂದು.
ಗೌತಮಾಶ್ರಮದಲ್ಲಿ ಪಾಂಡವರು ತಂಗಿಹರು;
ತೆರಳುವೆನು. ಮೇಧಾವಿಯೆನಿಸಿದವ ಬಹನೀಗ.
ಈ ಕಥೆಯ ಕೊನೆಗೊಳಿಸು.

(ಎಂದು ಹೇಳಿ ಭಗವಂತನು ಅದೃಶ್ಯನಾಗುವನು.)

.....

ಅಂಕ ೨.

ಉನ್ನಾದ

ದೃಶ್ಯ ೨

ಕ್ರೂರ ನಿತೆಯ ಗರ್ಭವನ್ನು ಸೀಳಿ ಹೊರಬಂದವನಂತೆ ಸ್ವಾಮಿಕಾರ್ಯದಿಂದ ಉನ್ನಾದಗೊಂಡ ಅಶ್ವತ್ಥಾಮನು ಅವಸರದಿಂದ ಬಂದು ಕೌರವನ ಇದಿರಿನಲ್ಲಿ ನಿಂತಿದ್ದಾನೆ. ಗುರುಪುತ್ರನ ಭರವಸೆಯ ಮಾತಿನಲ್ಲಿ ವಿಶ್ವಾಸವಿಟ್ಟಿದ್ದ ಕೌರವನು ಅಸುಧಾರಣೆನಾಡಿಕೊಂಡಿದ್ದಾನೆ. ದೀರ್ಘಶ್ವಾಸೋಚ್ಛ್ವಾಸಗಳನ್ನು ನುಂಗಿಕೊಳ್ಳುತ್ತ ಅಶ್ವತ್ಥಾಮನು ಒಂದೇ ಸವನೆ ನುಡಿಯಲು ಪ್ರಾರಂಭಿಸಿದ್ದಾನೆ.

ಅಶ್ವತ್ಥಾಮ—ಮಾಳ್ತೆನೆಲ್ಲವ ನಿನ್ನ ಮನಸಿನಾಸೆಯ ತಣಿಸೆ;

ಈ ಕ್ಷೇತ್ರದೊಳಗುಳಿದುದಾರಿಲ್ಲ, ನೀನಳಿಯು—

ಲೆಂದೆಸಗಿದೆನು ನಾನು. ಆವ ಶಕ್ತಿಯೊಳೊಂದು

ವ್ಯೂಹಗೈದನೊ ಕೃಷ್ಣ! ಅದರೊಳಗೆ ಸರ್ವರನು

ಬದುಕಲೆಂದಿರಿಸಿದನು! ಮುಂಬಾಗಿಲಲ್ಲಿ ಮಹ-

ರುದ್ರನನೆ ಕಾವಲಿರಿಸಿದರಾನು ರುದ್ರನಿ-

ರ್ವಿತ ಕೋಟಿ ಭೇದಿಸಿದೆ. ಶಂಕರನ ಮೆಚ್ಚಿಸಿದೆ.

ಒಳಹೊಕ್ಕು ಪಾಂಡವರನರಸಿದನು. ನಿನ್ನ ಕಾ-

ಣುವ ತವಕಗೊಂಡೆನ್ನ ಕಣ್ಣಿನಲಿ ನಿನ್ನದೇ

ಪ್ರತಿಬಿಂಬ! ಪಾಂಡವರು ಕಾಣಿಸರು! ಸಿಕ್ಕ ಸಿ-

ಕ್ಕವರೆಲ್ಲ ನಾಶಶಕ್ತಿಯೊಳಳಿದು ಹೋಗಿಹರು!

ಕೌರವ—ಎಲ್ಲವರ ದಹಿಸಿದೆಯ?

ಅಶ್ವತ್ಥಾಮ—ಪಾಂಡವರು ಕಾಣದಿರೆ, ಮತ್ತೆಲ್ಲಿ ಬದುಕಿಹರ

ಸುಡುವಮೋಘಾಸ್ತ್ರವೆಸೆದೆನು! ಸರ್ವ ಜೀವಕೋ-

ಟಿಯು ದಹನಗೊಂಡಾಯ್ತು! ಮತ್ತುಳಿವರೆಲ್ಲಿ ಪಾಂ-

ಡವರನ್ನು! ಅವರ ಸಂತತಿಯೆಂಬ ದ್ರೌಪದಿಯ

ಮಕ್ಕಳೆವರು ಸಹಾ ಸುಟ್ಟುಹೋದರು. ಇನ್ನು
ನೀ ಸುಖಿಸುತಿರಬಹುದು.

ಕಾರವ—ಎನನಾಚಾರವನು ಗೈದೆ ನೀ! ರಾಕ್ಷಸೀ ಕೃತ್ಯಗಳು!!

ಅಶ್ವತ್ಥಾಮ—ನಿನಗಾಗಿ ಇನ್ನೇನು ನುಡಿದವೆಯೋ ನಡೆಸುವೆನು!

ಕಾರವ—ತಡೆ, ಮೂರ್ಖ ನುಡಿಯದಿರು! ನನಗಾಗಿ ಶಿಶುಹತ್ಯೆ
ಕೊಲೆನಾತಕವ ಮಾಡು ಎಂದಾನು ನುಡಿದೆನೇ?
ಶ್ರೇಷ್ಠಕುಲಸಂಭೂತ! ಗುರುವುತ್ರ! ಸಕಲ ವಿ-
ದ್ಯಾನಿಪುಣನಾದರೇಂ ಕ್ರೂರಕರ್ಮಿಯು ನೀನು,
ಇಂದೀಗ ಉನ್ಮಾದನೇ ದಿಟವು; ನಿನ್ನ ಸಹ-
ವಾಸದಿಂ, ನಮ್ಮ ಕುಲ ಸಂತತಿಯನೇ ಕಳೆದು-
ಕೊಂಡೆನೈ,—ಪಾಂಡವರ ಕಳುಹೆಂದೊಡೆಲ್ಲವರ
ಸುಟ್ಟು ನೀ ಪ್ರಳಯಕಾರಕನಾದೆ! ನಿನ್ನಿಂದೆ
ನಮ್ಮ ಕುಲವಳಿದುದೈ! ಶಿಶುಹತ್ಯೆ, ನರಹತ್ಯೆ,
ಕುಲನಾಶಗಳ ಗೈದ ನಿನ್ನ ಮುಖ ನೋಡುವುದೆ
ಪಾತಕವು! ಘೋರ ಪಾತಕವಲ್ಲ! ಮುಂದೆ ನೀ
ಜಗಕೊಂದು ಪಾಪಿಯೆಂದೆನಿಸೆಯ! ನಿನ್ನ ನೋಡಲಾ-
ರೆಂ; ನನಗೆ ಕೊನೆಗಾಲ, ಚಿರಕಾಲದೊಂದು ಬೇ-
ನೆಯ ಚುರ್ಚಿ ಕಳುಹಿದವ ತೆರಳು ತೆರಳೆಲೆ ಪಾಪಿ.

ಅಶ್ವತ್ಥಾಮ—(ನಿರುತ್ತರ.)

ಕಾರವ—ನಾಶಕಾರಕ ಶಕ್ತಿ ಶೋಧಗಳನಾಂತ ತವ
ಮೇದಸ್ಸು ಬರಿದಾಯ್ತು! ನೀ ಸ್ವನಾಶಕನಾದೆ!

ಅಶ್ವತ್ಥಾಮ—ಕಾರವಾ! ಕಾರವಾ!

ಕಾರವ—(ನಿರುತ್ತರ.)

ಅಶ್ವತ್ಥಾಮ—ಕಾರವಂ ತೆರಳಿದಂ! ಇನ್ನು ಗತಿಯೇನಿಹುದು!
ನಾ ತಿರಸ್ಕೃತನಾದೆ! ನನಗೇಕೆ ಬದುಕಿನ್ನು?

ಆರಿಗೋಸುಗವಿಂತುಗೈದೇನೋ ಅವನೆ ಅಳಿ-
ದಂ; ಜಗದ ಸರ್ವಸ್ವವನು ತೊರೆದು ತೆರಳಿದಂ.
ಅವನಿಂದಲೇ ನಾನು!—ಘನ ಘೋರಪಾತಕವ
ಗೈದೇನೇ! ಎನ್ನ ಮೆಚ್ಚುವರಾರು—ಆರಿಗೋರೆ-
ವೆನು ಭವಣೆ,—ಇನ್ನಾರು ಘಣಿಸರೆನ್ನಂ! ಎಲ್ಲಿ-
ಗೈದವೆನು! ಅಹಾಹ! ಶೂನ್ಯ ಹಾ! ಶೂನ್ಯವೇ
ಜಗದೊಲುವೆ.

ಎನು ಯೋಚಿಸೆ ನಾನು! ಏಕೆ ಬಂದಿಹೆನಿಲ್ಲಿ!
ಮುಂದೇನು ಮಾಡಲಿದೆ! ಕೌಡವನು ವಿಜಯಿಯೇ?
ಅಳಿದವರೊಳುಳಿದೊಬ್ಬ ನಾನು ವಿಜಯಿಯೇ!—ನಾನು
ಏಕಾಂಗಿಯಹೆ. ಮಸಣವಿದರೊಳಗೆ ಏಕಾಂಗ
ವಿಜಯಿಯೇ! ಏತಕೇ ಭ್ರಮೆಯೆನಗೆ! ಆರಿಗೋ-
ಸುಗ ವಿಜಯ! ಆರ ಮೇಲಣ ವಿಜಯ! ನಿರ್ಭೀತ
ಭೂತನಹೆ! ನಿರ್ಭಯ ನಿರಂಕುಶನು ನಾನಾದೆ!
ರಣವೆಂಬ ನುಡಿಯನಾಡುವ ನರರೆ ಇನ್ನು ಮುಂ-
ದಕೆ ಜಗದೊಳಿಲ್ಲವೆಂದೆಸೆದನಾಂ!

ಎಂದು ಬಾಹ್ಯಜ್ಞಾನಶೂನ್ಯನಾಗಿ ಅಲೆದಾಡಲು ಪ್ರಾರಂಭಿಸುವನು.
ಅಂಧಕಾರನುಯ ರಣಭೂಮಿಯ ಭೀಕರ ದೃಶ್ಯವೊಂದೇ ಅವನ ಕಣ್ಣಿಗೆ ಎಲ್ಲೆಲ್ಲ
ಗೋಚರಿಸುತ್ತಿರುವುದು. ಭಯಗೊಳ್ಳುತ್ತಾನೆ. ಮತ್ತೆ ಪುನಹ ಧೈರ್ಯ
ತಂದುಕೊಂಡು,—

ಅಶ್ವತ್ಥಾಮ—ಆರ ಭಯವೆನಗಿಹುದು! ಅಳಿವನುಳವನ್ನೊಂದು
ಕ್ಷಣದಲ್ಲಿ ನಿರ್ಧರಿಸ ನನಗಾರ ಭಯವಿಹುದು!
ಈ ನಾಡು ನಿರ್ಜನ ನಿರಾಧಾರ! ನಾನೋರ್ವ-
ನೇ ಇಹೆನೇ! ಹಾ—! ಇಂತು ಮಾಡಿದವನಾರಿದನು!
ನಾನು; ನಾನೇ ನಿಜವು! ನಾನಲ್ಲ;—ಇರುವನ್ನೆ
ಇನ್ನೊರ್ವನಿಹನಿಲ್ಲಿ!—ತ್ರೀಕೃಷ್ಣ ಭಗವಂತ;
ಅವನೆ ಸಾಕ್ಷಾತು ಪರಬ್ರಹ್ಮನಹೆ! ಅವನಲ್ಲೆ—

ಈ ಘೋರ ಕೃತ್ಯಗಳಿಗವನಲ್ಲೆ, ಕಾರಣಿಯು.
 ಭಗವಂತ ತಾನಾಗಿ ಸರ್ವರಕ್ಷಕನೆನಿಸಿ
 ಸರ್ವಭಕ್ಷಕನಾದ! ನಿಷ್ಕರುಣ! ಅವನನೇ
 ಕಾಂಬೆನಾಂ! ಅವನ ಶಕ್ತಿಯ ಕೆಡಹಿ ಅವನ ಕ-
 ಣ್ಣನ ನೀರ ಸುರಿಸುರಿಸಿ ತೊಡೆಯಿಸುವೆ—ತೊಡೆಯಿಸುವೆ-
 ನೀ ಭೂಮಿ. ಎಲ್ಲಿಹನು ಭಗವಂತ! ನನ್ನ ಕಂ-
 ಡರೆ ಘೋರ ಶಿಕ್ಷೆಯನು ಕೊಡದಿಹನೆ! ಶಿಶುಹತ್ಯ-
 ಗೃಹ ಪಾತಕಿ ನಾನು!—ತಿರು ತಿರುಗಿ ಅಳುಕೇಕೆ
 ಬರುತಿಹುದು?—ಪರಮಾತ್ಮ! ಅವನಾರು ಕೃಷ್ಣನೇಂ!
 ಕೃಷ್ಣನೆನ್ನಂತೋರ್ವ ಮೂನವಂ; ಗೋವಳಂ
 —ಎನ್ನ ಶಕ್ತಿಯದೇನು! ಅವನ ಸ್ಥಿತಿಯೇನು! ನಾ-
 ನವನ ಅಣುರೇಣು ತೃಣಕಾಷ್ಠದಿಂ ಶೋಧಿಸು-
 ತ್ತೆಳೆತರುವೆ ಹಹ್ಲಹ್ಲ! ನನಗೆ ಸಮವೇನವನು.
 ಹಾಹಾಹ! ಗೃವೇನೇಂ! ರಾತ್ರಿಯಿದು! ನಿಶಿಯಂಧ-
 ಕಾರದಲಿ ಆವುದೂ ಕಾಣದಿದೆ!—ಎನಾಯ್ತು!
 ನೇಸರನ ಹಿಡಿದೆಳೆದು ಪ್ರಭೆಯ ಬೀರುವೆ ಜಗಕೆ-
 ನಾ ಮಹಾ ಶಕ್ತಿಯುತ ವಿಜ್ಞಾನಿ! ಜಗವನೇ
 ಅಂಕೆಯೊಳಗಿರಿಸುವೆನ್ನಂ ತಡೆವರಾರಿಹರು!

ಎಂದು ಮರುಳಾಡುತ್ತಾ, ಅಲೆದಾಡುತ್ತಾ, ಭ್ರಮಿಸುತ್ತಾ ಇರುವಾಗ
 ಮುಂಜಾನದ ಅರುಣ ಕಿರಣಗಳು ಗೋಚರಿಸುವುವು.

■■■■■■■■

ಶಸ್ತ್ರಸನ್ಯಾಸ

ದೃಶ್ಯ ಲ.

ಭಗವಾನ್ ಸೂರ್ಯನಾರಾಯಣನ ಕಿರಣಸಾಗರದಲ್ಲಿ ಒಂದು, ಗೌತಮಾ ಶ್ರಮದಲ್ಲಿ ತತ್ಪೋಷದೇಶದಿಂದ ಪರಿಶೋಭಿತರಾಗಿ, ಶ್ರೀಕೃಷ್ಣಾರ್ಜುನರು ನಡೆದು ಬರುತ್ತಿದ್ದಾರೆ. ನವಯುಗಾರಂಭದ ಸಂಭ್ರಮವನ್ನು ಸಾರುತ್ತಿದ್ದ ತಂಜಿಲರು ಅವರ ಕಳೆಯನ್ನು ಪಸರಿಸುತ್ತಾ ಇವೆ. ಅದಾಗಲೇ ದುಸ್ವಾಧನೆಯ ಅಂಧಕಾರದಲ್ಲಿ ಜರ್ಜರಿತಳಾಗಿ ಮೈಮರೆತ ನಿಷರ್ಗದೇವಿಯು, ನೀರವತೆಯನ್ನು ನಿಲಿಸಿ, ಶಾಂತಿ ಪ್ರೇಮಗಳ ಉದಯದಲ್ಲಿ ತೃಪ್ತಿಗಾಯನವನ್ನು ವಿಹಗಗಳ ಸಹಸ್ರ ಕಂಠಗಳಿಂದ ಹಾಡಲುಪಕ್ರಮಿಸಿದ್ದಾಳೆ. ಸಮಗ್ರ ವಸುಂಧರೆಯು ಒಂದು ಕನಸಿನಿಂದ ಎಚ್ಚತ್ತು ನಿಂತಂತೆ ಮುಂದಿನ ಅದಾವುದೋ ಒಂದು ಶಾಂತಿ ವಿಜಯದ ನಿರೀಕ್ಷೆಯಿಂದ ಹಾತೊರೆಯುವಂತಿದೆ. ಪ್ರಾತಃಕಾಲದ ಪ್ರಾದುರ್ಭಾವದ ಶುಭ್ರ ಜ್ಯೋತ್ಸ್ನೆಯು, ನಿರ್ಮಲಾಕಾಶವನ್ನು ತುಂಬಿ, ತಮ್ಮಿಂದ ತಾವೇ ಅವನತಿಯನ್ನು ತಂದುಕೊಂಡ ದಃಶಕ್ತಿಗಳಿಗೂ ಸಹೃದಯತೆಯನ್ನು ಬೀರುವಂತೆ ರಾರಾಜಿಸುತ್ತಿರುವಾಗ, ಶ್ರೀಕೃಷ್ಣನು, ದೂರದಲ್ಲಿ ಏಕಾಂಗಿಯಾಗಿ ಅಲೆದಾಡುತ್ತಾ ಬರುತ್ತಿದ್ದ ಅಶ್ವತ್ಥಾಮನನ್ನು, ಕಾಣುತ್ತಾನೆ.

ಕೃಷ್ಣ — ಅರ್ಜುನಾ! ನೋಡಿದೆಯಾ! ಶಕ್ತಿಪುರುಷಂ ಈತ,
ಸ್ವಾಮಿಕಾರ್ಯಕ್ಕೆ ಹಿಂಸೆಗಳಗೈದು ಬಳಲಿದೀ
ವೈಕ್ರಿಯನು! ಈತ ಗಳಿಸಿದ ವಿದ್ಯೆ ಲೋಕಕಂ-
ಟಕವೆನಿಸಿ ತಾ ಕ್ಷೀಣಗತಿಯನ್ನು ಹೊಂದಿದನು.

ಅರ್ಜುನ — ಈತನಲ್ಲವೆ ಪೂಜ್ಯ ಗುರುಪುತ್ರ? ಎತಕೀ
ದುರವಸ್ಥೆ ಬಂದುದೈ ಪರಮಾತ್ಮ? ಕಷ್ಟವೈ!

ಕೃಷ್ಣ — ಆರೇನ ಮಾಡಲೂ ಅಸದಳವು! ಶಕ್ತಿಯುತ-
ನಿವ ತನ್ನ ಶಕ್ತಿಯೊಳು ಹಿತವಹಿತವೆನದೆ ಲಯ:-
ಕರ್ತುವಾದಂ! ನಿಲ್ಲು, ಅವನದೋ ನಮ್ಮೆಡೆಗೆ
ಬರುತಿಹನು! ಮತ್ತೇನು ಹಂಚಿಕೆಯನಾಂತಿಹನೋ!

ಅಶ್ವತ್ಥಾಮನು ಶ್ರೀಕೃಷ್ಣನ ಸವಿೂಪವರ್ತಿಯಾಗಿ ಅವರನ್ನು ಎನೆಯಿಕ್ಕದೆ
ಡಿಬ್ಬಿಸುತ್ತಿರುವಾಗ ಅರ್ಜುನನು ಅವನನ್ನು ವಂದಿಸುವನು.

ಕೃಷ್ಣ -- ವಿಜ್ಞಾನವುರುಪ! ಮೇಧಾವಿಯು! ಬ್ರಹ್ಮವು-
ತ್ತಂ ನೀನು! ಇಂತೇಕೆ ಪರಿವರ್ತಿಸಿಹೆ? ನಾನು
ಬೇಕೇ ನಿನಗೆ? ಬೆರಗುಗೊಂಡಿರುವೆಯೇತಕ್ಕೇ?

ಅಶ್ವತ್ಥಾಮ — ಪರಮಾತ್ಮನೆಂಬರೈ ನಿನ್ನನೇ ಜಗದಲ್ಲ!

ಕೃಷ್ಣ — ಇರಬಹುದು. ಆರಾರ ಬಗೆಯಂತೋ ಅಂತೆ ಕಾ-
ಣುವರೆನ್ನ, ನೀನರಿತುಕೊಳಬೇಕು! ಎನ್ನನರ-
ಸುತಲಿಹೆಯ?

ಅಶ್ವತ್ಥಾಮ — ಅಹುದು! ನಿನ್ನನೆ ಕಾಂಬ ತವಕದಲ್ಲಿದೆ ನಾನು;
ಈತನಾರರ್ಜುನನು! ಉಳಿದಿಹನೆ? ಪಾಂಡವರು, —
ಎಲ್ಲವರು ಉಳಿದು ಬಂದಿಹರೇನು?

ಕೃಷ್ಣ — ಅಹುದಹುದು.

ಅಶ್ವತ್ಥಾಮ — ಅಹಹ ಕೃಷ್ಣಾ! ನಿನ್ನ ನೀತಿಯೇ? ಸಾರ್ವಭೌ-
ಮನ — ಕೌರವನ, — ಏಕಚಕ್ರಾಧಿಪತಿ, ಸಕಲ
ಲೋಕನಾಯಕವವನ ಸಾವ್ರಾಜ್ಯವನ್ನಳಿಸಿ-
ಯಾದರೂ ಪಾಂಡವರ ನೀ ಪೊರೆವೆಯಲ್ಲೆ! ಇದು
ನಿನಗೆ ಸರಿಯೇನಯ್ಯ?

ಕೃಷ್ಣ — ನಾನೇನು ಪೊರೆಯುವೆನು? ಅವರ ನೀತಿಯೆ ಅವರ
ಪೊರೆಯುತಿದೆ ಹೊರತೇನು! ಸತ್ಯ ಶಾಂತಿ ಅಹಿಂಸೆ
ಧರ್ಮಗಳಿವರು ದೊರೆತನದ ಸಾವ್ರಾಜ್ಯ ದು-
ಸ್ಸಾಧನೆಯ ಹಿಂಸೆಯುಂ ಕೊಂಡು ಮೆಯ್ಯರೆಯುತಿರೆ
ತನ್ನ ತಾನೇ ಕಳೆದುಕೊಂಬುದಲ್ಲದೆ ಬೇರೆ
ಗತಿಯೇನು ಇರಬಹುದು?

ಅಶ್ವತ್ಥಾಮ — ಗತಿಯಿರದೆ? ಪಾಂಡವರನುಳಿಸುವಾತಂ ನಿನಗೆ
ಕೌರವರನುಳಿಸುವುದು ಘನವಾಗಬಹುದೇನು?

ಕೃಷ್ಣ — ದುಶ್ಯಕ್ತಿ ದುಸ್ಸಾಧನೆಯು ತಾನೆ ಕೆಳಗಿಳಿದು
ಪ್ರೇಮ ವಿಜಯವನೆತ್ತಿ ತೋರುತ್ತಿದೆ—ಬೇರಲ್ಲ
ಲೋಕಸಮ್ಮತವಿದನು ನುಚ್ಚದವರಾರುಂಟು?

ಅಶ್ವತ್ಥಾಮ — ಪ್ರೇಮ ಕಾರವನೊಳರದೆ!—ನಮ್ಮನೆಲ್ಲರನೆಷ್ಟು
ಪ್ರೇಮ ಪೂಜ್ಯತೆಯಿಂದ ನೋಡಿಲ್ಲ ಕಾರವನು!

ಕೃಷ್ಣ — ಪ್ರೇಮತಾ ವಿಶ್ವವ್ಯಾಪಿಯದಾಗಿ ಪ್ರೇಮವೆಂ-
ದೆನಿಸುವುದು; ಸಂಕುಚಿತ ಸ್ವಾರ್ಥಸಾಧನೆಗಾಗ-
ಲದು ಪ್ರೇಮವೆನಿಸದೈ. ಪಾಂಡವರಿಗಿರಲೊಂದು
ಸೂಜಿಯೂರುವ ಜಾಗ ಕೊಡೆನೆಂದು ನನಗೆಂದ
ಕಾರವನು ಯುದ್ಧವನೆ ಸಾರಿದನು. ಜಯಕಾಗಿ
ನಿಮ್ಮನುರೆ ಪ್ರೀತಿಸಿದ. ಇಳೆಯೊಳೆಲ್ಲರಿಗಿಹುದು
ಬದುಕಿಕೊಳ್ಳುವ ಹಕ್ಕು, ಅದರಿಂದ ಬದುಕಿಕೊಂ-
ಡಿಹರವರು! ಎಲ್ಲರನು ಬದುಕಿಸುತ್ತಿಹರಿದು.

ಅಶ್ವತ್ಥಾಮ — ಅದಕವರು ಕಾರವರ ಕೊಲಬೇಕೆ?

ಕೃಷ್ಣ — ಬದುಕುವರೆ ಬಿಡೆನೆಂದ ಕಾರವನು ಯುದ್ಧವಾ-
ಡುತ್ತ ಮಡಿದ.

ಅಶ್ವತ್ಥಾಮ — ಮಿಕ್ಕವರು?

ಕೃಷ್ಣ — ಮಿಕ್ಕವರು ದುಶ್ಯಕ್ತಿಯಳವಿನೊಡಗೂಡಿ ಕ-
ಣ್ಮರೆಯಾದರೀ ಧರೆಯ ನೀತಿ ದುರ್ನೀತಿಯನು
ನಿರ್ಧರಿಸಲಸಮರ್ಥರಾದವರು.

ಅಶ್ವತ್ಥಾಮ — ನೀ ಪರಮ ಘಾತುಕನು; ಪಕ್ಷಪಾತಿಯು; ಘೋರ, —

ಅರ್ಜುನ — ಭಗವಂತನಪ್ಪಣೆಯ ಧಿಕ್ಕರಿಸ ಅವಿವೇಕಿ!
ದೇವನಂ ಜರೆಯುವುದ ಕೇಳಲಾರೆನು ದಿಟವು!

ಎಂದು ಕೋಪಾತಿರೇಕದಿಂದ ಗಾಂಡೀವಕ್ಕೆ ಕೈಯೊಡ್ಡಿದನು. ಶ್ರೀಕೃಷ್ಣನು
ಅವನನ್ನು ತಡೆದು, —

ಕೃಷ್ಣ—ಅರ್ಜುನಾ! ನಿನಗಂದು ನಾನೊರೆವೆ ಆತಿ ಗುಹ್ಯ
ತರನುಪ್ಪ ಶಾಸ್ತ್ರವಂ! ಹಲವು ನೀತಿಯ ಕರ್ಮ
ಮಾರ್ಗವಂ! ದುಡುಕಬಹುದೇ? ನಿನ್ನ ಶಕ್ತಿಯೇ-
ತಕೆ ಜಗದಿ? ಬಲಹೀನರಂ ರಕ್ಷಿಸಲು. ದುರ್ಬ-
ಲರ ನಿರಾಯುಧರನ್ನು ದಂಡಿಸುವುದೇಂ ನ್ಯಾಯ?
ದುರುಪಯೋಗಿಸೆ ಶಕ್ತಿ ನಾಶಗೊಳ್ಳದೆ ಇರದು.
ಈತನೊಳು ಶಕ್ತಿಯೆಲ್ಲವು ನಿನ್ನ ಸೋಲೆನಿಸ-
ದಿರದಿವನ ಬುದ್ಧಿಯನು ಹಿತವಾದದೊಳು ತಿದ್ದಿ
ತೋರುವೆಂ; ಸೈರಿಸೈ; ಕುಪಿತರೊಳು ಪ್ರೇಮವಿಜ-
ಯವು ಫಲಕೆ ಬಾರದಿಹುದೇ ನೋಳ್ವೆ. ತಡೆ ನೀನು.

ಬುಧವರನೆ! ಪಕ್ಷವೇಕೆ ಜಗದಿ! ಪಕ್ಷವೊಂ-
ದೇ ಸತ್ಯಮಾರ್ಗವೆಂಬುದು ಜಗದಿ. ಅದಕಾರು
ಘಾತುಕರೊ ಅವರಧೋಗತಿಗಳಿದು ಪಾಠತೋ-
ರುವರೊಂದು. ಬುದ್ಧಿಯೊಳು ವಿಹಿತವನೆ ಕೊಳಬೇಕು.
ಉಚ್ಛಗುರಿಯನು ಉಚ್ಛರೀತಿಯೊಳು ಮುಟ್ಟುವುದು;
ಅತ್ಯುಚ್ಛತಮ ಶಾಂತಿಮಾರ್ಗವನ್ನರಸುವುದೆ
ಸಫಲತೆಯ ಸಿದ್ಧಿಯಡು ಶಾಶ್ವತವು. ಮನಮೊಲಿಸಿ
ಪ್ರೇಮದಿಂದಿರುವೊಂದು ಬದುಕೆ ಭವಸಾರವಿದು;—
ಸೂರ್ಯ ಚಂದ್ರಾದಿ ಗೃಹಮಂಡಲವು, ಈ ಭೂಮಿ-
ಯೆಲ್ಲವೂ ಒಂದಿಲ್ಲದೊಂದಿರದು; ಈ ವಿಶ್ವ-
ತತ್ತ್ವ ವಿಜ್ಞಾನದೊಳಗಾವಿಹೆವು.

ಅಶ್ವತ್ಥಾಮ—ಆ ಮಹಾವಿಜ್ಞಾನ ವೈಚಿತ್ರ್ಯಗಳ ನಿನಗೆ
ತೋರುವೆನು.

ಕೃಷ್ಣ—ಏನಧಿಕ ತೋರಲಹುದೈ ನಿನಗೆ? ಇದ್ದುದನೆ
ಪರಿವರ್ತಿಸುತ ತೋರ್ಪೆ. ಪರಿವರ್ತನೆಯು ಸುಖದ
ರೀತಿಯಾದರೆ ಜಗದಿ ಮೆಚ್ಚುವರು. ಆತನೇ
ಪರಮ ವೈಷ್ಣವನೆನಿಸ ಕರ್ಮಯೋಗಿಯು, ನೋಡು.

ಅಶ್ವತ್ಥಾಮ — ಸರಮು ನೈಷ್ಠವ ನೀನು! ಕೌರವನನೇಕೆ ನಿ-
ನ್ನನ್ನತಿಗೆ ಎತ್ತಿಕೊಳ್ಳದೆ ಹೋದೆ?

ಅರ್ಜುನ — ಕೌರವನ ರಕ್ಷಿಸುವುದೊಂದೆ ಭ್ರಮೆಯಂತ ಈ-
ತನಿಗಿತರ ಜಗವನಿತು ಕಾಣದಿದೆ — ಭಗವಂತ.

ಕೃಷ್ಣ — ಆ ಮಾರ್ಗ ಕೌರವನೆ ತೊರೆದು ಹೋದಂ. ಅವನು
ಪಾಂಡವರ ಪೊರೆಯದಿದ್ದರು ಅವರ ನಾಶವನು
ಮಾಡಿಸುವ ಪಥದಲ್ಲಿ ನಡೆದವಂ ನಾಶಗೊಂ-
ಡನು ತಾನೆ; — ಅಳಿವಳಿದು ಉಳಿವಾಯ್ತು; ಉಳಿವಿನಿಂ-
ದುಳಿವಧಿಕವೆನಿಸುವುದೆ ಗಣಿತದಲಿ ಗೋಚರವು.

ಅಶ್ವತ್ಥಾಮ — ನಿನ್ನ ಮತವನೆ ಸಾಧಿಸುವ ಪಂಥಕಿಂತು ನೀ-
ನುಸುರುತಿಹೆ.

ಕೃಷ್ಣ — ನನ್ನದೊಬ್ಬನ ಮತವಿದಲ್ಲ; ಜಗವೇ ಮೆಚ್ಚು-
ವಂತೆಲ್ಲರೊಂದಾಗಿ ಕುಳಿತು ಯೋಚಿಸಿ ಮಾಡಿ-
ದಂಥ ಮತವೇ ವಿಶ್ವತತ್ವವೆನ್ನಿವುದಲ್ಲೆ.
ಜಾಗತಿಕ ಮತವೊಂದೆ. ಮಾನವತೆಗಿಹುದೊಂದೆ
ಧರ್ಮಮಾರ್ಗವು ಸತತ ಸುಖಕಾಗಿ. ನೀನದನು
ವಿರಲು ಸ್ವನಾಶಕಾರಕನೆನಿವೆ.

ಅಶ್ವತ್ಥಾಮ — ಏನಂದೆ! ಜಗವನೊಂದೇ ಕ್ಷಣದಿ ಸುಡುವ ಶ-
ಕ್ತಿಯಂತ ನಾ ಸ್ವನಾಶಕನವೈನೆಂತೆಂದು
ನೋಳ್ವೆ — ನೀ

ಎನ್ನುವಾಗ ಭಯಂಕರ ಘರ್ಜನೆಯಿಂದ ಭಯಾನಕ ಮೂರ್ತಿಯಾದ
ಭೀಮನು, ಅಶ್ರುಧಾರಾಪೂರಿತೆಯಾದ ದ್ರೌಪದಿಯೊಡನೆ ಪ್ರವೇಶಿಸುವನು. ಎಲ್ಲರೂ
ತಟಸ್ಥರಾಗಿ ನಿಂತುಕೊಳ್ಳುವರು. ಅವರ ಹಿಂಡೆಯೇ ಧರ್ಮಜ ಮತ್ತು ನಕುಲ
ಸಹದೇವರೂ ಪ್ರವೇಶಿಸುತ್ತಾರೆ. ಭೀಮನು ಅಟ್ಟಹಾಸದಿಂದ ಅಶ್ವತ್ಥಾಮನನ್ನು
ಹಿಡಿದು ಗದಾದಂಡವನ್ನು ಎತ್ತಿ ಹಿಡಿದಿದ್ದಾನೆ.

ಭೀಮ — ಕೊಲೆಗಡುಕ! ನಾಶಕಾರಕ! ಹೇಯವರ್ತನೆಯ
ಕೊಲೆಗೈದು, ಯುದ್ಧತೃಷೆಯಗಾರದಿರೆ ರಾತ್ರಿಯಲಿ

ಕಳ್ಳನೊಲು ಸುಳಿದಾಡಿ ನಿರಪರಾಧಿಗಳೆನದೆ
ನರಹತ್ಯ ಶಿಶುಹತ್ಯಗಳಗೈದ ಅವಿಚಾರಿ!
ನಿನ್ನ ದಂಡಿಸದಿರಲು ಜಗವು ಮೆಚ್ಚುವುದೆಂತು!
ಈ ಗದಾದಂಡವಿದೆ. ಅದಕಾಗಿ ಹಾತೊರೆದು.
ಧರೆಯಿಂದನು ನಿಂತು ನೋಡಲಿ ಮುನ್ನ ನೆನಪಳಿಯ-
ದಿದನೊಂದು, ವಿ. ಕೃವರಿಗಿದೆ ಉದಾಹರಣೆಯೆನೆ.

ಭೀಮನ ಬಂಧನದಲ್ಲಿ ಸಿಲುಕಿ ತೊಳಲಾಡುತ್ತಿದ್ದ ಅಶ್ವತ್ಥಾಮನನ್ನು ಕಂಡು,—

ಅರ್ಜುನ — ಈತಗೀ ಕ್ರೂರಕರ್ಮಿಗೆ ಜಗದಿ ತಕ್ಕ ಶಾ-
ಸನವೆಸಗದೆಂತು ನಾವಿರಬಹುದು! ಭಗವಂತ?

ನಕುಲ ಸಹದೇವರು — (ತಮ್ಮ ತಮ್ಮೊಳಗೆ)
ಏತಕಿಂಥಾ ಕೃತ್ಯ ಗೈದನೀ ಗುರುಪುತ್ರ!
ಮರುಳನಂತಿಹನಲ್ಲ! ಕೌರವನ ಪಕ್ಷಫಲ!
ಈ ರೀತಿಯಾದನೇತಕೆ ದೇವ! ದೇವಾ, ವಿ-
ನಾಶವೇ ಲೋಕಕಿದು!!

• ಧರ್ಮಜ — (ಕನಿಕರದಿಂದ) ಬಿಡು ಬಿಡೈ ಭೀಮನೇ ಬಳಲಿಹಂ ಗುರುಪುತ್ರ.
ಆಹಿತನಾದರು ನಾವು ಹಿಂಸಿಸಲು ಬಾರದೈ;
ಕ್ರೂರ ವೃತ್ತಿಯ ವೃತ್ತದೊಳಗೆಂತೊ ಸಿಲುಕುತ್ತ
ಇಂತುಗೈದಿರಬಹುದು! ದಯೆದೋರು.

ದ್ರೌಪದಿ — (ಗದ್ಗದ ಕಂಠದಿಂದ) ಎಂಗೈವೆನೆನ್ನ ವಃಕ್ಕಳ ಕಳೆದುಕೊಂಡೆ-
ನಮಮಾ! ದೇವ, ಅವ ಸಂಚಿತಫಲವೊ, ಪಾತಕವೊ
ಬಂತೆನಗೆ?

ಶ್ರಶಾಂತನೂರುತಿಯಾದ ಕೃಷ್ಣನು ಗದಾದಂಡಕ್ಕೆ ಇದಿರಾಗಿ ಬಂದು ಭೀಮ
ನನ್ನು ತಡೆದು,—

ಕೃಷ್ಣ — ಬಲಶಾಲಿ, ಭೀಮಸೇನನೆ ನಿಲ್ಲ ನಿಲ್ಲ ನೀ!
ಕುರುಪ್ರೇಮ ವಃದದಿಂದ ಭ್ರಮೆಯನಾಂತಿಹನೀತ!

ದುರ್ವಾರ್ತಗಳ ಸ್ನೇಹ ಸಂಘದಲಿ ನಿರತ-
ನಾದಿವನು, ತನ್ನ ಶಕ್ತಿಯನುಳಿಸಿಕೊಳ್ಳುವ ಪಥ-
ವನು ಮರೆತು, ಬಳಲಿಹೋದಂ. ತನ್ನ ನೆಲೆಯಾರಿಯ-
ದಲೆಯುತ್ತ ಮೌಢ್ಯದಾ ಮೋಡದೊಲು ಗುರಿಯಿಲ್ಲ-
ದಂತಿಹನು. ಹಲವು ವಿದ್ಯೆಯ ಕಲಿತು ಸುಕೃತದು-
ಷ್ಕೃತವೆನದೆ, ನಡೆದುಬಂದಿಹನೀತ. ನೋಡಿದೆಯೇ?—
ನಿನ್ನ ಸಾಹಸಕಂಜಿ ನಡುಗುತಿಹ ಪರಿಯನ್ನು?

ಭೀನು—ತಡೆಯಡಿರು, ದೇವೇಶ. ಕಳೆದ ರಾತ್ರಿಯೊಳವನು
ರೌರವದ ಕೊಲೆಗಡುಕ. ಅವನನಾರೂ ಮುಟ್ಟ
ಬಾರದಿದೆ. ದುಷ್ಕರ್ಮಿ. ಈ ಗದಾದಂಡವೇ
ತಕ್ಕ ಶಾಸನವಿವಗೆ! ನೋಡೀಕೆ ಶಿಶುನಾಶ
ದುಃಖದಲಿ ಬೆಂದಿಹಳು! ಕಡುನೀಚನೀತನಹ.

ಕೃಷ್ಣ—ಸಂಹಾರಕರ್ತನೀತಗೆ ನೀಚ ಉಚ್ಛ್ರತನ-
ವೆರಡಿಲ್ಲ. ತಂಗಿ ದ್ರೌಪದಿ! ಮರುಗಬೇಡವಾ.
ಜಗದಲ್ಲಿ ಹುಟ್ಟು ಸಾವುಗಳೆರಡು ಹಿಂದು ಮುಂ-
ದನು ತಿಳಿಸಿ ತೆರಳುವುವು. ಆತ್ಮರಕ್ಷಣೆಯಿರದ
ಬಾಳಂತೆ ಮುಗಿದು, ನಿಂತವು—ನಿನ್ನ ಭವಣೆಗಳು
ಚರಿತೆಯಲಿ. ಅಳಿದುದೆನ್ನದು ಉಳಿದುದೆಲ್ಲವಿದು
ನಿನ್ನದಾ. ನೀನು ನಿನ್ನವರನೊಳಗೊಂಡು ತೃಪ್ತಿಯನು
ತೋರುತಿರು. ಸಹನೆಯೇ ಸ್ವರೂಪವೆನಿಸ ನೀ-
ನೇ ಜಗಕೆ ನಲ್ವೆಳಕು. ಉನ್ನಾದನೀತ, ಅ-
ಶ್ವತ್ಥಾಮ, ಲಯಶಕ್ತ ವಿಜ್ಞಾನಿ. ಸುಖಪಥವ-
ನುಳಿದಂತು ವಿಶ್ವಕ್ಕೆ ಪ್ರತಿಕೂಲನೆನಿಸಿಹಂ.
ತನ್ನ ಶಕ್ತಿಯ ಹಾಳುಗೈದು ಬಳಲಿಹನಿಂದು.

ಅಶ್ವತ್ಥಾಮ—ಪರಮ ವೈಷ್ಣವ ಪುರುಷ ಭಗವಂತ ನೀನಹುದು.
ನಿನ್ನ ಶಕ್ತಿಯ ನಾನು ಸಂಗ್ರಹಿಸಿ ನಿನಗೆಸೆವೆ.

ಕೃಷ್ಣ — ಅದು ಅಹಿಂಸೆಯ ಮಾರ್ಗವೆನಿಸಲಾರದು. ನನ್ನ ಬಳಲಿಸುವ ನಿನ್ನ ಭಲ ತೋರಬಹುದೇ ಹೊರತು, ಲೋಕಕಲ್ಯಾಣದ ಗುರಿಯೇನು ತೋರುವುದು? ಕೆಡಬೇಡ!

ಅಶ್ವತ್ಥಾಮ — ಚ್ಯುತರಹಿತ ನಿನಗೇಕೆ ಶಕ್ತಿಯಿದು! ಭೀಮಾರ್ಜುನರಿಗೇಕೆ ಶಸ್ತ್ರಗಳು? ಇಳಿಸುವೆನು ಅದನಿಂದು. ನೋಳ್ವೆನವರೇನು ಗೈಯುವರೆಂದು.

ಅರ್ಜುನ — ವಿಶ್ವರೂಪನು ದೇವನವನ ಶಕ್ತಿಯನಿಳಿಸಲಿಕ್ಕಿರುವ ಮೂರ್ಖತನ ಸೊಕ್ಕಿರುವದಿವನಲ್ಲಿ.

ಕೃಷ್ಣ — ಎಲ್ಲರಿಗೂ ಬಲವಿಹುದು, — ಆತ್ಮರಕ್ಷಣೆಗಾಗಿ, ಪರರ ಏಳಿಗೆಗಾಗಿ. ಬಲದಿಂದ ಬಲವನಿಳಿಸಲು ಹವಣಿಸುವ ನೀನು ಮೂರ್ಖನಾಗುವೆ. ಪ್ರೇಮದಿಂದವರ ಮನವೊಲಿಸಿ ಮಾಡಿಸಿದ ಕೃತಿ ನಿನಗೆ ಶಾಶ್ವತವು. ಭಯಗೊಳಿಸಿ ಮೆಚ್ಚಿಸಲು ಬಹುದೇನು?

ಅಶ್ವತ್ಥಾಮ — ಬಲವೇನು? ಒಲವೇನು? ಉಭಯ ಪಥದೊಳು ಫಲವು ಸಿದ್ಧಿವುದು.

ಕೃಷ್ಣ — ಗುರಿಮುಟ್ಟಬೇಕದನು, ಉಚ್ಛಮಾರ್ಗದೊಳೆಲ್ಲರೊಂದಾಗಿ ಯೋಚಿಸುತ ಮುನ್ನಡೆದು.

ಅಶ್ವತ್ಥಾಮ — ಇಳಿಸವತ ಶಸ್ತ್ರಗಳ ಹಾಗಾದರೇಗಲೇ.

ಕೃಷ್ಣ — ಪ್ರೇಮದಿಂದೊಲಿಸಿಯವರನು ನೀನು ಮಾಡಿಸಲು ಬೇಹುದಲ್ಲದೆ, ಬಲಾತ್ಕಾರದಿಂದಾಗದದು; — ಮನಸು, ಕಾಯ, ಪರಿಸ್ಥಿತಿಗಳು, ಎಂಬುದಿವೆ ಹಿಂಸೆ ಮೂರು ವಿಧ; ಒಂದನೂ ಮಾಡಲೊಪ್ಪದು ಜಗವು; ನೋಯಲೊಪ್ಪದು ಮನವು. ಎಲ್ಲರೊಮ್ಮತವೆರಸಿ ಮಾಡಲಪ್ಪದು ಶಾಂತಿ, ನೆಮ್ಮದಿಯ ನೆಲೆಯೆಂದು.

ಅಶ್ವತ್ಥಾಮ—ಶಸ್ತ್ರಧಾರಿಯ ಮೇಲೆ, ಪ್ರೇಮ ತೋರಲು ವೇಳೆ,
ನೀ ಮಾಡಾ ಜಾಣನೆಂದೇ ಬಗೆವೆ; ಸಾಗದಿದು.

ಕೃಷ್ಣ—ಭಯವಿಳಿಸಿ ನಂಬುಗೆಯಕೊಳಬೇಕು; ಒಳಿತುಕೆ-
ಟ್ಟುದನೆಲ್ಲ, ನಂಬಿಯೇ ತಿರೆಯೊಲಿದು ಆಕರ್ಷ-
ಣೆಯನಾಂತು ತನ್ನೊಳರಿಸಿದೆ; ನೀನು ತಿರೆಯಂಶ-
ವಾಗಿರುವೆ; ಆ ತತ್ತ್ವವನು ವೀರರಳವಲ್ಲ.

ಅಶ್ವತ್ಥಾಮ—ಕಡು ಜಾಣ ಕೃಷ್ಣನೀ. ಮೊದಲವರು ಶಸ್ತ್ರಸ-
ನ್ಯಾಸವನು ಕೈಕೊಳಲಿ. ಇಲ್ಲವಾದರೆ ನಾನೆ
ಮಾಡಿಸುವೆನಾಕೆಲಸ. ನಾರಾಯಣಾಸ್ತುವಿದೆ.

ಭೀಮ — ಆರಿವಂ ಶಸ್ತ್ರವಿನ್ಯಾಸವನು ನುಡಿವುದಕೆ?
ದೇವ, ನೀ ತಡೆಯದಿರೆ, ತಾನೆ ನೋಳ್ವನು ಈತ
ಗಡೆಯ ಮಹಿಮೆಯನಿಂದು. ಬೆದರಿಕೆಗೆ ಮಣಿವರಾಂ?

ಕೃಷ್ಣ—ತಡೆ ಭೀಮ! ಕುಪಿತರೊಳು ಮೂಢರೊಳು ದುಡುಕದಿರು.
ವಿಜ್ಞಾನ ಸೊಕ್ಕಿದೀ ನರನೀತ; ಮಾನವನ
ಮಾನವತೆಯಿಂ ಕಾಂಬ ಪರಿ ಮೇಲು. ಇವನಸ್ತ್ರ
ಶಕ್ತಿಯಲಿ ಜೀವಾಣು ಬಡುಕದೈ. ಬಲ್ಲನೆ-
ಲ್ಲವನಿವನ ಕಣಕಲಾಗದು ನಾವು! ವಿನಯಮಾ-
ರ್ಗವು ಶೀಘ್ರ ಫಲಕಾರಿ. ಈತನೇಂ ಗೈವನೋ
ನೋಡಲಿಜೆ. ನಲ್ಪಾತಿನಿಂದರಿಯಬೇಕವನ.

ಅಶ್ವತ್ಥಾಮ—ವಿಕಾಂಗಿಯಾಗಹೆಂ! ಎಲ್ಲರಂ ಲಯಮಾಡಿ
ನಿನ್ನನೀಗಲೆ ಗೆಲ್ಲ ವಿಜಯಿಯೆಂಬೆಂ ಕ್ಷಣದಿ.

ಕೃಷ್ಣ—ಅದು ವಿನಾಶದ ಮಾರ್ಗ! ಕೆಡುವುದುಚಿತವೆ ನೀನು?
ದಿವ್ಯ ವಸ್ತುವನೊಂಕು ದುರಭಿಮಾನದಿ ದುಡುಕಿ
ದುರುಪಯೋಗಿಸಬಹುದೆ? ಕೆಟ್ಟುಕೆಡಿಸುವೆಯೇಕೆ?

ಅಶ್ವತ್ಥಾಮ—ಆಗುಹೋಗುಗಳೆಂತೋ! ಮುಗಿಯಲಿಂದೇ ಎಲ್ಲ.

ಕೃಷ್ಣ -- ಅವುದೂ ಮುಗಿಯದಿಹ ಜಗದಲ್ಲಿ ಮುಗಿಸುವವ-
ರಾರುಂಟು? ಮುಗಿಸಲೆಂಬುವ ತನ್ನೊಳದ್ದುದನೆ,
ಮುಗಿಸುವಂ. ಮತ್ತೆ ನಿರುಪಾಯನಾಗುವನನೇ.

ಅಶ್ವತ್ಥಾಮ -- ಏಕಾಂಗ ವಿಜಯಿಯೆನಿಸುವೆನೀಗ ನೋಡಿಲ್ಲಿ.

ಎಂದು ಅಶ್ವತ್ಥಾಮನು ಶ್ರೀಕೃಷ್ಣ ಪರಮಾತ್ಮನ ಮತವೆಂದು ಭ್ರಮಿಸಿ
ನಾರಾಯಣಾಸ್ತ್ರವನ್ನು ಪ್ರಯೋಗಿಸುತ್ತಾನೆ. ಆ ಮಹಾಸ್ತ್ರವು ಪಾಂಡವರನ್ನು
ಮುಸುಕಲು ಪ್ರಾರಂಭಿಸುವಾಗ,--

ಕೃಷ್ಣ -- ಧರ್ಮಜಾ! ವಿಬುಧನೀತಂ ಮೂಢ! ಎನ್ನಮತ-
ವೆನ್ನುತೀ ಶಕ್ತಿಯನು ಕೊಂಡೆದ್ದು ದುಡುಕಿದನು!
ನೀವಂಜದಿರಿ ಇನ್ನು. ಅವನಸ್ತ್ರಶಕ್ತಿಯಿ-
ಲ್ಲಿಗೆ ಮುಗಿಯಿತು. ನಿರಾಯುಧನಾದ. ಶಸ್ತ್ರಸ-
ನ್ಯಾಸವನು ಕೈಕೊಳುವೆವಾವೆಂದು ಶಾಂತಿ ವಿಜ-
ಯಕೆ. ಅದಕೆ ಶರಣೆಂದು ನಿಮ್ಮಸ್ತ್ರಗಳನೆಲ್ಲ
ಕೆಳಗಿಡಿರಿ. ಭೀಮ, ಅರ್ಜುನ, ನಕುಲ, ಸಹದೇವ,
ಎಲ್ಲರೂ ಶಾಂತಿವಿಜಯಕೆ ಮಣಿದು ನಿರ್ಭಯದಿ
ನೆಲೆಯಾಗಿ. ಲಯಶಕ್ತಿಯೊಳಗದು ವಿಲೀನವವುುದು.

ಎನಲು ಎಲ್ಲರೂ ಶಸ್ತ್ರಗಳನ್ನು ಕೆಳಗಿಡಲು ನಾಶಕಾರಕವಾದ ವಿಚಿತ್ರಯುದ್ಧ
ಸಂಗ್ರಹಗಳೆಲ್ಲ ಅವನಸ್ತ್ರದಲ್ಲಿ ಭಸ್ಮೀಭೂತವಾಗುತ್ತಿರುವಾಗ,--

ಭೀಮ -- ಆಗದಾಗದು, ನಾನು ಶರಣೆಂಬ ಕ್ಷತ್ರಿಯನೆ?

ಈ ಗದಾದಂಡವಿದು ನನ್ನ ರಕ್ಷಿಸದಿಹುದೆ?

ಎಂದು ಅತ್ಮರಕ್ಷಣೆಯ ಗದಾದಂಡವನ್ನು ಬಿಡದಿರಲು ಲಯಶಕ್ತಿಯು ಅವನನ್ನು
ನಾಲ್ಕೆಡೆಗಳಿಂದಲೂ ಸುಳಿದು ಮುತ್ತುತ್ತಿರಲು ಶ್ರೀಕೃಷ್ಣನು ಭೀಮನ
ಸಮೀಪವರ್ತಿಯಾಗಿ,--

ಕೃಷ್ಣ -- ಎಲ್ಲರಸ್ತ್ರವನಿಳಿಸಿ ಶಾಂತಿವಿಜಯಕೆ ಶರಣು
ಬಂದಿರಲು ನಿನಗಾತ್ಮರಕ್ಷಣೆಯದೇನಿಹುದು?

ಎನ್ನುತ್ತ ಭೀಮನ ಕೈಯಿಂದ ಗದೆಯನ್ನು ತೆಗೆದು ಕೆಳಗಿಡಲು ಲಯಶಕ್ತಿ ಯೊಳಗದು ಸೇರಿ ಅಂತರಿಕ್ಷಕ್ಕೆ ನೆಗೆದು ಭಯಂಕರ ಸ್ಫೋಟನೆಯಾಗುವುದು. ಲಯಶಕ್ತಿಯ ನಾಶಕ್ರಿಯೆಯಲ್ಲಿ ಬೆಪ್ಪಾಗಿ ನಿಂತಿದ್ದ ಅಶ್ವತ್ಥಾಮನು ಆ ವಿಚಿತ್ರ ಸ್ಫೋಟನೆಗೆ ಬೆಚ್ಚಿಬಿದ್ದು ಪ್ರತಿಘಾತದಿಂದ ತನ್ನ ಮೇಧಾಶಕ್ತಿ ಸರ್ವಸ್ವವನ್ನೂ ಕಳೆದುಕೊಳ್ಳುತ್ತಾನೆ.

ಕೃಷ್ಣ—ಅರ್ಜುನಾ! ನೋಡಿದೆಯೇ? ಲಯಮಾಳ್ವ ಶಕ್ತಿಯಿಂ
ಅಣುನಾಶ ಕ್ರಿಯೆಯಾಗ ತೊಡಗುತ್ತಿದೆ! ತಡವೇಕೆ?
ವೈಷ್ಣವೀ ಶಕ್ತಿಯನು ಸಂಗ್ರಹಿಸಿ ಎಸೆದದನು
ಪ್ರತಿಭಟಿಸು. ಒಂದಳವ ಮೊದಲೆರಡು ಅಣುವಿನು-
ತ್ಪತ್ತಿಯಿಂ ಅದರ ದಾಹವ ತಣಿಸು. ಪ್ರಕೃತಿ ಲ-
ಕ್ಷಣವದುವೆ. ಜಗದ ಕಲ್ಯಾಣದಿಂ ಸುಖವುಣ್ಣು
ವುದು. ಜವಡಿ ಶಾಂತಿ, ವಿಜಯವನಾಂತು ಮೆರೆಯುವುದು.

ಎನಲು ಅರ್ಜುನನು ಶ್ರೀಕೃಷ್ಣ ನಿರೂಪಣೆಯ ವೈಷ್ಣವಾಸ್ತ್ರವನ್ನು ಪ್ರಯೋಗಿ
ಸುತ್ತಾನೆ. ಲಯೋತ್ಪತ್ತಿ ಶಕ್ತಿಗಳು ತಕ್ಷಣವೇ ಒಂದನ್ನೊಂದು ಸೇರಿಕೊಂಡು
ವಿಶ್ವವ್ಯಾಪಕನಾದ ಶ್ರೀಕೃಷ್ಣ ನಿರೂಪಣೆಯಂತೆ ವಿಶ್ವದಲ್ಲಿ ಬಂಪು ಸೇರಿಕೊಳ್ಳುತ್ತವೆ.
ಶ್ರೀಕೃಷ್ಣನು ತನ್ನ ಯೋಗಬಲದಿಂದ ಅವನ್ನು ಪರಿಗ್ರಹಿಸಿಕೊಂಡು,—

ಕೃಷ್ಣ—ವಿಬುಧವರನೆನಿಸಿದೆ! ವಿಜ್ಞಾನ ವಿದ್ಯೆಗಳ
ಸುಜ್ಞಾನದಿಂ ಜಗದಿ ಮಾನವತೆಯಭಿವೃದ್ಧಿ-
ಗಾಗಿ ಉಪಯೋಗಿಸಲು ಧನ್ಯನೆನಿಪಂ ನರನು.
ಬರಿದೆ ನೀ ಸ್ವಾರ್ಥ ಸಂಕುಚಿತ ದುಸ್ಸಾಧನೆಗಳ-
ನಳವಡಿಸಿ ಬಳಲಿದೆಯೇ? ಸೈರಿಸೈ; ಇನ್ನುಳಿದ
ದಿನಗಳ ಹಿಮಾಲಯವ ಸೇರಿನೀ ಸರ್ವಜನ
ಸುಖಕಾಗಿ ತಪಗೈದು ಪರಮಪದವನು ಗಳಿಸು.
ಜಗವಿದನು ತಿಳಿವಂತೆ ವಿಶ್ವದೊಳು ನೀ ಚಿರಂ-
ಜೀವಿಯಾಗಿಹೆ. ನಾಡೊಳಿರಬೇಡ. ನಡೆ ಮುನ್ನ.

ಭಗವಾನ್ ಶ್ರೀಕೃಷ್ಣನಿಗೆ ತನ್ನ ಹಾವಭಾವದಿಂದಲೇ ಶರಣೆಂದು ಅಶ್ವತಾ
ಮನು ಅಲ್ಲಿಂದಿದ್ದು ಹಿಮವತ್ಸರ್ವತಕಭಿಮುಖವಾಗುವನು.

ಕೃಷ್ಣ — ದ್ರೋಣಪುತ್ರನು ಜಗವನಗಲಿದನು. ದಂಸ್ಸಾಧ-
ನೆಯಗೂಡಿ ಸರ್ವಶಕ್ತಿಯ ಕಳೆದುಕೊಂಡು ನಿ-
ಷ್ಪ್ರಯೋಜನನಾದ. ಧರ್ಮಜಾ, ಭೀಮಾರ್ಜು-
ನರು, ನಕುಲ ಸಹದೇವ, ಶಂಗಿ ದ್ರೌಪದಿ, ನಾವು
ತಡೆಯದೀಗಲೇ ತೆರಳಿ ನಿಮ್ಮ ಹಿರಿಯರನು, ಧೃತ-
ರಾಷ್ಟ್ರ ಗಾಂಧಾರಿ, ಕುಂತಿಯರ ಕಾಣಲು ಬೇಕು.
ನಡೆಯಿರೈ. ಸತ್ಯ ಶಾಂತಿ ಅಹಿಂಸೆಗಳ ವಿಜಯ:-
ವೇಕಾಂಗ ವಿಜಯವೆನಿಕುಂ. ಜಗಕೆ ಸುಖವದುವೆ.

(ತೆರೆ ಬೀಳುವುದು.)

■ ■ ■ ■ ■ ■ ■ ■ ■ ■

ಶಾಂತಿ ವಿಜಯ

ದೃಶ್ಯ ೯

ಧೃತರಾಷ್ಟ್ರ ಸಾರ್ವಭೌಮನ ಆಸ್ಥಾನ. ಯುಧಿಷ್ಠಿರನೊಂದಿಗಾಗಿ ಪುತ್ರರೂ ವಿನಾಶಕ್ರಿಯೆಯನ್ನು ಪ್ರತಿಭಟಿಸಲು ಉಂಟಾದ ಭೀಮಶಕ್ತಿಯೊಳಗೆ ಅದೃಶ್ಯರಾದುದನ್ನು ಕೇಳಿ ಹೃದಯಭಾರದಿಂದ ನಿರ್ವಿಣ್ಣನಾಗಿದ್ದಾನೆ. ಉಭಯ ಪಾರ್ಶ್ವಗಳಲ್ಲಿಯೂ ಕೃಪಾಚಾರ್ಯ ಮೊದಲಾದ ರಾಜಕಾರ್ಯ ದುರಂಧರರೂ, ಗೌತಮ, ವ್ಯಾಸ ಮೊದಲಾದ ತತ್ತ್ವಪಾರಂಗತರಾದ ಮಹರ್ಷಿಗಳೂ, ಕುಳಿತಿದ್ದಾರೆ. ಮತ್ತೊಂದೆಡೆಯಲ್ಲಿ ಧರ್ಮರಾಯ, ಅರ್ಜುನ, ನಕುಲ, ಸಹದೇವರು ವಿನಯ ಪೂರಿತರಾಗಿ ಕುಳಿತಿದ್ದಾರೆ.

ಧೃತರಾಷ್ಟ್ರ — ಅವ ಸಂತಸ ತೋರಲಿಕ್ಕಾಗಿ ಬಂದಿಹಿರಿ!

ಮಕ್ಕಳಿಡಿದು ಸುದ್ದಿ ಸರಿಯೆಂಬುದನು ಸಾರಿ,
ರಾಜ್ಯವಿದು ಮನಣವೆನಿಸಿದ ಪರಿಯನೊರೆವುದಕೆ
ಬಂದಿರೇಂ? ಧರ್ಮಜಾ, ಈ ಪೋರ ಹತ್ಯವಂ
ಕಂಡೆಂತು ಸೈರಿಸುತ ದಣಿಯದುಳಿದಿಹೆ ನೀನು?

ಧರ್ಮರಾಯ — (ನಿರುತ್ತರ)

ಧೃತರಾಷ್ಟ್ರ — ಮೌನವರಿಸದೆ ಬೇರೆ ದಾರಿಯೇನಿದೆ ನಿನಗೆ?

ಎಲ್ಲರಂ ಕೊಂದಿಕ್ಕಿ ಬದುಕಲೆನಿಸಿಹ ನಿನ್ನ
ಅನುಜರಾಡಳಿತೆಯಲಿ ನಿನಗಾವ ಸ್ವಾತಂತ್ರ್ಯ?
ಮೌನಧಾರಣೆಯಿಂದ ಮಡಿದರೆನ್ನವರೆಲ್ಲ!

ಧರ್ಮರಾಯ — ಕೋಪವೇಕೈ ತಾತ! ನಿನ್ನಾಜ್ಞೆಯಂತಾನು

ನಡೆದುಕೊಳ್ಳುವೆ. ನಾವು ಮಾಡಿದರೆ ಅಪರಾಧ
ಕ್ಷಮಿಸಿ ರಕ್ಷಿಸು. ನಿನಗೆ ಬೇಕಾದ ತೆರವಿಹೆವು.
ಸತ್ಯ ಧರ್ಮವನುಳಿಸಿ ಪ್ರೇಮದಲಿ ನೋಡೆಮ್ಮ.

ಧೃತರಾಷ್ಟ್ರ — ನೀನೇನಾಡಿದರು ನನಗೆಂತು ನೆಮ್ಮದಿಯು!

ನೂರು ಮಕ್ಕಳ ನಂಗೆ ಸೊಕ್ಕಿದಾ ಭೀಮನನು

ನೋಡಿದಾಕ್ಷಣ ನನ್ನ ಸರ್ವಾಂಗ ಕುಸಿಯದೇ?
ಅವರೆಲ್ಲರಳಿವಿಗೇ ಹಾ! ಹೇವ, ದೇವನೇ!—
ಅವರೆಲ್ಲರಳಿವಿಗೇ ಭೀಮ ಜನಿಸಿದನಲ್ಲ!
ಜನಿಸಿ ಬದುಕಿದನಲ್ಲ,—ಮುನ್ನವನು ಮತ್ತಾರ
ಮರ್ದನಕೆ ಬದುಕಿಹನೋ! ತಿಳಿದರಾರ್! ಪೇಳ್ವರಾರ್!

ಕೃಪಾಚಾರ್ಯ—ಬದುಕಿ ಕೊಂಡಿಹನವನು ರಾಜಾಧಿರಾಜನೇ!
ಭೀಮ ಬದುಕಿಹನಿಂದು. ಬಲವಾಂತು ಪೆರ್ಚಿದವ
ಜಗವನೇ ತನ್ನಂಕೆಯೊಳಗಿಂಸದಿಹನೇನು?

ವ್ಯಾಸಮಹರ್ಷಿ—ಎಂ ನುಡುವೆ! ಆಚಾರ್ಯ! — ರಾಜಕಾರಣಧೀರ—
ನೆನಿಸಿಕೊಂಡವ ನೀನು, ಅನ್ಯರಲಿ ಪ್ರೇಮ ಬೀ-
ಜವ ಬಿತ್ತಿ ಬೆಳೆಯಿಸುವುದುಳಿದು, ಬೇಡದ ತಪ್ಪು
ದಾರಿಯನು ತೋರುತ್ತ, ಮನಕೆ ಸಂಶಯವೂದಿ,
ಕಣಕಬಹುದೇ ನೀನು?—ಭೀಮನೇಂ,—ಎಲ್ಲವರು
ಶಸ್ತ್ರಸನ್ಯಾಸವನು ಕೊಂಡಿಹರು. ತಂತಮ್ಮ
ಧೋರಣೆಯ ಸಾಧಿಸಲು ಶಸ್ತ್ರವಿನ್ನುಳಿದಿಲ್ಲ!
ಇನ್ನೇಕೆ ಬಿರುನುಡಿಯನೆಳ್ಳರಿಸೆ?


ಧೃತರಾಷ್ಟ್ರ—ಬಾಹುಬಲಿ ಭೀಮನಿಗೆ ಶಸ್ತ್ರವೇತಕೆ ವಿಬುಧ?
ಸರ್ವಸ್ವವಳಿದಮೇಲಿನ್ನೇನು ಶಸ್ತ್ರ ಸ-
ನ್ಯಾಸವಿದು? 023258

ಅರ್ಜುನ—ರಾಜ್ಯದಾಸೆಗೆ ಇಂದು ಬಂದವರು ನಾವಲ್ಲ!
ಎಲ್ಲರೊಮ್ಮತವರಿತು ಅದರಂತೆ ನಡೆವುದಕೆ
ಬಂದು ಸೇರಿದೆವಿಲ್ಲ. ನಮ್ಮ ವನ್ನಿಸಬೇಕು!

ಕೃಪಾಚಾರ್ಯ—ಮನ್ನಣೆಯನರಸುವಿರಿ! ಸಮರವನೆ ಮನ್ನಿಸುತ
ದೇಶದಳಿವಿನಲಿ ಮತ್ತೇನು ಮನ್ನಣೆಯಹುದು?

ವ್ಯಾಸಮಹರ್ಷಿ—ಮನ್ನಣೆಯನರಸುವಿರಿ! ಸಮರವನೆ ಮನ್ನಿಸುತ
ದೇಶದಳಿವಿನಲಿ ಮತ್ತೇನು ಮನ್ನಣೆಯಹುದು?

AKSHARA GRANTHALAYA



ACCN NO: 023258

ಬರಿದೇಕೆ ಹುಳುಕನರಸುತ, ಮಾತು ಮುರಿಯುತಿಹೆ?
ಶಸ್ತ್ರಸನ್ಯಾಸವಶ್ಯತ್ವಮನಿಂದಾಯ್ತು!
ಶಾಂತಿ ವಿಜಯದೊಳಿನ್ನು ರಾಜ್ಯಭಾರದ ಪರಿಯು-
ನರುಹಿ ಜನತೆಯ ಸುಖದ ಹಾದಿಯನು ಹಿಡಿದೊಂದು
ಬಗೆಯ ಬಯಕೆಯದೊಂದು ಎಲ್ಲರಿಗೆ ಬಂದಿಹುದು
ಅದನು ಕೈಗೂಡಿಸುವುದೆಮ್ಮಯತ್ನವು ಬೇಕು.

ಕೃಪಾಚಾರ್ಯ — ಇಹನಲ್ಲ, ರಾಜ್ಯಭಾರಕೆ, ರಾಜ ರಾಜೇಶ
ಧೃತರಾಷ್ಟ್ರ ಮಹಾರಾಜ! ನನುಗೇಕೆ ಗೊಡವೆಯದು!

ವ್ಯಾಸಮಹರ್ಷಿ — ಆ ರೀತಿ ನುಡಿಯದಿರು! ಇತರ ವಿಷಯಗಳೆಲ್ಲ
ಎತ್ತಿ ತೋರುವ ನೀನು, ಶಾಂತಿಮಾರ್ಗವ ತೋರ-
ಲಾರೆಯೇ! ಅವರಿವರ ಹಳೆಯುತ್ತ ಮನಕೆ ಕಿ-
ಲ್ಬಿಷವಿಕ್ಕದಿರಬೇಕು! ವಿಹಿತಮಾರ್ಗವನರಸು.

ಕೃಪಾಚಾರ್ಯ — ಭೀಮನುಳಿದಿಹ ಚಿಂತೆಯೆಮ್ಮರಸನಾವರಿಸಿ
ದಿಕ್ಕವಗೆ ತೋರದಿದೆ.

ವ್ಯಾಸಮಹರ್ಷಿ — ದಿಕ್ಕೇನು? ತನ್ನ ಮಕ್ಕಳ ಮತವು ಮೆಚ್ಚದಿರೆ
ದುಷ್ಕೃತವ ನೋಡದೊಲು ಹುಟ್ಟಿದಾರಭ್ಯದಿಂ
ಕಣ್ಣುಮುಚ್ಚಿದನಾತ. ತನ್ನ ಮಕ್ಕಳ ಭೀಮ-
ಗಿಕ್ಕಿ ವಿಷವನ್ನುಣಿಸಿದರು ತಾನು ಬದುಕಿದಂ.
ಅರಗು ಮನೆಯೊಳಗುಳಿದು ಬಂದಿಹರು. ರಕ್ಕಸನ-
ನಿದಿರಾಡಿ ಗೆಲ್ಲು ಬಂದಿಹನವನು; ಮಿಕ್ಕವರ
ಮತಕಾಗಿ ಮಡದಿ ಮರುಗಲು ನೋಡಿ ಸಹಿಸಿದನು.
ಮತ್ತೇನು! ಬಾಲ್ಯದಿಂದಿದು ತನಕ ಕಷ್ಟವನೆ
ಸಹಿಸುತ್ತ ಕೊನೆಗೆ ಕದನವ ಕಟ್ಟಿ ಕಾದಿದರು
ಬದುಕಿ ಬಂದಿಹನೀಗ! ಸಾಲದೇ ಭೀಮ ಬಳ-
ಲಿದುದಿನ್ನು! ಬಹುದೀರ್ಘಕಾಲದಿಂ ಬಳಲಿಕೆಯ
ಸಹಿಸುತ್ತ ತನ್ನ ಶಕ್ತಿಗೆ ಸಹನೆಯೊಂದೆ ಗೆಲ-

ವೆಂಬಂತೆ ಜಗಕೆ ತೋರಿದನಾತ! ಬಳಲಿಪೆಯ್ಯಿಥಾಲಯ.

ಇನ್ನು ನೀನವನನ್ನು ಬಳಲಿವೆಯ? ಬದುಕಿಹನು!

ಮರುಕದಿಂದವನನ್ನು ಮನ್ನಿಸುತ 'ಬಳಲಿದೆಯ

ಬೇಸರಿಸದಿರು; ನಮ್ಮ ತಪ್ಪನ್ನು ಮರೆತುಬಿಡು,'

ಎಂದು ಸತ್ಕರಿಸದಿರಬಹುದೇನು! ನಮ್ಮ ರಾ-

ಜ್ಯಕೆ ಬಂದು ಮನ್ನಣೆಯ ಕೋರುತಿರೆ ಭಂಗಿವುದೆ!

ಸರಿಯಲ್ಲ; ದಯವಿರಿಸು.

ಕೃಪಾಚಾರ್ಯ — ಭೀಮನುಳಿದಿಹ ಭಯದೊಳಿಂತು ದಯೆ ಬರಬಹುದು?

ನ್ಯಾಸನುಹರ್ಷಿ — ಆ ಭಯವ ಬಿಡಿಸುವುದಕ್ಕಾಗಿ ಯೋಚಿಸಬೇಕು.

ಕೃಪಾಚಾರ್ಯ — ನ್ಯಾಯ ಭ್ರಷ್ಟರಿಗಾವ ಮತವ ಹೇಳಲಿ ಜಗದಿ?

ಶಾಂತಿ ಮಾರ್ಗವನಾರು ಸಹಿಸುತಲಿರುವರು ಹೇಳು.

ನ್ಯಾಸನುಹರ್ಷಿ — ನ್ಯಾಯ ಭ್ರಷ್ಟತೆಯೆಂಬ ತೀರ್ಪು ಮೊದಲೇ ಇತ್ತು

ಮತ್ತೆ ಶಾಂತಿಯ ಕೋರ್ದು ಪರಿಯು ಸರಿಯೇ ನೋಡು.

ಕೃಪಾಚಾರ್ಯ — ತಪ್ಪಿತಸ್ಥರು ಮೊದಲು ದಂಡಿಸಲ್ಪಡಬೇಕು.

ಗೌತಮ ಋಷಿ — ಘನಘೋರ ಯುದ್ಧದೀ ದಂಡನೆಯು ಸಾಲದೇಂ?

ಮತ್ತು ಮತ್ತೂ ತಪ್ಪು ಸ್ಥಾಪನೆಯ ದಂಡನೆಯ?

ತಪ್ಪು ಸರಿಗಳ ತೀರ್ಪು ಕದನ ವಿಜಯದೊಳಿಸೆದು

ತೋರದಿದೆ. ಅಳಿದುಳಿದವರು ನಾವು ಹೊಸತೊಂದು

ಪುಟತೆರೆದು ಮುಂದಿನಾ ಸುಖಸುಧವ ತೋಧಿಸಲು

ಬೇಕೆಂದು, — ಹಳೆಯ ಹಾಳೆಯ ಚಿತ್ತು ಡಣಿಗಳನ-

ದೇನೆಂದು ಪರಿಕಿಸುವ ಬದಲಿಗ ಹೊಸಧಾಟಿ-

ಗೊಲವಿನಲಿ ದನಿಗೊಡುವುದೊಳಿತಲ್ಲವೇ, ನೋಡು.

ಕೃಪಾಚಾರ್ಯ — ನೂತೆ ಮುನ್ನಡೆವುದಲ್ಲದೆ ಕೃತಿಯು ಹಿಂದುಳಿದು

ನಡೆಯದಿದೆ.

ಗೌತಮ — ಸುಕೃತಗೊಪ್ಪುವ ಮಾತು ಮೊಳಗಿದರೆ ಎ ಕ್ಕವರು
ನಚ್ಚಿ ನೇಹದೊಳದನು ತಿಳಿಯುವರು. ತಾವೊಲಿದು
ಬಳಕೆಮ್ಮ ಕೃತಿಗಳಲಿ ತೋರುವರು. ಕೆಟ್ಟ ಯೋ-
ಚನೆಗಿಂಬು ಬರುವ ಮೊದಲೇ ತಮ್ಮ ಸುವಿವೇಕ-
ದಿಂ ತೂಗಿ ಸರಿಯಾವುದುಂಟಿದನು, ಸುಜ್ಞಾನಿ-
ಗಳ ಸಂಘ ಸಲಹೆಗಳ ನೆರವಿಂದ ತಿಳಿಯುತ್ತಾ-
ಚರಿಸೆ, ತನಗೂ ತನ್ನವರಿಗೆಲ್ಲ ಮಿಕ್ಕ ಜಗ-
ಕೂ ಸುಖವ ತೆರುವ ಧೈಯವೆ ದಿವ್ಯತರವಹುದು.
ತನ್ನ ನೆಲೆಯರಿತು ಮಿಕ್ಕವರಿಗೆಡರಿಯದಿರೆ
ಕಷ್ಟವೇನಿವೆ ಜಗದಿ ಜೀವನಕೆ?

ಕೃಪಾಚಾರ್ಯ — ಒಬ್ಬ ನೊಬ್ಬ ನನುಳಿಸದಿಹನೆಂಬ ಭಯವೊಂದು
ಹಲವು ಶಂಕೆಗಳಾಗಿ ಹಿಂಸೆಗಾಸ್ಪದವಿರದೆ?

ಗೌತಮ — ತಮ್ಮ ತಮ್ಮೊಳಗಾದ ಭಯದೊಳಿತ್ತಿದ ಸತ್ತ-
ವೆಲ್ಲವಿಳಿಸಿದರವರು. ಬಲವು ಗೆಲವಾಗದಿರೆ
ಪ್ರೇಮಜೀವನಕಾಗಿ ಎಲ್ಲರೊಮ್ಮತವರಸಿ
ನಿಂದಿಹೆವು ನಾವಿಂದು. ಶಾಂತಿ ವಿಜಯದ ಸುಖವ
ಧರೆಗೆ ನೀಡಲು ಬೇಕು; ಅಳುತದ ಪರ್ವಯದು.
ಹಲವು ಪಕ್ಷಗಳೊಂದೆ ತಲದಿ ಬೆರೆದೆಲ್ಲರಿಗೆ
ನೆಮ್ಮದಿಯ ಕೊಡುವೊಂದೆ ಜಗವೆನಿಸುತಿರಬೇಕು.

ಕೃಪಾಚಾರ್ಯನು ನಿರುತ್ತರನಾಗಿ ತಲೆದೂಗಲು ಸಭೆಯು ನಿಶ್ಯಬ್ಧ
ವಾಗುತ್ತದೆ.

.....

ದೃಶ್ಯ ೧೦

ಗೌತಮ ಋಷಿಯ ಬೋಧಾವೃತ್ತದ ಸವಿಗೆ ಮೆಯ್ಯರೆತ ಧೃತರಾಷ್ಟ್ರನು ನೀರವನಾಗಿ ಕುಳಿತಿರುತ್ತಾನೆ. ಸಭೆಯು ಪ್ರಶಾಂತವಾಗಿದೆ. ಆಗ ಶ್ರೀಕೃಷ್ಣನು ಭೀಮಸೇನನೊಡನೆ ಪ್ರವೇಶಿಸುವನು. ಸಭಾಸದರು ಎದ್ದು ಪರಮಾತ್ಮನ ಪಾದಗಳನ್ನು ಸ್ಮರಿಸಿ ವಂದಿಸಿ ನಿಂತುಕೊಳ್ಳುವರು. ಧೃತರಾಷ್ಟ್ರಭೂಪತಿಯು ಸಿಂಹಾಸನದಿಂದ ಎದ್ದು ಕೆಳಗಿಳಿದು ಕೃಷ್ಣನಿಗೆ ವಂದಿಸಿ,—

ಧೃತರಾಷ್ಟ್ರ—ತೆರೆದಿನಕ್ಷಿಯೆಂದು ಭಗವಂತ! ನಿನ್ನದರ್ಶನದಿಂದ ನನ್ನ ಮೌಢ್ಯವು ತೊಲಗಿ ನಿಂತಿಹುದು!
ಭೀಮನೆಲ್ಲಿಹನವನ ಕಾಣಲಿಚ್ಛೆವೆ ನಾನು!

ಕೃಷ್ಣ—ಧನ್ಯ ನೀ ಧೃತರಾಷ್ಟ್ರ! ಧನ್ಯನಹುದೈ ನೀನು!
ಮೊದಲಿನುಕ್ಕಿನ ನಿನ್ನ ಭೀಮನಳಿದಿಹನೀಗ
ಪ್ರೇಮವುಬಿಡ ನಮ್ಮ ಭೀಮ ಬಂದಿಹನಿಲ್ಲಿ.
ಪ್ರೇಮ ಭೀಮಂ ನಿತ್ಯ ನಿಷ್ಕಾಮವಂತನು; ನಿನ್ನ
ನಮ್ಮ ವಾಂಛಿತವೆಂತೊ ಅಂತೆ ನಡೆಯಲು ಇಹನು.
ಸರ್ವ ಶಸ್ತ್ರವನಿಳಿಸಿ ಶಾಂತತೂಪನು ಎನಿಸಿ
ನಿಂದು ನಿನ್ನೆಡೆಗೈದಿ ವಂದಿಸುತ್ತಿಹನೀಗ,

ಎನಲು ಧೃತರಾಷ್ಟ್ರನು ತನ್ನ ಸರ್ವಸ್ವವನ್ನೂ ಮರೆತು ಭೀಮನನ್ನೂ, ಶಾಂಡವರನ್ನೂ ಅಲಿಂಗಿಸುವನು. ಎಲ್ಲರೂ ತಂತಮ್ಮ ಆಸನಾರೂಢರಾಗುವರು.

ಕೃಷ್ಣ—ರಾಜಾಧಿರಾಜ ನೀ ರಾಜಶ್ರೇಷ್ಠನು! ವೀರ
ಪುತ್ರನಿವರನು ಪ್ರೇಮದಿಂ ಗೆಲ್ಲು ವಶಪಡಿಸಿ-
ಕೊಂಡಿರುವೆ; ಇನ್ನು ಈ ಧರೆಯಲ್ಲಿ ನಿನಗಾರು
ಸಮವಹರು! ತನ್ನೊಳುದಿಸಿದರಾದರಹಿತ ಶ-
ಕ್ತಿಯ ಕಳೆದು ಕೊಂಡೀಗ ವಿಹಿತವಂತರ ಕೂಡಿ
ಸರ್ವ ಜನ ಸುಖವನ್ನು ಬಗೆದೆ ನೀ. ನಿನ್ನ ವೈಭ-
ವವುಳಿದು ಜಗದಾದಿ ಪರಿಯಂತ ಗಂಜಿವುದು.

ಧೃತರಾಷ್ಟ್ರ — ನನಗೇಕೆ ರಾಜ್ಯವಿದು! ಎಲ್ಲರಿಗೆ ಬೇಕಾಗಿ
 ಈ ರಾಜ್ಯ ಈ ವೈಭವವು! ನಿನ್ನ ಮತವೆಂತೋ
 ಅಂತಿದನು ಮಾಡಿಸೈ ಪರಮಾತ್ಮ! ಎಲ್ಲವರು
 ನೆರೆದಿರುವ ಈ ಸಭೆಯೊಳೆನ್ನದೇಂ ಮತವಿಹುದು!
 ಸರ್ವರಭಿಮತಕಾಗಿ ತೊರೆದೆನೀ ಸಿಂಹಾಸ-
 ನವನು ನಿನ್ನಿದಿರಿನಲಿ! ನಿನ್ನಿಚ್ಛೆಯೆಂತುಟೋ
 ಅಂತೆಸೆಯು! ಪಾಂಡವರ ಪೆಸರಿಂದ ಶಾಂತಿಯನು
 ಸ್ಥಾಪಿಸಲಿ! ನೀನವರ ಬೆಳಕಾಗಿ ಜಗವನ್ನೆ
 ಮೆಚ್ಚಿಸುತ ನಮ್ಮ ರಕ್ಷಿಸಿ ಸಲಹು, ವಂದಿಪೆನು.
 ಎಂದಾಗ ಸರ್ವರೂ ಜಯಘೋಷವನ್ನು ಮಾಡುವರು.

ಕೃಷ್ಣ — ತಾತ್ಪ್ರಿಕರು, ಋಷಿವರರು, ರಾಜಕಾರಣ ಪಟುಗ-
 ಳಾಚಾರ್ಯ ಪ್ರಮುಖರೆಲ್ಲರು ನೆರೆದ ಸಭೆಯಿದುವು.
 ರಾಜವರ, ನೀನಿಂದು ಸರ್ವರಭಿಮತಕಾಗಿ,
 ಮೆಚ್ಚಿ ಜನ ಸುಖಕಾಗಿ ಜಾಗತಿಕ ರಕ್ಷಣೆಯ-
 ನೆಮಗಿತ್ತುದೇ ಶಾಂತಿವಿಜಯವದು; ಧರ್ಮವು-
 ತ್ರನ ರಾಜ್ಯವಿನ್ನು ಮುಂದಕೆ ನೆಮ್ಮದಿಯನಾಂತು
 ಮೆರೆಯಲಿದೆ. ಈ ಮಾಹಾಪುರುಷರೊರೆದಿಹ ಮಾತೆ
 ಮತವಾಗಿ ಹಿತವಾಗಿ ಬೆಳಗಲಿದೆ. ಒಬ್ಬನೊ-
 ಬ್ಬನ ದೂರವೆಸೆದ ಸಂಶಯದೃಷ್ಟಿ ಪ್ರತ್ಯಕ್ಷ
 ಸಮಯೋಚಿತಾಲೋಚನೆಯ ಸೇತುವಿಕೆಯಿಂದ
 ಹರಿದು ಹಸನಾಯ್ತು! ಈ ಭೀಮನನು ಮನ್ನಿಸಿದ
 ನಿನ್ನ ಮಮತೆಯೊಳಾತ ಮೆಯ್ಯರೆದು, ಸಂತಸದೊ-
 ಳುಬ್ಬಿಹನು.

ಕೃಪಾಚಾರ್ಯ — ನಿನ್ನಿಂದ ನಮ್ಮ ಮನಸಿನ ಮೌಢ್ಯ ಮಾಯವಾ-
 ಯಿತು. ಮುಂದೆ ನಿನ್ನದಾಗಿಹುದೆಲ್ಲ.

ವ್ಯಾಸ — ಭಗವಂತನ ದರ್ಶನವು ಲಭಿಸಿ ಪಾವನವಾದ
 ಸಭೆಯಿದರ ಪ್ರಭೆಯೊಳೆಲ್ಲರ ಮನದೊಳಿದ್ದ ಸಂ-

ಶಯಸೂಯೆ ತೋಲಗಿ ಮುಂದಿನ ಚಿತ್ರ ವ್ಯಕ್ತವಾ-
ಯಿತು. ಅದರ ಪರಿಯೆಲ್ಲರಿಗೆ ಮನಕೆ ನೆಮ್ಮದಿಯ
ತಂದಿಹುದು.

ಗೌತಮ—ಮನದೊಳುದಿಸಿದ ಹಲವು ಶಂಕೆಗಳು ಬೆಳೆದು ಬಲಿ-
ಯಲು ಮುನ್ನ ಅದನೆಮ್ಮ ತೆರೆದದೆಯ ತೋರಿ ಪರಿ-
ಹರಿಸಿಕೊಳ್ಳಲು ಬೇಕು.

ಧೃತರಾಷ್ಟ್ರ—ಹಲವು ಬಗೆಗಳು ಬೆಳೆದು ಬಂದ ಗೊಂದಲದಲ್ಲಿ
ವಿಹಿತವನು ಕಾಣದಿರೆ ಕಂಗೆಡುವ ಮಾನವರ,
ಉಚಿತ ಮಾರ್ಗವ ತೋರಿ, ಪೊರೆವನೀ ಪರಮಾತ್ಮ!
ಅವನ ಪ್ರತ್ಯಕ್ಷದಲಿ ಸರ್ವಸ್ವವೂ ವಿದಿತ-
ವಹುದಿಳಿಗೆ. ಸೋಲುಗೇಲುಗಳವನ ನೆಲೆಯನರ-
ಯದ ಮನಕೆ;—ಅವನ ಧರ್ಮವೆ ಜಯಿಸಿ ತೋರ್ಪುದ-
ಲ್ಲದೆ ಮಿಕ್ಕ ಮಾನವತೆ, ಬಗೆಯಬಲ್ಲದೆ ಬೇರೆ
ರಿತಿಯನು!

ವ್ಯಾಸ—ಕಳೆದ ಕಥನಗಳಿಂದ ತಿದ್ದಿ ಬುದ್ಧಿಯ, ಮುಂದೆ
ಒಳಿತನೂಹಿಸಿ, ದಿವ್ಯ ಮಾರ್ಗದೊಳಗಾವಿಂದು
ಸರ್ವಜನ ಸುಖವೀಯೆ ವಿಬುಧರೆನಿಪೆವು; ಮೇಣು
ಪರಮಾತ್ಮನಿಂಗಿತವದೆಂತೊ ಅಂತಾದುದೀ
ಧರ್ಮಸ್ಥಾಪನೆಯೆಂಬ ವಿಜಯವೃತ್ತಾಂತವಿದು;
ಭಾರತೀ ಸಂಸ್ಕೃತಿಯ ಶಾಂತಿಸಂದೇಶವಿದು.
ನೀನೊಪ್ಪಿದುದರಿಂದ, ವಿಶ್ವದಲಿ ಮುನ್ನ ರಣ
ಭಯವಿಲ್ಲ. ಜನತೆಯೆಲ್ಲೆಯೆ ನಮ್ಮ ಗುರಿಯಹುದು.

ಕೃಷ್ಣ—ಧರ್ಮ ತಾ ಜಗವನೇ ಧರಿಸಿಹುದು; ಸುಖಶಾಂತಿ
ಗಳಿಗಿದೇ ಸನ್ನಾರ್ಗ. ಯುಗಯುಗಾಂತರ-
ಕೆಲ್ಲ ಸದ್ಧರ್ಮಸಂಸ್ಥಾಪನೆಯ ಗೈವುದೇ
ವಿಶ್ವತತ್ತ್ವವನರಿವ ಸಾಧನೆಯು; ಮಾನವತೆ

ಸಂಸ್ಕರಿಸಿಕೊಳ್ಳುವ ಕುಶಲತೆಯದರ ಮೂಲವಿದೆ.
 ಪ್ರಕೃತಿ ಶೀಲವನರಿತು ವಿಶ್ವನಿಯಮವನೊರೆವ
 ಸಾಧನವೆ ವಿಜ್ಞಾನ; ಈ ನಿಯಮವೊರಲಸ-
 ದಳವೆಂಬುದೇ ಜ್ಞಾನ; ಜ್ಞಾನವಿಜ್ಞಾನ ಮಾ-
 ಗ್ಗಗಳೆರಡು ಜೀವಕೋಟಿಯ ಸುಖಕೆ ವಿಸ್ತರಿಸಿದೆ;
 ವಿಸ್ತರಿಸಿದು ಪ್ರತಿಕೂಲ ಸ್ಥಿತಿಯಾಂತು
 ತೊಡರನೀಯದೆ ಇರದು; ಇದು ನಾವು ಕರ್ಮಫಲ-
 ವೆನ್ನುವೆವು; ಮಾನವತೆ ಶಾಂತಿಯನೆ ಕೋರುವುದು;
 ಸ್ವಾತಂತ್ರ್ಯವನು ಬಯಸಿ ನೆಮ್ಮದಿಯನರಸುವುದು.
 ಸತ್ಯ, ಶಾಂತಿ, ಅಹಿಂಸೆ, ನೀತಿಗಳ ಅವಲಂಬ-
 ನವೆ ಜಗಕೆ ಹಿತವಹುದು; ಧ್ಯಾನ ಧರ್ಮೋಪಾಸನೆಗೆ
 ವ್ಯಕ್ತಿಸ್ವಾತಂತ್ರ್ಯವಿದೆ. ಪ್ರಜೆಯ ಸುಖ ರಾಜ್ಯ ಸುಖ.
 ವಿಶ್ವಶಾಂತಿಗೆ ಇದುವೆ ನೆಲೆಯಹುದು.

ಎನ್ನುವಾಗ, ಎಲ್ಲರೂ ಏಕಾಗ್ರಚಿತ್ತತೆಯಿಂದ ಶಾಂತಮೂರುತಿಯಾದ
 ಶ್ರೀಕೃಷ್ಣನನ್ನು ಧ್ಯಾನಿಸುತ್ತಿರುವರು.



ಈ ಗ್ರಂಥಕರ್ತರಿಂದ
ರಚಿತವಾದ ಇತರ ಗ್ರಂಥಗಳು

ಕಬ್ಬಹಬ್ಬ (ಕವಿತಾ ಸಂಗ್ರಹ)



ನಡೆನುಡಿ (ಭಾವಗೀತೆಗಳು)



ಭಲ (ಕವಿತಾ ಸಂಗ್ರಹ)



ಕಿರಣ (ಭಾವಗೀತೆಗಳು)



ಉದಯ (ಕವಿತಾ ಸಂಗ್ರಹ)



ಬಯಲನೋಟ (ಕಾವ್ಯ ಸಂಗ್ರಹ)



ವಿಮರ್ಶಕ (ಕವಿತೆಗಳು)



ಸಾಹಿತ್ಯ ಪರಿಚಯ (ವಿಮರ್ಶೆಗಳು)



ಸತ್ಯಶೋಧನ (ಪತ್ತೇದಾರಿಕಾದಂಬರಿ)



ಜಂಪೆಯ ವಾದ (ಸಣ್ಣ ಕಥೆಗಳು)



ಬದಲಾವಣೆ (ಪ್ರಹಸನಗಳು)



ಸ್ವರಾಜ್ಯ ಸಂಪಾದನೆ (ಗದ್ಯ ನಾಟಕ)



ರೋಹಿಣಿಯ ನಾಗ್ನೂಲ

(ಲಘು ಹಾಸ್ಯ)

(ಸದ್ಯದಲ್ಲೆ ಪ್ರಕಟವಾಗಲಿವೆ)



ಶ್ರೀನಿವಾಸರಾವ್, ಕದಿರೆ-ಇವರ ಕವಿತೆಗಳನ್ನು ಓದದಿರುವ ಕನ್ನಡ ಸಾಹಿತ್ಯ ಪ್ರೇಮಿಗಳು ಅತಿ ವಿರಳ. ಕನ್ನಡದ ಉದ್ಭಾವಕೃತಿಗಳಲ್ಲಿ ಲ್ಲಾ ಇವರ ಛಂದೋಬದ್ಧ ವಿಚಾರಪೂರ್ಣ ಕವಿತೆಗಳು ಪ್ರಕಟಗೊಂಡಿವೆ. ಸ್ವಲ್ಪ ಕಥೆ, ನಾಟಕ, ಲೇಖನ ಇತ್ಯಾದಿ ಕೃತಿಗಳೂ ಪ್ರಕಟಗೊಂಡಿವೆ. ಇವರು ಬರೆದ 'ಮನವಿ' ಎಂಬ ಕವನ ಸಂಗ್ರಹ 1931ರಲ್ಲಿ ಪ್ರಕಟವಾಗಿ ಜನಮನ್ನಣೆಯನ್ನು ಪಡೆದಿದೆ. ಈಗ ಬೆಳಕಿಗೆ ಬಂದ ಪದ್ಯರೂಪದಲ್ಲಿರುವ ಈ ನಾಟಕ—ಭಾರತಸಂವೇಶ—ಜನರ ಮೆಚ್ಚುಗೆಯನ್ನು ಪಡೆಯುವುದರಲ್ಲಿ ಅನುಮಾನವಿಲ್ಲ; ಅದರಲ್ಲಿ ಪ್ರತಿಪಾದಿಸಿರುವ ಮಾನವತೆಯು ಓದುಗನ ಆತ್ಮವನ್ನು ವಿಡಿಯದಿರದು.

ಕದಿರೆಯವರ ಹುಟ್ಟೂರು ಮಂಗಳೂರು. ಸ್ಥಳೀಯ ಕೋರ್ಟಿನಲ್ಲಿ ಸರಕಾರಿ ಉದ್ಯೋಗ. ಶ್ರೀಯುತರು ಬಿಡುಸಮಯ ಇದ್ದಾಗಲೆಲ್ಲಾ ಮಂಗಳೂರಿನ ಸಮಸ್ತ ಸಾಹಿತ್ಯ ಕಲೆಗಳಿಗೆ ವಿಸ್ತಾರದ ಸಂಸ್ಥೆಗಳಲ್ಲಿ ಅಶ್ವಿಯಿಂದ ಸೇವೆಯನ್ನು ಸಲ್ಲಿಸುತ್ತಿದ್ದಾರೆ. ಬಹುಕಾಲ ಬಾಳಿ ಅವರು ಸಾಹಿತ್ಯ ಕಲೆಗಳ ಸೇವೆಗೈವರೆಂಬ ಆಸೆ ನಮಗಿದೆ.

— ಪ್ರಕಾಶಕರು.